



## இந்திய மீனவர்களுக்கு விளக்கமறியல் நீடிப்பு

கரணவாய், மே 1  
பருத்தித்துறைக் கடற்பரப்பில் அத்துமீறி நுழைந்து மீன்பிடித்த குற்றச்சாட்டில் கைது செய்யப்பட்ட இந்திய மீனவர்கள் 37 பேரினது விளக்கமறியல் எதிர்வரும் 13 ஆம் திகதிவரை பருத்தித்துறை நீதிமன்றால் நீடிக்கப்பட்டுள்ளது.  
தமிழகத்தின் நாகப்பட்டினம், அக்கரைப்பேட்டை ஆகிய இடங்களைச் சேர்ந்த 37 மீனவர்கள் கடந்த 3 ஆம் திகதி பருத்தித்துறைக் கடற்பரப்பில் வைத்து இலங்கைக் கடற்படையினரால் கைது செய்யப்பட்டிருந்தனர். அவர்களிடம் இருந்து 5 படகுகளும் கைப்பற்றப்பட்டிருந்தன. கைது **பக்.02**

## மின்னல் தாக்கி வவுனியாவில் ஒருவர் சாவு

வவுனியா, மே 1  
வவுனியா, சிப்பிக்குளம் பிரதேசத்தில் நேற்றுமுன்தினம் மாலை மின்னல்தாக்கி ஒருவர் உயிரிழந்துள்ளார்.  
குறித்த நபர் வயலில் வெலை செய்து கொண்டிருந்த சமயம் இடியுடன் கூடிய மழை பெய்துள்ளது. அதனால் வயலுக்கு அருகில் இருந்த பனைமரத்தின் கீழ் ஒதுங்கியுள்ளார். அப்போது மின்னல் தாக்கி அவர் உயிரிழந்துள்ளார்.  
குறித்த நபர் மூன்று பிள்ளைகளின் தந்தையான முகைதீன் நம்பி நயீஸ் (வயது-39) என அடையாளம் காணப்பட்டுள்ளார். சம்பவம் நடந்த இடத்துக்குச் சென்று செட்டி குளம் பொலிஸார் மற்றும் வவுனியா மாவட்ட இடர் முகாமைத்துவ பிரிவினரும் பார்வையிட்டனர். (ந-402)

## 22 மணி நேரத்தின் பின்னர் மீட்கப்பட்ட குழந்தை!

**பக்: 12**

## சர்வதேசத்தை அழைப்பதற்கான உகந்த சூழல் தற்போது இல்லை தீர்மானத்தைப் பிற்போட்டது வடக்கு மாகாண சபை

யாழ்ப்பாணம், மே. 01  
இலங்கை இனப் பிரச்சினைத் தீர்வில் சர்வதேச மத்தியஸ்தத்தைக் கோரும் தீர்மானத்தை நிறைவேற்றுவதற்கு தற்போதைய

சூழல் உகந்ததாக இல்லை என்று தெரிவித்து குறித்த தீர்மானத்தை திகதி குறிப்பிடாமல், வடக்கு மாகாணசபை ஒத்திவைத்துள்ளது. **பக்.02**

## விடுவிப்புக்கு சம்பூர் தயார்


கொழும்பு, மே 1  
சம்பூரில் இருந்து இடம்பெயர்ந்த தமிழ் மக்களை தமது சொந்த இடங்களில் மீள் குடியமர்த்துவதற்கான அனைத்து ஏற்பாடுகளும் அரசு தரப்பில் முழுமை பெற்றுள்ளன.

சம்பூர் மீள்குடியமர்வு தொடர்பில் நீடித்த சட்ட சிக்கல்கள் களையப்பட்டுள்ளதாகவும், இது தொடர்பான உத்தியோக பூர்வ அறிவிப்பு எதிர்வரும் செவ்வாய்க்கிழமை அல்லது மறுநாள் வர்த்தமானி மூலம் **பக்.02**

# மத்திய அரசின் சுரண்டல் குணம் மாறவில்லை

## மாகாண சபை அமர்வில் சாடினார் வடக்கு முதலமைச்சர் க.வி.விக்னேஸ்வரன்

யாழ்ப்பாணம், மே 1  
மத்திய அரசு மாகாணத்தின் அதிகாரங்களை மறைமுகமாகச் சுரண்டும் - சுட்டுப்படுத்தும் நடவடிக்கைகளை தொடர்ந்தும் முன்னெடுக்கின்றது. பிரதமர் ரணில் விக்கிரமசிங்க, கிளி நொச்சி, முல்லைத்தீவு மாவட்டங்களைக் கல்கலி வலயப் பிரதேசங்களாக என்ன அரசியல் உள்நோக்கத்துடன் மேற்கொண்டார் என்பதையும் ஆராய வேண்டியுள்ளது - இவ்வாறு வடக்கு மாகாண முதலமைச்சர் க.வி. விக்னேஸ்வரன் தெரிவித்தார். **பக்.02**



## நேபாள மக்களுக்காக சபையில் அஞ்சலி

யாழ்ப்பாணம், மே. 1  
நேபாளத்தில் நில நடுக்கத்தால் உயிரிழந்த மக்களுக்கு, வடக்கு மாகாண சபையில் இரு நிமிட மௌன அஞ்சலி செலுத்தப்பட்டதுடன், ஆழ்ந்த இரங்கலுரையும் வடக்கு முதலமைச்சரால் வாசிக்கப்பட்டது.  
நேபாளத்தில் கடந்த வாரம் நிகழ்ந்த நில நடுக்க இடரால் பல வாயிரக் கணக்கானவர்கள் உயிரிழந்துள்ளனர். இவ்வாறு இடரால் உயிரிழந்தவர்களை நினைவுகூர்ந்து, மாகாணசபையின் அமர்வு ஆரம்பிப்பதற்கு முன்னதாக இரு நிமிட நேரம் மௌன அஞ்சலி செலுத்தப்பட்டது.  
அதன்பின்னர், வடக்கு மாகாண முதலமைச்சர் க.வி.விக்னேஸ்வரன் இரங்கலுரை நிகழ்த்தினார். அதில், "நேபாளத்தில் ஏற்பட்ட இயற்கை இடரால் - நில நடுக்கத்தால் நாடே சின்னாபின்னமாகியுள்ளது. 39 மாவட்டங்கள் இந்த இடரால் பாதிக்கப்பட்டுள்ளன. அவற்றில் 11 மாவட்டங்கள் கடும் பாதிப்பை **பக்.02**

## உழைப்பாளர் தினம் இன்று



உழைக்கும் வர்க்கத்துக்கு 'உதயனின்' வாழ்த்துக்கள்.

## சபை அமர்வில் வார்த்தைப் போர்

யாழ்ப்பாணம், மே.1  
வடக்கு மாகாண சபையின் எதிர்க்கட்சியினருக்கிடையே சபையில் நேற்றுக் கடும் வார்த்தை மோதல் வெடித்தது. எதிர்க்கட்சித் தலைவர் தவராசாவுக்கும், எதிர்க்கட்சி உறுப்பினர் ஜெயதிலக்கவுக்கும் இடையிலேயே இந்த மோதல் நடைபெற்றது.  
வடக்கு மாகாண சபையின் நேற்றைய அமர்வில், ஆளுங்கட்சி உறுப்பினர் எம்.கே.சிவாஜி லிங்கத்தால் இனப் பிரச்சினைத் தீர்வுக்குச் சர்வதேச மத்தியஸ்தம் கோரும் **பக்.02**

## கல்வி அமைச்சின் நியதிச் சட்டம் நிறைவேறியது

யாழ்ப்பாணம், மே. 01  
வடக்கு மாகாண கல்வி ஆலோசனைச் சபை நிறுவதல் உள்ளிட்ட பல்வேறு விடயங்களை உள்ளடக்கி கல்வி அமைச்சின் நியதிச் சட்டம் வடக்கு மாகாண சபையில் நேற்று ஏகமனதாக நிறைவேற்றப்பட்டது.  
வடக்கு மாகாண சபையின் கடந்த அமர்வில், வடக்கு மாகாண கல்வி அமைச்சரால் வடக்கு கல்வி நியதிச் சட்டம் முதலாம் வாசிப்புக்காக சபையில் சமர்ப்பிக்கப்பட்டது. இது தொடர்பான இரண்டாம் வாசிப்பு நேற்று இடம்பெற்றது. **பக்.02**

## தொழிலாளர் வாழ்வில் மே தினம் ஒளியேற்றட்டும்

**பக்: 17**

## ஹெரோயின் குற்றவாளிகளுக்கு பிணை பொலிஸாருக்கு யாழ். நீதிவான் சாட்டை

இந்தோனேஷியாவில் சாவுத் தண்டனை குடாநாட்டில் சுதந்திரமா?

யாழ்ப்பாணம், மே 1  
யாழ்ப்பாணத்தில் ஹெரோயின் போதைப் பொருளுடன் கைது செய்யப்பட்ட நபர்களுக்குப் பிணை வழங்கப் பொலிஸார் ஆட்சேபனை

ஏதும் தெரிவிக்காமல் அசமந்தமாக இருந்தமை குறித்து யாழ்ப்பாண நீதிவான் நீதிமன்ற நீதிவான் பெ.சிவகுமார் நேற்றுக் கடுமையாக விமர்சனம் செய்தார். அத்

தோடு இந்த விடயம் தொடர்பில் யாழ்ப்பாணத் தலைமைப் பொலிஸ் நிலைய போதைப் பொருள் தடுப்புப் பிரிவு பொறுப்புதிகாரி புதவிக் குப் பொருத்த **பக்.02**

# மத்திய அரசின் சுரண்டல் குணம் மாறவில்லை

வடக்கு மாகாணசபையில், ஆளுங்கட்சி உறுப்பினர் ஜி.ரி.லிங்கநாதனால் சமர்ப்பிக்கப்பட்ட பிரேரணை மீதான விவாதத்திலேயே, மத்தியின் அதிகாரச் சுரண்டல் தொடர்பில் பிரஸ்தாபிக்கப்பட்டது. "யாழ்ப்பாணத்திற்கு அண்மையில் பயணம் மேற்கொண்டிருந்த பிரதமர் ரணில் விக்கிரமசிங்க, கிளிநொச்சி மற்றும் முல்லைத்தீவு மாவட்டங்களை கஷ்டப் பிரதேசமாகப்பிரகடனப்படுத்தியதால் வவுனியா வடக்கு கல்வி வலயத்தையும் கஷ்டப் பிரதேசமாக பிரகடனப்படுத்துமாறு பிரதமரிடம் இந்தச் சபை கோருகின்றது" - என்று ஜி.ரி.லிங்கநாதன் பிரேரணையை, முன்மொழிந்தார். இதன்போது வடக்கு மாகாண முதலமைச்சர், பிரதமர் ரணில் விக்கிர

மசிங்க என்ன அரசியல் நோக்கத்துக்காக இவ்வாறு செய்தார் என்பது ஆராயப்பட வேண்டும் என்ற கருத்தை முன்வைத்தார். அத்துடன், மாகாண அரசுக்கு உட்பட்ட கல்வி விடயத்தை மத்தி மேலாண்மை செய்கின்றது என்ற விடயமும் தெரிவிக்கப்பட்டது. வடக்கு மாகாண கல்வி அமைச்சர் த.குருகுலராஜா, இது தொடர்பில் தனக்கு எதுவும் தெரிவிக்கப்படவில்லை என்பதை சபைக்குத் தெரிவித்தார். மாகாண கல்வி அமைச்சருக்கு தெரியாமல் மத்திய அரசு நேரடியாக இந்த விடயத்தை முன்னெடுப்பது தொடர்பிலும், மாகாணத்தின் அதிகாரத்தை சுரண்டும் - கட்டுப்படுத்தும் நடவடிக்கை தொடர்பிலும் சபையில் கடுமையான கருத்துக்கள் முன்வைக்கப்பட்டது.

அப்போது, வடக்கு மாகாண விவசாய அமைச்சர் பொ.ஜங்கரநேசன், ஜனாதிபதி தலைமையில் வடக்கின் நீர்ப்பாசனம் தொடர்பிலான கலந்துரையாடல் அண்மையில் இடம் பெற்றது என்றும், அந்தக் கலந்துரையாடலில், மகாவலியை வெலி ஓயாவுடன் இணைப்பது தொடர்பில் பேசப்பட்டது. இவ்வாறு செய்வதன் மூலம், மகாவலி அதிகார சபையினை கொண்டு வந்து பின்னர் குடியேற்றத் திட்டங்கள் மேற்கொள்ள மத்தி எத்தனிப்பது தொடர்பிலும் சுட்டிக்காட்டினார். இறுதியில் குறித்த பிரேரணை, பிரதமரை கோராத வகையில், வடக்கு மாகாண சபை பிரகடனப்படுத்துவது என்று மாற்றியமைக்கப்பட்டது. (ற-5)

## நேபாள

எதிர்கொண்டுள்ளன. 4 ஆயிரம் பேர் வரையில் இதுவரையில் இறந்துள்ளதாக கணிப்பிடப்பட்டுள்ளது. மீட்டி நடவடிக்கைகள் தொடர்வதால், உயிரிழந்தவர்களின் எண்ணிக்கையே அதிகரிக்கலாம் என்று அச்சம் வெளியிடப்பட்டுள்ளது. 80 லட்சம் பேர் வரையில் இடம் பெயர்ந்துள்ளனர். இயல்பு நிலை பாதிக்கப்பட்டுள்ளது. நேபாளத்தின் தலைநகர் காத்தமண்டுவில் உள்ள பழைய வாய்ந்த கோயில்கள் இடிந்து தரைமட்டமாகியுள்ளது. இந்த இயற்கை இடரால் உயிரிழந்தவர்களின் ஆத்மா சாந்தியடைய பிரார்த்திப்பதோடு, வடக்கு மக்களின் இதயபூர்வமான மன வருத்தத்தை தெரிவித்துக் கொள்கின்றேன். மீண்டும் அங்கு இயல்பு நிலை திரும்ப இறைவன் ஆசீர்வதிக்க வேண்டிக் கொள்கின்றேன். - என்று தெரிவித்தார். (ற-5)



வெசாக் பூரணையை முன்னிட்டு யாழ்ப்பாணம் முற்றவெளிப் பகுதியில் அலங்கார வெசாக் கூடுகள், பந்தல்கள் என்பன அமைக்கும் பணிகள் மும்முரமாக இடம்பெற்று வருகின்றன. இராணுவத்தினரின் ஏற்பாட்டில் திறந்த வெளிக் கலையரங்க வளாகம் மற்றும் முனிஸ்வரன் சுற்றாடல் போன்றவற்றில் இந்த அலங்கார வெசாக் கூடுகள், வளைவுகள், பந்தல்கள் என்பன அமைக்கப்பட்டு வருகின்றன. (த-17)

# சர்வதேசத்தை அழைப்பதற்கான உகந்த சூழல் தற்போது இல்லை

தமிழ் - சிங்கள இனப் பிரச்சினைக்கு நிரந்தரத் தீர்வு காண்பதற்கு, இலங்கை அரசுக்கும் தமிழ்த் தலைவர்களுக்கும் இடையில் மத்தியஸ்தம் வசிக்க முன்வருமாறு சர்வதேசத்தைக் கோரும் தீர்மானம், வடக்கு மாகாண சபையின் ஆளுங்கட்சி உறுப்பினர் எம்.கே.சிவாஜிலிங்கத்தால் சபையில் சமர்ப்பிக்கப்பட்டிருந்தது. இந்தப் பிரேரணையில் சர்வதேசத்திலுள்ள குறிப்பிட்ட நாடுகளை

மத்தியஸ்தம் வசிக்கக் கோருவது தொடர்பில் தெரிவிக்கப்பட்டுள்ளது. அது பொருத்தமானது இல்லை எனக் குறிப்பிடப்பட்டது. அதையடுத்து, பிரேரணையை சபையில் சமர்ப்பித்த உறுப்பினர் சிவாஜிலிங்கம் அதனை மாற்றுவதற்கு இணக்கம் தெரிவித்தார். இருப்பினும், இந்தப் பிரேரணை நிறைவேற்றுவதற்கு இது பொருத்தமான நேரம் இல்லை என்று குறிப்பிடப்பட்டது. எதிர்வரும்

# சபை அமர்வில் வார்த்தைப் போர்

தீர்மானம் சமர்ப்பிக்கப்பட்டது. அதன் மீதான விவாதத்தில் எதிர்க்கட்சித் தலைவர் சி.தவராசா உரையாற்றினார். "தமிழ்த் தேசியக் கூட்டமைப்பு தலைவர்கள் மத்திய அரசுடன் - மத்தியின் அதிர் உயர் சபையான தேசிய நிறைவேற்று சபையில் இருக்கின்றனர். ஆனால் இங்கு நீங்கள், இந்த அரசு இனப்பிரச்சினைக்கு தீர்வு தராது, சர்வதேச மத்தியஸ்தம் தேவை என்று குறிப்பிடுகின்றீர்கள். ஏன் இந்த இரட்டை நிலைப்பாடு, இந்த அரசு இனப்பிரச்சினைக்குத் தீர்வு தராது என்றால், அதனை உறுதியாக - இதயசுத்தியுடன் சொல்லுங்கள். அதே வேளை, தேசிய நிறைவேற்றுச் சபையிலிருந்தும் வெளியேறுங்கள்." - என்று அவர் தனது உரையில் குறிப்பிட்டார். அப்போது ஆளுங்கட்சி உறுப்பினர்

அஸ்மின், எதிர்க்கட்சித் தலைவர் மாகாண சபையையும் மத்திய அரசையும் கோர்த்து விடும் வேலையைச் செய்வதாகக் குறிப்பிட்டார். இதேவேளை, எதிர்க்கட்சித் தலைவர் தவராசா, 19 ஆவது திருத்தத்தில் தமிழ் மக்களுக்கான தீர்வு எதுவும் இல்லை என்று குறிப்பிட்டதும், எதிர்கட்சி உறுப்பினர் ஜெயதிலக, "19 ஆவது திருத்தத்தில் தீர்வு இல்லை என்று தெரிந்து கொண்டா உங்கள் தலைவர் (முன்னாள் அமைச்சர் டக்ளஸ் தேவானந்தா) நாடாளுமன்றத்தில் 19 ஆவது திருத்தத்துக்கு ஆதரவாக கையை உயர்த்தினார்?" - என்று தவராசாவைப் பார்த்துக் கேட்டார். அதையடுத்து இருவருக்கும் இடையில் கடும் வார்த்தை மோதல் தொடங்கியது. சிறிது நேரத்தில் அவைத் தலைவரால் அது கட்டுக்குள் கொண்டுவரப்பட்டது. (ற-5)

# விடுவிப்புக்கு சம்பூர் தயார்

பிரகடனப்படுத்தப்படும் என்று எதிர்பார்க்கப்படுகிறது. 2005 ஆம் ஆண்டு இராணுவ நடவடிக்கையைத் தொடர்ந்து சம்பூர் மக்கள் தமது சொந்த இடங்களை விட்டு இடம்பெயர்ந்திருந்தனர். எனினும் போர் முடிவுற்ற பின்னரும் அனுமதி மறுக்கப்பட்டிருந்தது. சம்பூர் பிரதேசத்தை முதலீட்டு வலயமாக அரசு பிரகடனப்படுத்தியிருந்தது. இந்திய அனல் மின் நிலையம், கடற்படை முகாம் என்பன பெரும் அளவில் நிறுவப்பட்டு இருந்தன. சம்பூர் மக்களை வேறு இடத்தில் குடியமர்த்த மஹிந்த அரசு முனைப்பு காட்டி வந்தது. ஆனால் தாம் சொந்த இடங்களிலேயே குடியமர்வோம் என சம்பூர் மக்கள் விடாப்பிடியாக இருந்தனர். அவர்களின் தொடர்பு போராட்டத்தை அடுத்தும், மைத்திரிபால சிறிசேன புதிய ஜனாதிபதியாக தெரிவானதை அடுத்தும் சம்பூர் பிரதேசத்தை மக்களிடம் மீள்கையளிக்க அரசு இணங்கியது. இதனை அடுத்து தற்போது இராணுவ முகாம் அகற்றும் நடவடிக்கைகள் முன்னெடுக்கப்பட்டு வருவதாக தெரிவிக்கப்பட்டுள்ளது.

முதலீட்டு வலயமாகப் பிரகடனப்படுத்தப்பட்ட இடத்தையும் கைவிட அரசு முடிவு செய்துள்ளது. எனினும் அந்தப் பிரதேசம் முதலீட்டு வலயம் என வர்த்தமானி அறிவித்தல் வெளியிடப்பட்டுள்ளது. இது குறித்த சட்ட சிக்கல்களை ஆராய்ந்து தீர்வு அறிவிக்கும் படி கிழக்கு மாகாண ஆளுநர் ஓஸ்ரின் பெர்ணான்டோ சட்டமா அதிபரிடம் கேட்டிருந்தார். இது குறித்து தமது விளக்கத்தையும் தீர்வையும் சட்டமா அதிபர் திணைக்களம் நேற்று மாலை ஆளுநருக்கு அனுப்பியுள்ளது. இதனடிப்படையில் ஏற்கனவே சம்பூர் முதலீட்டு வலயம் என பிரகடனப்படுத்திய வர்த்தமானி அறிவித்தல் புதிய வர்த்தமானி அறிவித்தல் மூலம் மீள்பெறப்படும். அதன் பின்னர் அங்கு மக்கள் மீள குடியமர அனுமதியளிக்கப்படுவார்கள். இன்று முதல் திங்கள் வரை விடுமுறை நாள் எனப்பதால் வர்த்தமானி அறிவித்தல் செவ்வாய் அல்லது புதன்கிழமை வெளியிடப்படும். அதன் பின்னர் மக்கள் அங்கு மீள் குடியமர அனுமதிக்கப்படும் என அதிகாரிகள் தெரிவித்துள்ளனர். (உ-ரி)

## கல்வி

அதன் போது குழுநிலையில் குறித்த நியதிச் சட்டம் விவாதிக்கப்பட்டது. இந்த விவாதத்தில் கல்வி அமைச்சின் நியதிச் சட்டத்தில் பல்வேறு திருத்தங்கள் ஆளுங்கட்சி மற்றும் எதிர்க்கட்சித் தலைவர் ஆகியோரால் முன்வைக்கப்பட்டன. முன்வைக்கப்பட்ட திருத்தங்களுக்கு அமைய கல்வி நியதிச் சட்டம் ஏற்றுக் கொள்ளப்படுவதாக, அவைத் தலைவர் அறிவித்தார். (ற-5)

## ஹெரோயின்

மானவரா என விசாரணை செய்து அறிக்கை சமர்ப்பிக்குமாறு வட பிராந்திய மூத்த பிரதிப் பொலிஸ் மா அதிபருக்கு நீதிவான் உத்தரவும் இட்டார். போதைப் பொருள் கடத்தல் குற்றத்துக்காக இந்தோனேஷியாவில் தமிழர் ஒருவர் உட்பட 9 பேர் சுட்டுச் சாவுடிக்கப்பட்டுள்ள நிலையில், ஹெரோயின் போதைப் பொருள் வைத்திருந்தவர்கள் யாழ்ப்பாணத்தில் பிணையில் சுதந்திரமாக நடமாட அனுமதிக்கப்பட்டிருந்த சம்பந்தத்தை குறிப்பிட்டு

தியுள்ளது. ஹெரோயின் போதைப்பொருள் வைத்திருந்த வழக்கில் இருவர் யாழ்ப்பாணப் பொலிஸாரால் கைது செய்யப்பட்டனர். கடந்த 9ஆம் திகதி அவர்கள் நீதிமன்றில் முன்னிலைப்படுத்தப்பட்டனர். இரு சந்தேக நபர்களுக்கும் பிணை வழங்குவது தொடர்பாக பொலிஸாருக்கு ஆட்சேபனை இல்லை என தெரிவித்த யாழ்ப்பாண தலைமைப் பொலிஸ் நிலைய போதைப்பொருள் தடுப்பு பிரிவின் பொறுப்பதிகாரி, இதனை அடுத்து அவர்களை பிணை விடும் நடவடிக்கை எடுப்பதற்கு உடையிலே இருந்த

பதில் நீதிவான் அனுமதித்தார். நேற்று இவர்களுக்கெதிரான குற்றப்பத்திரம் பொலிஸாரால் தாக்கல் செய்யப்பட்டது. இதன்போது சந்தேகநபர்களுக்கு முன்னர் வழங்கிய பிணையை இரத்து செய்த நீதிவான், அவர்களை எதிர்வரும் 14ஆம் திகதி வரை விளக்கமறியலில் வைக்குமாறு உத்தரவிட்டார். பொலிஸார் சந்தேகநபர்களுக்கு எதிரான குற்றப்பத்திரங்களை நீதிமன்றில் தாக்கல் செய்தனர். இதன்போது சந்தேகநபர்கள் தமக்கெதிரான குற்றச்சாட்டை ஏற்றுக்

## இந்திய

செய்யப்பட்டவர்கள் விசாரணைகளின் பின்னர் யாழ்ப்பாணம் கடற்பொலிஸ் திணைக்கள அதிகாரிகளிடம் ஒப்படைக்கப்பட்டனர். அவர்கள் பருத்தித்துறை நீதிமன்றில் முற்படுத்தப்பட்டபோது நேற்று முன்தினம் வரை விளக்கமறியலில் வைக்குமாறு உத்தரவிடப்பட்டிருந்தது. இந்தநிலையில் நேற்று முன்தினம் குறித்த வழக்கு விசாரணைக்கு எடுத்துக் கொள்ளப்பட்டபோது 37 மீனவர்களையும் எதிர்வரும் 13 ஆம் திகதிவரை விளக்கமறியலில் வைக்குமாறு உத்தரவிடப்பட்டுள்ளது. (ற-109)

கொண்டனர். இதனையடுத்து சந்தேக நபர்களின் கைவிரலடையாளங்களை பெறுமாறு உத்தரவிட்டார். அத்துடன் யாழ்ப்பாணத்தில் தற்போது போதைப்பொருள்களின் பாவனையும் பழக்கமும் அதிகரித்து வரும் நிலையில் பொலிஸார் போதைப்பொருள்களை மொத்தமாக விற்பனை செய்யும் எவரையும் இதுவரையும் கைது செய்வதற்கு ஆக்கபூர்வமான நடவடிக்கை எடுக்காதது குறித்தும் நீதிவான் கவலை தெரிவித்தார். இவ்வாறான வழக்குகளில் பிணையில் விடுவதற்கும் எதிர்ப்புத் தெரிவிக்கவில்லையே எனவும் தெரிவித்த நீதிவான் யாழ்ப்பாணப் பொலிஸ் நிலைய போதைத் தடுப்பு பிரிவு பொறுப்பதிகாரி அந்தப் பதவியில் இருப்பதற்கு பொருத்தமான உத்தியோகத்தராள என்பது தொடர்பில் விசாரணை செய்து நீதிமன்றக்கு அறிக்கை சமர்ப்பிக்குமாறு வட பிராந்தியத்துக்கு பொறுப்பான சிரேஷ்ட பிரதிப் பொலிஸ்மா அதிபருக்கு கட்டளையிட்டார். அத்துடன் இந்தக் கட்டளையின் பிரதியை பொலிஸ்மா அதிபருக்கும் அனுப்பி வைக்குமாறும் கட்டளையிட்டார். (உ-103)

சிகிரியாவில்  
பெயர் எழுதிய  
யுவதி நேற்று  
விடுதலை



மட்டக்களப்பு, மே 1

சிகிரியா சுவர் ஓவியத்தில் தனது பெயரை எழுதினார் என்ற குற்றச் சாட்டில் கைது செய்யப்பட்டு சிறை வைக்கப்பட்டிருந்த மட்டக்களப்பு யுவதி உதயசிறி நேற்று வியாழக் கிழமை விடுதலை செய்யப்பட்டார். கடந்த பெப்ரவரி மாதம் சுற்றுலா சென்ற சமயம் சிகிரியா சுவர் ஓவியத்தில் தனது பெயரை எழுதினார் என்ற குற்றச்சாட்டில் கைது செய்யப்பட்டு இரண்டு வருடங்கள் சிறைத் தண்டனை வழங்கப்பட்டது. உதய சிறியின் விடுதலை தொடர்பில் பல் வேறுபட்ட தரப்புக்களால் விடுக்கப்பட்ட கோரிக்கைகளுக்கிணங்க ஜனாதிபதி மைத்திரிபால அவருக்கு பொதுமன்னிப்பு வழங்கினார். எனினும் உதயசிறியின் தண்டனைக் கெதிராக அவரது தரப்பால் செய்யப்பட்டிருந்த மேன்முறையீடு காரணமாக அவரது விடுதலை தொடர்பில் சிக்கல் நிலை காணப்பட்டது. அந்த மேன்முறையீட்டு மனு நேற்று மீள்பெற்றபட்டதை அடுத்து உதய சிறி விடுதலை செய்யப்பட்டார்.

(ற)

# ஆந்திராவில் தமிழர்கள் கொல்லப்பட்டமை மிலேச்சத்தனம்

வடக்கு முதலமைச்சர் தெரிவிப்பு

யாழ்ப்பாணம், மே.1

ஆந்திராவில் 20 தமிழர்கள் சுட்டுப் படுகொலை செய்யப்பட்ட சம்பவமானது மிலேச்சத்தனமான மனித உரிமை மீறல் என்று சாடிய வடக்கு மாகாண முதலமைச்சர் க.வி.விக்னேஸ்வரன், சில காலங்களுக்கு முன்னர் இலங்கையில் நடைபெற்ற சம்பவங்களை இது நினைவுபடுத்துவதற்கு என்றும் குறிப்பிட்டார். வடக்குமாகாணசபையின் நேற்றைய அமர்வில், இந்தியாவின் ஆந்திர மாநிலத்தில் சுட்டுக் கொல்லப்பட்ட 20 தமிழர்கள் தொடர்பிலான கண்டனப் பிரேரணை சமர்ப்பிக்கப்பட்டிருந்தது. அத்துடன் வடக்கு முதலமைச்சரால், கொல்லப்பட்டவர்களுக்கான இரங்கலுரையும் இடம்பெற்றது. இதன்போது வடக்கு முதலமைச்சர், கடந்த மாதம் 7 ஆம் திகதி பஸ்ஸில் சென்ற 20 அப்பாவித்தமிழ்தொழிலாளர்களை வழிமறித்து மரம் வெட்டும் தொழிலாளர்கள் என்று

கூறி அவர்களை வெளியில் இறக்கிச் சென்று, மிக அருகில் வைத்து, செம் மர தடுப்புப் பிரிவினர் சுட்டுக் கொன்றமை மிலேச்சத்தனமான மனித உரிமை மீறல் நடவடிக்கையாகும். அவர்கள் தமிழ் பேசும் மக்கள் என்பதாலோ விசாரணை இன்றி சுட்டுக் கொல்லப்பட்டுள்ளனர். இவை எமது நாட்டில் சில காலங்களுக்கு முன்னர் இடம்பெற்ற சம்பவங்களை நினைவுபடுத்துகின்றன. எதுவாக இருந்தாலும், கைது செய்தவர்கள் மீது விசாரணை நடந்திருக்க வேண்டும். கைது செய்தவர்கள் மீது தனிப்படைவினர் தான் தோன்றித்தனமாக செயற்பட்டமை கண்டிக்கத்தக்க நடவடிக்கையாகும். இந்தச் செயலை, எமது வடக்கு மாகாண சபை கண்டிப்பதுடன், இறந்த தொழிலாளர்களுக்கு ஆழ்ந்த இரங்கலைத் தெரிவிக்கின்றோம். - என்று தெரிவித்தார். (ற-5)

## ஓய்வூதியர்களின் செலவுப்படியை உயர்த்துமாறு ஜனாதிபதியிடம் மனு

யாழ்ப்பாணம், மே 1

இலங்கை ஆசிரிய ஓய்வூதியர் சங்கத்தால் ஓய்வூதியர்களின் வாழ்க்கைச் செலவுப்படியை அதிகரிக்கக் கோரி ஜனாதிபதிக்கு மனு ஒன்று அனுப்பி வைக்கப்பட்டுள்ளது. "2015 ஆம் ஆண்டின் இடைக்கால வரவு செலவுத் திட்டத்தில் ஓய்வூதியர்களுக்கு 3 ஆயிரத்து 500 ரூபாய் வாழ்க்கைப் படியாக வழங்கப்படுவதற்கு நன்றி தெரிவிக்கும் அதே

வேளை அதிகரிக்கப்பட்ட தொகை மிகக்குறைவாக இருப்பதுடன், சேவையில் உள்ளவர்களுக்கு வழங்கப்பட்ட தொகையை விடக்குறைவானதாகும்." - என்று அந்த மனுவில் சுட்டிக்காட்டப்பட்டுள்ளது. மனுவில் மேலும் தெரிவிக்கப்பட்டுள்ளது:- "கடந்த காலங்களில் சேவையில் உள்ளவர்களுக்கு வாழ்க்கைச் செலவுப்படி வழங்கப்படும் போது ஓய்வூதியர்களுக்கு அரைவாசித் தொகை

வழங்கப்படும். ஓய்வூதியர்கள் கூடுதலான வைத்தியச் செலவுகளையும், வைத்தியசாலைகளில் உதவியாளர் கொடுப்பனவுகளை செலவுகளைச் செய்ய வேண்டியுள்ளது. எனவே அவர்களது வாழ்க்கைத் தர செலவுகளுக்கு ஏற்ப வாழ்க்கைச் செலவுப்படியை அதிகரிக்குமாறு கேட்டுக்கொள்கின்றோம்." - என்றுள்ளது. (ற-14)

## இந்திய மீனவர் அத்துமீறலைக் கட்டுப்படுத்த நடவடிக்கை எடுக்கவும்

வடமாகாண கடற்றொழிலாளர் இணையம்,

மன்னார் மாவட்ட மீனவ கூட்டுறவுச் சங்க சமாசம் என்பன கூட்டாகக் கோரிக்கை

யாழ்ப்பாணம், மே 1

வருடத்துக்கு 36 ஆயிரம் தடவைகளுக்கு மேல் இந்திய மீனவர்கள் எல்லை தாண்டுகின்றனர். அவர்களால் எமது கடல் வளங்கள் கூறையாடப்படுகின்றன. எல்லைதாண்டி மீன்பிடிக்கும் இந்திய மீனவர்களின் செயற்பாட்டைக் கட்டுப்படுத்த நடவடிக்கை எடுக்க வேண்டும். - இவ்வாறு வடமாகாண கடற்றொழிலாளர் இணையம் மற்றும் மன்னார் மாவட்டமீனவ கூட்டுறவுச் சங்க சமாசம் என்பன இணைந்து நேற்று ஊடக அறிக்கை ஒன்றை வெளியிட்டுள்ளன.

இந்திய கடலோரகாவல் படையினர் தமிழக கமீனவர்கள் தாக்கப்படுவது மற்றும் கைதுசெய்யப்படுவது தொடர்பாக இந்திய நீதிமன்றில் தாக்கல் செய்த மனுவில் கடந்த வருடத்தில் மாத்திரம் இந்திய படகுகள் 36 ஆயிரம் தடவைகள் எல்லை தாண்டியுள்ளன என்று குறிப்பிடப்பட்டுள்ளது. இலங்கையில் பேரர் முடிவுக்குவந்த நிலையில், இந்திய மீனவர்கள் தங்

கம், போதைப்பொருள் கடத்தலில் ஈடுபடுகின்றனர். எந்தெந்த வகையில் மீன் பிடிக்கக்கூடாதோ, அந்த வகையில் மீன்பிடிக்கப்பட்டுவது கின்றனர். இலங்கை மீனவர்களின் மீன்பிடிசாதனங்களை சேதப்படுத்துகின்றனர். இந்திய மீனவர்கள் சுட்டவிரோத செயல்களில் ஈடுபடுவதால், அவர்களை இலங்கைக் கடற்படைகைதுசெய்கின்றது என்றும் அந்த மனுவில் குறிப்பிடப்பட்டுள்ளது. இந்திய மீனவர்கள் எல்லை தாண்டியதை சட்டரீதியாக இந்திய மத்திய அரசு ஏற்றுக் கொண்டுள்ளது. ஒரு வருடத்திற்கு 36 ஆயிரம் தடவைகள் மீனவர் அத்துமீறி உள்ளனர் என்றால், கடந்த 25 வருடங்களில் எத்தனை ஆயிரம் தடவைகள் இவர்கள் அத்துமீறி தொழில் புரிந்துள்ளனர். இதன் மூலம் எத்தனை மில்லியன் ரூபாய் பெறுமதியான கடல் உணவுகள் கூறையாடப்பட்டுள்ளன. மற்றும் கடல் வளங்கள் எந்தளவுக்கு அழிக்கப்பட்டிருக்கும் என்பதை தமிழக மீனவர்கள் புரிந்து கொள்ள வேண்டும். - என்று அந்த

அறிக்கையில் குறிப்பிடப்பட்டுள்ளது. இறைமையுள்ள எமது நாடு தடை செய்யப்பட்ட தொழில் முறை ஊடாக எமது வளங்களை சுரண்டுவதை அனுமதிக்க வேண்டும் என்ற தமிழக மீனவர்களின் கோரிக்கை எவ்வாறு நியாயபூர்வமாகும் என்பதை இப்போதாவது தமிழக மீனவர்கள் புரிந்துகொள்ள வேண்டும். இந்தக் கடலின் ஊடாக தொழில் புரிந்து தனது வறுமையை போக்கு பவர்கள் தமிழர்கள் என்பதை தமிழக மீனவர்களும் அவர்களுக்காக குரல் கொடுக்கும் அரசியல் தலைவர்களும் புரிந்துகொள்ள வேண்டும். தற்போது தமிழகத்தில் நடைமுறையில் உள்ள தொழில் தடைக்காலம் முடிவடைந்து, மீளவும் தொழில் புரிவதற்கு எமது கடற்பரப்புக்குள் எல்லைதாண்டும் தமிழக மீனவர்களின் படகுகள் பறிமுதல் செய்யப்படுவதுடன் இதன் உரிமையாளர்கள் மற்றும் இப்படகுக்கு பெற்றுப்பெறும் பங்கு ஒட்டுநர் மீது சட்டத்தில் கூறப்பட்ட

## நல்லாட்சிக்கான ஒத்துழைப்பை தொடர்ந்து வெளிப்படுத்துங்கள்

மேதின வாழ்த்துச் செய்தியில்  
ஜனாதிபதி தெரிவிப்பு

கொழும்பு, மே 1

நாம் இவ்வருட மே தினத்தை சங்க, வெத, குரு, கொவி, கம்கரு - மத குருமார்கள், மருத்துவர்கள், ஆசிரியர்கள், விவசாயிகள் மற்றும் தொழிலாளர்கள் என்ற எமது தாய் நாட்டின் ஐம்பெரும் சக்திகளின் முயற்சிகளின் ஊடாக பெற்ற வெற்றிகளை அனுபவித்த நிலையில் கொண்டாடுகிறோம். எனவே, நல்லாட்சிக்கான தங்களுடைய அர்ப்பணிப்பை தொடர்ந்து வெளிப்படுத்த முன்வருமாறு உழைக்கும் மக்களை நான் கேட்டுக்கொள்வதோடு உலகெங்கிலுமுள்ள உழைக்கும் மக்களுடன் இணைந்து 2015 மே தினக் கொண்டாட்டம் முழுமையாக வெற்றிபெற எனது நல்லாட்சிகளைத் தெரிவித்துக்கொள்கிறேன். - இவ்வாறு தனது மேதின வாழ்த்துச் செய்தியில் தெரிவித்துள்ளார் ஜனாதிபதி மைத்திரிபால சிறிசேன.

நாட்டு மக்களுக்கு விடுத்துள்ள வாழ்த்துச் செய்தியில் அவர் மேலும் தெரிவித்துள்ளதாவது:- உலகெங்கிலுமுள்ள உழைக்கும் மக்களுடன் இணைந்து இலங்கை வாழ் உழைக்கும் மக்களுக்கான ஒருமைப்பாட்டை வெளிப்படுத்தி, சர்வதேச தொழிலாளர் தினமான மே தினத்தை முன்னிட்டு இந்த வாழ்த்துச் செய்தியை அனுப்புவதில் பெருமகிழ்ச்சியடைகிறேன். இந்த மேதின நிகழ்வு ஐக்கிய அமெரிக்காவில் இடம்பெற்ற உழைக்கும் மக்களின் உரிமைக்கான ஒரு பெரும் போராட்டத்தின் ஆண்டு நிறைவை முன்னிட்டு உலகெங்கிலுமுள்ள உழைக்கும் மக்களினால் கொண்டாடப்பட்டது. அப்போதிருந்து இந்தத் தினம் சர்வதேச ரீதியாக உழைக்கும் வர்க்கத்துக்கான ஒருமைப்பாட்டை வெளிப்படுத்தும் தினமாக அங்கீகரிக்கப்பட்டுள்ளது. பல தலைமுறைகளாக உழைக்கும் மக்கள் சுரண்டப்படுவதற்கு எதிராகவும் உழைக்கும் மக்களை ஒடுக்கி வைத்திருந்த அடக்குமுறை சக்திகளுக்கு எதிராகவும் மேற்கொள்ளப்பட்ட நீண்ட போராட்

டத்தை இந்த மே தினம் நினைவுபடுத்தி வருகிறது. இவ்வருட மே தினத்தை கொண்டாடும் நாம், தொழில் தளங்களிலும் சமூகத்திலும் நிலவும் ஒரு அமைதியான சூழ்நிலையில் தொழிலாளர்கள் சுதந்திரமாக ஒன்று கூடுவதற்கும் ஆர்ப்பாட்டங்களை மேற்கொள்வதற்குமான உரிமைகளை அனுபவிக்கும் ஒரு ஜனநாயக சூழல் நாட்டில் ஏற்படுத்தப்பட்டிருப்பதை யிட்டு உண்மையிலேயே மகிழ்ச்சியடையுமடியும். இன்று எமது நாடு உழைக்கும் மக்களை சுரண்டுவதை முற்றாக ஒழித்துக் கட்டி உழைக்கும் மக்களின் உரிமைகளையும் சுதந்திரத்தையும் மேலும் பலப்படுத்துகின்ற நல்லாட்சியை நோக்கிய சரியான பாதையில் பயணிக்கின்றது.

எமது உழைக்கும் மக்கள் பெற்ற கூட்டான வெற்றிகளை வினைத்திறன் மிக்க வகையில் பாதுகாப்பதற்கு நாம் அர்ப்பணத்துடன் ஐக்கியத்தைக் கட்டியெழுப்ப வேண்டும். அதேபோன்று உழைக்கும் மக்களின் எதிர்பார்ப்புக்கள் நிறைவேற்றப்பட வேண்டும். அவர்கள் அடைந்த வெற்றிகளின் ஊடாக அவர்களுக்கு உரித்தான எல்லா நன்மைகளையும் அவர்கள் அனுபவிப்பதை உறுதிசெய்யவேண்டும். நாம் இவ்வருட மே தினத்தை சங்க, வெத, குரு, கொவி, கம்கரு - மத குருமார்கள், மருத்துவர்கள், ஆசிரியர்கள், விவசாயிகள் மற்றும் தொழிலாளர்கள் என்ற எமது தாய்நாட்டின் ஐம்பெரும் சக்திகளின் முயற்சிகளின் ஊடாக பெற்ற வெற்றிகளை அனுபவித்த நிலையில் கொண்டாடுகிறோம். எனவே, நல்லாட்சிக்கான தங்களுடைய அர்ப்பணிப்பை தொடர்ந்து வெளிப்படுத்த முன்வருமாறு உழைக்கும் மக்களை நான் கேட்டுக்கொள்வதோடு உலகெங்கிலுமுள்ள உழைக்கும் மக்களுடன் இணைந்து 2015 மே தினக் கொண்டாட்டம் முழுமையாக வெற்றிபெற எனது நல்லாட்சிகளைத் தெரிவித்துக்கொள்கிறேன். - என்று தெரிவித்துள்ளார். (ற)

**Green Life Dental Surgery**  
பற்சிகிச்சை நிலையம்

இன்று (01.05.2015) வெள்ளிக்கிழமை  
K.K.S. வீதி, மருதனார்மட சந்தியில்  
(ஆஞ்சனேயர் ஆலயம் முன்பாக)  
Green Life Dental Surgery ஆரம்பமாகின்றது.  
பார்வையிடும் நேரம்: தங்கள் சனி  
பி.ப. 4.00 - 7.30  
நாயிறு பொது விடுமுறை தினங்களில்  
காலை 8.00 - 12.00  
Dr.R.விசாகசுபன்

தொலைபேசி: 077 544 3779

# காணி உறுதிகளை வழங்கக் கோரி விக்ஸ் பகுதி மக்கள் ஆர்ப்பாட்டம்

## வவுனியா பிரதேச செயலகம் முன்பாக

வவுனியா, மே 1  
வவுனியா, இராசேந்திரகுளம் விக்ஸ் காட்டுப் பகுதியில் வசிக்கும் மக்கள் தமக்குக் காணி உறுதிகளை வழங்குமாறு கோரி நேற்று ஆர்ப்பாட்டத்தில் ஈடுபட்டனர். வவுனியா பிரதேச செயலகம் முன்பாகக் கூடிய பொதுமக்கள் தமது கோரிக்கைகள் அடங்கிய பதாகைகளை ஏந்திய வண்ணம் ஆர்ப்பாட்டத்தில் ஈடுபட்டனர். ஆர்ப்பாட்டத்தின் முடிவில் அவர்கள் அரசு அதிபரிடம் தமது கோரிக்கை அடங்கிய மனுவைக் கையளித்தனர். "இராசேந்திரகுளம் விக்ஸ் காட்டு எனப்படும் வனவளத்திணைக்களத்தின் காணியில் வசிக்கும் நாம் இந்த விடயம் சம்பந்தமாக தங்களுக்கு பல முறை அறியப்படுத்தியும் எங்களுக்கு எந்தப்பயனும் சிடைக்கவில்லை. என்ன காரணத்தால் இக் காணியை மட்டும்

வன வளத் திணைக்களத்திடமிருந்து பெற்றுத்தர முடியாமல் உள்ளது?" - என்று அவர்கள் அந்த மனுவில் கேள்வி எழுப்பியுள்ளனர். "நாங்கள் இப்பகுதியில் கடந்த ஆறு ஆண்டுகளாக வசித்து வருகின்றோம். இது விடயம் தொடர்பாக ஜனாதிபதி முதல் அனைத்து அமைச்சர்களுக்கும் அறிவித்தும் எமக்கு எதுவிதமான முடிவும் பெற்றுத்தர முடியவில்லை. எமது இப் பிரச்சினையைக் கருத்தில் கொண்டு தீர்வைப் பெற்றுத்தர வேண்டும்." - என்றும் அவர்கள் கோரியுள்ளனர். குறித்த ஆர்ப்பாட்டத்தில் வன்னி மாவட்ட நாடாளுமன்ற உறுப்பினர் சிவசக்தி ஆனந்தனும் கலந்து கொண்டார். அவர் மக்களின் பிரச்சினைகளைக் கேட்டறிந்து கொண்டதுடன் இது தொடர்பில் அரசு அதிபரின் கவனத்துக்குக் கொண்டு வருவதாகவும் தெரிவித்தார். (ற)



## இந்திய வீட்டுத் திட்டப் பயனாளிகளுக்கு மணல்

யாழ்ப்பாணம், மே 1  
இந்திய வீட்டுத்திட்டப் பயனாளிகளின் கட்டுமானப் பணிகளுக்காக வடமராட்சி கிழக்குப் பகுதியிலிருந்து மணல் வழங்கப்படவுள்ளது. இதற்கான விவரங்கள் யாழ்ப்பாணம் அனைத்து பிரதேச செயலகங்களிடமிருந்து கோரப்பட்டுள்ளன. அந்தந்த பிரதேச செயலக பிரிவில் மேற்கொள்ளப்பட்டுவரும் வீடமைப்புத் திட்ட விவரங்களையும் அந்த வீடமைப்புத் திட்டத்துக்கு தேவையான மணலின் அளவு விவரங்களையும் அனுப்பி வைக்குமாறு கோரப்பட்டுள்ளது. அரசால் மணல் ஏற்றுவுதரத் தடை விதிக்கப்பட்டதையடுத்து வீட்டுத் திட்ட கட்டுமானப் பணிகள் உட்பட அனைத்துக் கட்டுமானப் பணிகளும் மணல் இல்லாததால் இடைநிறுத்தி வைக்கப்பட்டுள்ளன. இந்திய வீடமைப்புத் திட்டப் பயனாளிகளுக்கு வழங்கப் படவுள்ளது போன்று உள்ளூராட்சி சபைகளில் அனுமதி பெற்று கட்டடங்களை அமைத்த பொதுமக்கள் தமக்கும் மணல் வழங்க வேண்டுமெனவும் கேட்டுள்ளனர். (ற-9)

## 2008 ஜூலையின் பின் ஓய்வூதிய ஆசிரியர்களின் கொடுப்பனவுகளை முன்னுரிமைப்படுத்தி வழங்குக யாழ்ப்பாணம் மாவட்ட பகிரங்க ஓய்வூதியர் நம்பிக்கை நிதியச் சங்கம் கோரிக்கை

அச்சுவேலி, மே 1  
2008ஆம் ஆண்டு ஜூலை மாதம் முதலாம் திகதிக்குப் பின்னர் ஓய்வூதிய பெற்ற ஆசிரியர்களுக்கான கொடுப்பனவுகளை முன்னுரிமை அடிப்படையில் கிடைப்பதற்கான ஏற்பாடுகளைச் செய்ய வேண்டும்" - இவ்வாறு வடக்கு மாகாண கல்வி அமைச்சரிடம் யாழ்ப்பாணம் மாவட்ட பகிரங்க ஓய்வூதியர் நம்பிக்கை நிதியச் சங்கம் கோரிக்கை கடிதம் ஒன்றை விடுத்துள்ளது. இது தொடர்பாக யாழ்ப்பாணம் மாவட்டச் சங்கத்தின் தலைவர் செயலாளர் இருவரும் கூடாக வடக்கு மாகாண கல்வி அமைச்சருக்கு கடிதம் அனுப்பியுள்ளனர். "2008ஆம் ஆண்டு ஜூலை முதலாம் திகதிக்குப் பின்னர் ஓய்வூதிய பெற்ற ஆசிரியர்கள், அதிபர்கள் புறக்கணிக்கப்பட்டுள்ளனர். 23 ஒக்ரோபர் 2014 அதிவிசேடவாத்தமாளியில் இலங்கை ஆசிரியர் சேவையின் பிரமாணக் குறிப்புக்கிணங்கவும் அதிபர்களின் புதிய சேவைப் பிரமாணக் குறிப்புக்கிணங்

கவும் 2008ஆம் ஆண்டு ஜூலை மாதம் முதலாம் திகதிக்குப் பின்னர் ஓய்வூதிய பெற்ற ஆசிரியர், அதிபர்களுக்கு சம்பள உயர்வும் ஓய்வூதிய அதிகரிப்பும் கிடைக்க வேண்டும். ஓய்வூதியில் உள்வாங்கிய கோவைகள், வலயக் கல்வி அலுவலகத்தால் பூர்த்தி செய்யப்பட்டு ஏற்ற ஆவணங்கள் ஓய்வூதியத் திணைக்களத்துக்கு அனுப்பி வைக்கும் போது ஓய்வூதியத் திணைக்களம் அதிகரித்த கொடுப்பனவை உடன் வழங்கும். ஆனால் வட மாகாணத்திலுள்ள வலயக் கல்வி அலுவலகங்கள் ஓய்வூதிய ஆசிரியர்களினதும் அதிபர்களினதும் சம்பள உயர்வு மூலம் ஓய்வூதிய அதிகரிப்புக் கிடைப்பதற்குரிய நடவடிக்கைகளை மேற்கொள்ளாது ஓய்வூதிய ஆசிரியர்களையும் அதிபர்களையும் புறம்தள்ளி வைத்திருப்பதாக யாழ்ப்பாணம் மாவட்ட பகிரங்க அரசு சேவை ஓய்வூதியர்களின் நம்பிக்கை நிதியத்துக்கு முறைப்பாடுகள் கிடைக்கப்பெற்றுள்ளன. - என்று அந்தக் கடிதத்தில் குறிப்பிடப்

பட்டுள்ளது. "கடந்த 4ஆம் திகதி நடைபெற்ற யாழ்ப்பாணம் மாவட்ட ப.அ.சே.ஓ. நலன் புரி நிதிய நிர்வாகசபைக் கூட்டத்தில் ஓய்வூதிய ஆசிரியர்கள், அதிபர்களின் கொடுப்பனவுகளை பெற்றுக்கொடுப்பதில் முன்னுரிமை அடிப்படையில் செயற்படுவதற்கு ஏற்ற நடவடிக்கைகளை வடக்கு மாகாணக் கல்வி அமைச்சர் மேற்கொள்ள வேண்டுமென ஏகமனதாகத் தீர்மானிக்கப்பட்டது. முதியோர்களாகிய ஓய்வூதிய ஆசிரியர்கள், அதிபர்களின் ஓய்வூதிய அதிகரிப்புக்குரிய நடவடிக்கைகளை மேற்கொள்ளுமாறு பணிவுடன் வேண்டிக்கொள்கிறோம்." - என்றும் அந்தக் கடிதத்தில் தெரிவிக்கப்பட்டுள்ளது. இந்தக் கடிதத்தின் பிரதிகள் வடக்கு மாகாண கல்வி அமைச்சின் செயலாளர் வடக்கு மாகாண கல்விப் பணிப்பாளர் மற்றும் வலயக் கல்விப் பணிப்பாளர்களுக்கும் அனுப்பி வைக்கப்பட்டுள்ளன என்றும் தெரிவிக்கப்பட்டது. (ற-11)

## அபிவிருத்திக்கும் ஒற்றுமைக்கும் உழைப்போம்

அ.உ.ஓ. மேதின அறைகூவல்  
யாழ்ப்பாணம், மே 1  
அரசு சேவையில் நீண்ட பயணத்தை நோக்கி தேசத்தின் அபிவிருத்திக்கும் மக்களுக்குமான உன்னத பணியைக் கடந்த 10 ஆண்டுகளாக முன்னெடுத்துவரும் அபிவிருத்தி உதவியாளராகிய நாம், இன்று உழைக்கும் வர்க்கமாகிய உலக தொழிலாளர்களை போற்றி வணங்கும் புனித தினமாகிய மே 01ம் நாள், நாம் அனைவரும் எமது தொழிலாளர்களது உரிமைகளை உறுதிப்படுத்தும் முகமாகவும் எமது மக்களுக்கான சேவையினை முன்னிறுத்தியும் எமது நீண்ட பயணத்தினை முன்னெடுத்தும் இப் புனித நன்னாளில் நாம் அனைவரும் தேசத்தின் அபிவிருத்திக்கும் ஒற்றுமைக்காகவும் உழைப்போம் என உறுதியெடுத்துக்கொள்வோமாக. - இவ்வாறு யாழ்ப்பாணம் அபிவிருத்தி உதவியாளர் ஒன்றியம் தனது மேதின அறைகூவலில் தெரிவித்துள்ளது. (ற)

## முல்லைத்தீவு மாவட்ட அபிவிருத்தி குறித்து கலந்துரையாடல்

முல்லைத்தீவு, மே 1  
முல்லைத்தீவு மாவட்டத்தில் மேற்கொள்ளப்பட வேண்டிய அபிவிருத்தி நடவடிக்கைகள் குறித்து முல்லைத்தீவு மாவட்டச் செயலாளர் திருமதி ருபவதி கேதீஸ் வரணுக்கும் மாவட்ட நகர அபிவிருத்திக்குழுவுக்கும் இடையிலான சந்திப்பு கடந்த செவ்வாய்க்கிழமை மாவட்ட செயலகத்தில் நடைபெற்றது. முல்லைத்தீவு பஸ் நிலையம் அமைத்தல், நகர போக்குவரத்தை விரிவுபடுத்தல் உள்ளிட்ட பல்வேறு விடயங்கள் கலந்துரையாடப்பட்டன. நகர அபிவிருத்திக்குழுவினரால் மாவட்டச் செயலரிடம் மனுவொன்றும் கையளிக்கப்பட்டுள்ளது. முல்லைத்தீவு உருவான காலத்திலிருந்து இன்றுவரை அபிவிருத்திப் பணிகள் மந்த கதியில் நடைபெற்று வருகின்றன. மக்களுக்கு தேவையான நிலையில் அபிவிருத்தித் திட்டங்கள் அமையவில்லை. முல்லைத்தீவு நகரப்பிரதேசத்தை அபிவிருத்தி செய்யும் நோக்குடன் 2015 ஆம்

ஆண்டு மார்ச் மாதம் 22ஆம் திகதி முல்லைத்தீவு நகர அபிவிருத்திக்குழு உருவானது. குழுவின் முதலாவது விசேட கூட்டம் கூட்டப்பட்டு அதில் 16 தீர்மானங்கள் எடுக்கப்பட்டன. அந்தத் தீர்மானங்களை நிறைவேற்றுவதற்கு நடவடிக்கை எடுக்க வேண்டும். - என்று அந்த மனுவில் குறிப்பிடப்பட்டுள்ளது. (ற)



## சிறுதொழில் முயற்சியாளரை ஊக்குவிக்கும் கண்காட்சி மன்னாரில் நடைபெற்றது

மன்னார், மே 1  
மன்னார் நகர விதாதா வள நிலையத்தின் ஏற்பாட்டில் சிறு தொழில் முயற்சியாளர்களை ஊக்குவிக்கும் பொருட்டு பிரதேச 'விதாதா' கண்காட்சி மன்னார் பிரதேச செயலகத்தில் கடந்த புதன்கிழமை நடைபெற்றது. மன்னார் பிரதேச செயலாளர் கே. எஸ்.வசந்தகுமார் தலைமையில் நடைபெற்ற இந்தக் கண்காட்சியில் உள்ளூர் சிறுதொழில் முயற்சியாளர்களின் உற்பத்தியில் உருவாக்கப்பட்ட உற்பக்கிப் பொருள்கள்

காட்சிப்படுத்தப்பட்டிருந்தன. சிறுதொழில் முயற்சியாளர்களை ஊக்குவிக்கும் முகமாகவும், அவர்களின் உற்பத்திகளை சந்தையில் அறிமுகப்படுத்துவதையும் நோக்கமாகக் கொண்டு இந்தக் கண்காட்சி நடைபெற்றது. (ற)



## தமிழ் அரசியல் கைதிகளின் விடுதலையை துரிதமாக்குக

அமைச்சர் ரிசாத் ஜனாதிபதியிடம் வேண்டுகோள்

மன்னார், மே 01

கடந்த போர்ச் சூழலின் பின்னர் வடக்கில் கைது செய்யப்பட்டு விசாரணைகளை இன்றி தடுத்து வைக்கப்பட்டுள்ள அரசியல் கைதிகளின் விசாரணைகளைத் துரிதப்படுத்தி அவர்களின் விடுதலை தொடர்பில் நடவடிக்கையெடுக்குமாறு அசில இலங்கை மக்கள் காங்கிரஸின் தேசிய தலைவரும், வன்னி மாவட்ட அபிவிருத்திக்குழுவின்தலைவரும், அமைச்சருமான ரிசாத் பதியூதீன் ஜனாதிபதி, பிரதமர் ஆகியோரிடம் வேண்டுகோள் விடுத்துள்ளார்.

வன்னி மாவட்ட அபிவிருத்தி குழுவின்தலைவர் என்ற வகையிலும், இம்மாவட்ட நாடாளுமன்ற உறுப்பினர் என்ற வகையிலும் இந்த வேண்டுகோளை தாம் முன் வைத்துள்ளதாக அமைச்சர் ரிசாத் பதியூதீன் தெரிவித்தார்.

அதில் அவர் மேலும் கூறியுள்ள தாவது:-

கடந்த போர்ச் காலத்திலும், அதன் பின்னரும் தமிழ் மக்கள் கைது செய்யப்பட்டனர். அந்த வேளையில் அப்போதைய அரசிடம் நாம் முன்வைத்த கோரிக்கையின் அடிப்படையில் பலர் விசாரணைகளின் பின்னர் விடுவிக்கப்பட்டனர். மன்

னார், வவுனியா, முல்லைத்தீவு மாவட்டங்களை சேர்ந்த இன்னும் சிலர் விசாரணைகளின்றித் தடுத்து வைக்கப்பட்டுள்ளமை தொடர்பில் அப்பிரதேச மக்கள் என்னிடம் முறையிட்டுள்ளனர். கிராமங்களுக்குச் செல்கின்றபோது கைது செய்யப்பட்டுள்ளவர்களின் உறவினர்கள் கண்ணீர் மல்க என்னிடம் வந்து தமது உறவுகளை விடுவித்து தருமாறு கேட்கின்றனர்.

இது தொடர்பில் அரசுக்குத் தெரிவிப்பதாக அவர்களிடம் கூறியுள்ளேன். அதனை தற்போது ஜனாதிபதி, மற்றும் பிரதமர் ஆகியோரிடம் கவனத்துக்குக் கொண்டும் வந்துள்ளேன். வடக்கில் நிலவிய அசாதாரண சூழலினால் கைது செய்யப்பட்ட பலர் புனர்வாழ்வு அளிக்கப்பட்டு அவர்கள் இன்று சமூகத்தில் மிகவும் நற்பிரசுரங்களாக வாழ்ந்து வருகின்றனர். அதே போன்று தற்போதும் தடுப்பில் இருக்கும் அரசியல் மற்றும் விசாரணைகளுக்கென தடுத்து வைக்கப்பட்டுள்ளவர்களின் விசாரணையைத் துரிதப்படுத்தி விடுதலைக்குத் தேவையான உத்தரவுகளைப் பிறப்பிப்பதன் அவசியத்தையும் நான் வலியுறுத்தியுள்ளேன் - என்றார். (த)

## இனப் பிரச்சினைக்கு தீர்வு எட்டுவது அரசின் கடமை

வவுனியா, மே 01

வடக்கு -கிழக்கில் சுமார் அரை நூற்றாண்டு காலம் தீர்க்கப்படாமல் புரையோடிப்போயுள்ள இனப் பிரச்சினை முதல் உக்கிரமடைந்து வரும் பல்வேறு பிரச்சினைகளுக்கு துரித கதியில் தீர்வு பெற்றுக் கொடுப்பது இன்றைய அரசின் தார்மிகக் கடமையாகும் என இ.தொ.கா வின் வன்னி மாவட்ட அரசியல் பிரிவு அமைப்பாளர் எஸ்.கோவிந்தராஜ் தெரிவித்துள்ளார்.

இது குறித்து அவர் மேலும் கூறிய தாவது:-

ஓர் ஆட்சி மாற்றத்திற்கு மூலகாரணமாகவும் தீர்மான சக்தியாகவும் இருந்த தமிழ்பேசும் மக்களுக்கு இவ்வாறான கடமையைச் செய்ய வேண்டிய தேவை அரசுக்கு உள்ளது. இந்தக் கடமையினை மறந்து தேசிய அரசு என்ற போர்வையில் பொதுத்தேர்தலை மையமாகக் கொண்டு தங்களின் அரசியல் மற்றும் கட்சி அதிகாரத்தைத் தக்கவைத்துக் கொள்ளவும், மலையகத்திலும் வடக்கிலும் இயங்குகின்ற பிரதான தமிழ்க் கட்சிகளைப் பலவீனப்படுத்தவும் சில சக்திகள் முற்படுகின்றன. இதனை ஒருபோதும் அனுமதிக்க முடியாது.

வடக்கிலும் மலையகத்திலும் தற்போது கூர்மை அடைந்து வருகின்ற பிரித்தானிய அரசியல் சக்திகளிடம் மிகமிக அவதானமாக இருக்கவேண்டும். தமிழ் பேசும் மக்களின் பேராசிரியர் ஒரு தமிழர் எதிர்க்கட்சித் தலைவராகக் கூடாதென்ற கடுமையான போக்குப் பேரினவாதத்தைக் கக்குகின்றது. மறுபுறம் வடக்கில் மீண்டும் தமிழர்களுக்கு சொந்தமான காணிகளை இராணுவத்திற்குச் சவீகரித்து கொடுப்பதில் தீவிரம் காட்டுகின்றது. அத்துடன் காணி விடுவிப்பு விடயம் இழுப்பறி நிலையில் உள்ளது. விடுவிக்கப்பட்ட காணிகளில் மக்கள் குடியமரமுடியாத நிலை உள்ளது. இராணுவம் தமிழர்களின் காணிகளில் மீண்டும் முகாம்களை அமைக்கின்றது. இது தமிழர்களது பூர்வீக பிரதேசத்தையும் இன அடையாளத்தையும் அழிக்கின்ற ஒரு அரசியல் செயற்பாடாகவே கருத வேண்டியுள்ளதாக மக்கள் விசனமடைகின்றனர். எனவே தமிழ் மக்கள் தொலைநோக்குடன் தீர்க்கதரிசனமாக இருப்பதுடன் தமது தமிழ்ப் பிரதிநிதித்துவத்தை உறுதி செய்து கொள்வது கட்டாய நிர்ப்பந்தமாகும்- என்றார். (த-402)

## கைவிரல் அடையாளத்துடன் புதிய கடவுச் சீட்டு அறிமுகம்

அமைச்சர் ஜோன் அமரதுங்க தெரிவிப்பு

கொழும்பு, மே 01

கைவிரல் அடையாளம் உள்ளடக்கப்பட்ட புதிய கடவுச்சீட்டை அறிமுகப்படுத்த நடவடிக்கை எடுத்து வருவதாகப் பொதுமக்கள் ஒழுங்கு அமைச்சர் ஜோன் அமரதுங்க தெரிவித்துள்ளார்.

நேற்றுப் பண்டாரநாயக்க மாநாட்டு மண்டபத்தில் இடம்பெற்ற நிகழ்வொன்றில் கலந்துகொண்டு உரையாற்றும் போதே அமைச்சர் இந்தக் கருத்தை வெளியிட்டுள்ளார்.

அவர் அங்கு மேலும் தெரிவித்த தாவது:-

இந்தத் திட்டத்தைச் செயற்படுத்த ஒன்றரை அல்லது இரண்டு ஆண்டுகள்

எடுக்கும். பழைய கடவுச் சீட்டுகளும் இரத்து செய்யப்படமாட்டாது. இதேவேளை, கடந்த சில ஆண்டுகளாக நிறுத்தி வைக்கப்பட்டிருந்த இரட்டைக் பிரஜாவுரிமை வழங்கும் திட்டம் மீண்டும் ஆரம்பிக்கப்பட்டுள்ளது. அத்துடன் ஏதாவது காரணங்களினால், குடியரிமை பறிக்கப்பட்டவர்களுக்கு அதனைத் திரும்ப பெற்றுக் கொடுக்கும் செயற்பாடும் இத்திட்டத்தில் உள்ளடங்குகின்றன. எனினும் குற்றம் புரிந்தவர்கள் இந்தத் திட்டத்தின் மூலம் எவ்வகையிலும் நன்மை பெற முடியாது என அமைச்சர் அங்கு மேலும் தெரிவித்துள்ளார். (த)

# கொழும்பில் மட்டும் 17 பேரணிகள்

உலகத் தொழிலாளர்கள் தினமான இன்று ஏட்டிக்குப் போட்டியாகக் கட்சிகள் ஏற்பாடு

கொழும்பு, மே 01

உலகத் தொழிலாளர் தினமான மே தினம் இன்று, சர்வதேச ரீதியில் கொண்டாடப்படுகிறது. இந்நிலையில், கொழும்பில் மாத்திரம் 17 மே தினப் பேரணிகள் இடம்பெறவுள்ளன. இதனால், கொழும்பில் விசேட போக்கு வரத்து, முறை நடைமுறைப்படுத்தப்படவிருப்பதாகப் பொலிஸ் போக்குவரத்து பிரிவு அறிவித்துள்ளது.

ஸ்ரீ லங்கா சுதந்திரக் கட்சி, ஐக்கிய தேசியக் கட்சி உட்பட 12 கட்சிகளின் மே தினக் கொண்டாட்டங்கள் இம் முறை கொழும்பில் நடைபெறவுள்ளன.

ஜனாதிபதி மைத்திரிபால சிறிசேனவின் தலைமையிலான ஐக்கிய மக்கள் சுதந்திர முன்னணியின் மே தினக் கூட்டம் ஹைட் பார்க் மைதானத்திலும் ஐக்கிய தேசியக் கட்சியின் மே தினக் கூட்டம் பிரதமர் ரணில் விக்கிரமசிங்கவின் தலைமையில் பொரளை கெம்பல் பார்க் மைதானத்திலும் நடைபெறவுள்ளன.

இதேவேளை, மக்கள் விடுதலை முன்னணியின் (ஜே.வி.பி) மே தினக் கூட்டம் பி.ஆர்.சி மைதானத்திலும், தினேஷ் குணவர்த்தன தலைமையிலான கட்சி உட்பட இடது சாரிக் கட்சிகள், கிருஸ்ப்பண லலித் அத்துலத் முதலிய விளையாட்டு மைதானத்தில் மே தினத்தை நடத்துகின்றன.

இவற்றோடு இணைந்ததாக கட்சிகள் மற்றும் அமைப்புகள், தொழிற் சங்கங்களின் 15 மே தினக் கூட்டங்களும் 17 மே தின ஊர்வலங்களும் கொழும்பில் நடைபெறவுள்ளன.

ஐக்கிய மக்கள் சுதந்திரக் கூட்டமையும் மற்றும் ஸ்ரீ லங்கா சுதந்திரக் கட்சியின் இணைந்த மே தின ஊர்வலம் மூன்று பகுதிகளிலிருந்து பிரதான விழா மைதானத்தை வந்தடையவுள்ளது. கொழும்பு தாமரைத் தடாக கலையரங்கிற்கு முன்பாகவும் கண் ஆஸ்பத்திரி சுற்று வட்டத்திலிருந்தும் மருதானை காமினி தியேட்டர் சுற்று வட்டத்திலிருந்தும் ஊர்வலங்கள் ஆரம்பமாகவுள்ளன.

ஐக்கிய தேசியக் கட்சியின் மே தின ஊர்வலம் கொழும்பு நகர மண்டப சுற்று வட்டத்திலிருந்து ஆரம்பமாகும். ஜே.வி.பி.யின் மே தின ஊர்வலம், மஹரகம ஜெயசிங்க மண்டப சுற்று வட்டத்திலிருந்து ஆரம்பமாகவுள்ளது. தத்தமது மே தினக் கூட்டங்கள் மற்றும் ஊர்வலங்களுக்கான அனைத்து ஏற்பாடுகளும் முன்னெடுக்கப்பட்டு வருவதாகக் கட்சிகளின் முக்கியஸ்தர்கள் தெரிவித்தனர்.

இதனைத் தவிர தமிழ்த் தேசியக் கூட்டமையின் மே தினக் கூட்டம் திருகோணமலையிலும் இலங்கை தொழிலாளர் காங்கிரஸ், மலையக மக்கள் முன்னணி ஆகிய கட்சிகளின் மே தினக் கூட்டங்கள் மற்றும் ஊர்வலங்கள் ஹற்றன், தலவாக் கலை பகுதிகளிலும் நடைபெறவுள்ளன.

ஜனாதிபதியாகவும் ஸ்ரீ லங்கா சுதந்திரக் கட்சி மற்றும் ஐக்கிய மக்கள் சுதந்திர கூட்டமையின் தலைவராகவும் பதவியேற்ற பின்னர் ஜனாதிபதி மைத்திரிபால தலைமையில் நடைபெறும் முதலாவது மே தினம் இது என்பதும் குறிப்பிடத்தக்கது. (த)

## பல்கலை மாணவர்கள் இருவர் நேற்றுக் கைது

கொழும்பு, மே 01

பொதுச் சொத்துகளுக்கு சேதம் விளைவித்தார்கள் என்ற குற்றச் சாட்டில் பல்கலைக்கழக மாணவர்கள் இருவர் கைது செய்யப்பட்டுள்ளதுடன் எதிர்வரும் 11ஆம் திகதி வரை விளக்கமறியல் வைக்கப்பட்டுள்ளதாகப் பொலிஸார் தெரிவித்தனர்.

அனைத்துப் பல்கலைக்கழகப் பிக்கு முன்னணியினால், பல்கலைக்கழக மாணியங்கள் ஆணைக்குழுவுக்கு முன்னிலையில் நேற்று முன் தினம் புதன்கிழமை ஆர்ப்பாட்டமொன்று முன்னெடுக்கப்பட்டது.

இதனையடுத்து, ஆர்ப்பாட்டக்காரர்கள் மீது தண்ணீர்ப் பிரயோகம் மேற்கொண்ட பொலிஸார், ஆர்ப்பாட்டக்காரர்களைக் கலைந்து போகச் செய்தனர். ஆர்ப்பாட்டத்தின்போது, பொதுச் சொத்துகளுக்குச் சேதம் விளைவித்தார்கள் என்ற குற்றச் சாட்டிலேயே பல்கலைக்கழக மாணவர்கள் இருவர் கைது செய்யப்பட்டுள்ளனர். (த)

## சரத் வீரசேகரவுக்கு எதிராக ஒழுக்காற்று நடவடிக்கை ?

கொழும்பு, மே 01

19ஆவது திருத்தச் சட்டத்துக்கு எதிராக வாக்களித்த நாடாளுமன்ற உறுப்பினர் சரத் வீரசேகரவுக்கு எதிராக ஒழுக்காற்று நடவடிக்கை எடுக்கக் கட்சி தீர்மானித்துள்ளது. சரத் வீரசேகர ஸ்ரீ லங்கா சுதந்திரக் கட்சியின் உறுப்பினர் என்பது குறிப்பிடத்தக்கது. 19ஆவது திருத்தச் சட்டத்துக்கு ஆதரவாக வாக்களிப்பது என ஐக்கிய மக்கள் சுதந்திரக் கூட்டமையுடனான தீர்மானித்திருந்தது.

எனினும் கட்சியின் விதிகளுக்குப் புறம்பான வகையில் திருத்தச் சட்டம் குறித்த இரண்டாம், மூன்றாம் வாசிப்பு மீதான வாக்கெடுப்பின்போது சரத் வீரசேகர எதிராக வாக்களித்திருந்தார்.

சரத் வீரசேகரவுக்கு எதிராக ஒழுக்காற்று நடவடிக்கை எடுப்பது குறித்து கவனம் செலுத்தப்பட்டு வருவதாக ஐக்கிய மக்கள் சுதந்திரக் கூட்டமையின் பொதுச் செயலாளர் சசில் பிரேமஜயந்த தெரிவித்துள்ளார். (த)

# 4 இலங்கையர்கள் இந்தியாவில் கைது போலிக் கடவுச்சீட்டு தயாரித்த குற்றச்சாட்டில்

புதுடில்லி, மே 01

போலி கடவுச்சீட்டுத் தயாரித்து விநியோகித்த குற்றச்சாட்டில் 4 இலங்கையர்கள் இந்தியாவில் கைது செய்யப்பட்டுச் சிறையில் அடைக்கப்பட்டுள்ளனர்.

தமிழக கியூப் பிரிவு பொலிஸார் மேற்கொண்ட திடீர்ச் சோதனை நடவடிக்கையின்போது இவர்கள் கைது செய்யப்பட்டுள்ளனர்.

இலங்கையில் இடம்பெற்ற போர் காரணமாக இடம்பெயர்ந்து இந்தியாவுக்கு (குறிப்பாக தமிழகம்) சென்ற இலங்கை அகதிகள், அடிக்கடி வெளிநாடுகளுக்குச் சென்று வருவதாகப் பொலிஸாருக்குத் தக

வல் கிடைத்துள்ளது.

குறிப்பாகக் கனடா, பிரான்ஸ் போன்ற நாடுகளுக்கு இவர்கள் செல்வதாகவும், இவர்களுக்கான சட்டவிரோதக் கடவுச்சீட்டுகள் தயாரிக்கப்பட்டு விநியோகிக்கப்படுவதாகவும் பொலிஸாருக்கு கிடைத்த ரகசியத் தகவலில் தெரிவிக்கப்பட்டுள்ளது.

இதனையடுத்து, பொலிஸார் மேற்கொண்ட சோதனை நடவடிக்கையில் நான்கு இலங்கையர்கள் கைது செய்யப்பட்டுள்ளனர். கைது செய்யப்பட்டவர்கள் யாழ்ப்பாணத்தைச் சேர்ந்தவர்கள் எனக் கியூ பிரிவுப் பொலிஸார் தெரிவித்துள்ளனர்.

பாலா என அழைக்கப்படும் ஆர். பாலசுந்தரன் (வயது 48), லிங்கரன் என்று அழைக்கப்படும் அதியமான் (வயது 43), ஜி.ஜெயதாசன் (வயது 43), ஜி.தனுஷன் (வயது 22) ஆகிய நால்வரே கைது செய்யப்பட்டவர்களாவர்.

அம்பத்தூர், ராம்நகர், கிருஷ்ணா நகர், மதுரவாயல் ஆகிய பகுதிகளில் வைத்து இவர்கள் நால்வரும் கைது செய்யப்பட்டுள்ளனர். இவர்கள் நால்வரும் சட்டவிரோதமான முறையில் இந்திய கடவுச்சீட்டுகளைத் தயாரித்துச் சென்னையில் வைத்து விநியோகித்து வந்ததாக கியூ பிரிவு பொலிஸார் கூறினர். (த)

**மேடம்:** நெருக்கடியான நிலையில் இருந்தாலும் குடும்பத்தில் மிக நல்ல முன்னேற்றங்கள் ஏற்படும். எந்தப் பிரச்சினையையும் சந்தித்து முறியடிக்கும் வல்லமையைப் பெறலாம்.

**இடம்:** காரியத்தடைகள் நீங்கி அனுகூலம் பிறக்கும். வீண் விவாதங்களைத் தவிர்க்கவும். குடும்பத்தின் தேவைகள் பூர்த்தியாகும். புதிய வீடு வாங்க வாய்ப்பு உண்டு.

**மிதுனம்:** ஒருவருக்கொருவர் விட்டுக் கொடுத்துப் போகவும். அதேபோல் உறவினர் வகையிலும் அதிக நெருக்கம் வேண்டாம். சிலர் தொழில் நிமித்தமாக குடும்பத்தை விட்டுப் பிரிய நேரிடலாம்.

**கடகம்:** தூரத்தில் இருக்கும் உறவினரால் நன்மை ஏற்படும். உத்தியோகம் பார்ப்பவர்களுக்கு வேலைப்பளு அதிகரிக்கும். சிலர் எதிர்பாராத இடமாற்றத்தை சந்திக்கலாம்.

**சிங்கம்:** சொந்தத் தொழில் புரிவோர் சிறிது சிரத்தை எடுத்து உழைக்க வேண்டியிருக்கும். கலைத்துறையினருக்கு முயற்சிகளின் பேரில் புதிய ஒப்பந்தங்கள் கையெழுத்தாகும்.

# இன்றைய நாள் உங்களுக்கு எப்படி?

தருபவர்: வித்யா

**கன்னி:** பண விடயம் திருப்திகரமாக இருக்கும். ஆனால் எதிர்பார்த்த பதவி சீடைப்பதில் வாக்குவாதம் ஏற்படலாம். பெண்கள் குடும்ப ஒற்றுமைக்காக விட்டுக் கொடுத்துப்போக வேண்டியிருக்கும்.

**துலாம்:** எந்த வேலையிலும் உங்கள் தனித்தன்மை வெளிப்படும். தடைகளை முறியடித்து காரிய வெற்றி பெறலாம். வீடு, நிலம் ஆகியவற்றில் இருந்து வந்த தாமத நிலையில் சற்று முன்னேற்றம் ஏற்படும்.

**விருச்சிகம்:** நண்பர்களிடத்தில் மனக்கிசேசம் ஏற்படலாம். சுபச்செலவுகள் நிகழும். எதிர்காலத்துக்குத் தேவையான முறையான சேமிப்புகளுக்குத் தேவையான ஏற்பாடுகளை செய்வீர்கள்.

**தனுசு:** பலவிதமான பிரச்சினைகளிலிருந்து விடுபடுவீர்கள். பின்தங்கிய நிலையிருப்பவர்கள் முன்னேற்றப் பாதையில் செல்வார்கள். சிலருக்கு உள் விட்டு உணர்ச்செல்லும் நிலை ஏற்படலாம்.

**மகரம்:** எடுத்த காரியம் அனுகூலத்தைக் கொடுக்கும். மதிப்பு மரியாதை சீராக இருக்கும். வீண் விவாதங்களைத் தவிர்க்கவும். முயற்சிகளின் பேரில் சுபகாரியங்கள் தங்கு தடையின்றி நடைபெறும்.

**கும்பம்:** புதிய வீடு, மனை ஆகியவற்றை வாங்கும் போது கவனம் தேவை. ஒருமுறைக்கு இருமுறை விசாரித்து வாங்குவது நல்லது. நண்பர்கள், உறவினர்கள் அன்னியோன்னியமாக இருப்பர்.

**மீனம்:** உத்தியோகத்தில் இருப்பவர்களுக்கு அதிகமாக உழைக்க வேண்டியிருக்கும். சற்று முயற்சி எடுத்தால் பதவி உயர்வு உங்களை வந்து சேரும். எதிர்பார்த்திருந்த பணி இடமாற்றம் உங்களை வந்து சேரும்.



## இராட்சத மீன்

இந்தோனேஷியாவின் மத்திய சுலவேசி தலைநகர் பாலு அருகே 6 அடி நீள, ஆயிரத்து 360 கிலோ எடை கொண்ட ராட்சத பெருங்கடல் சூரிய மீன் பிடிப்பட்டுள்ளது.

## மகளின் பெயரை மாற்று துந்தைக்கு உத்தரவு

புதிதாக பிறக்கும் குழந்தைகளுக்கு, பெற்றோர் தங்களுக்கு பிடித்தமான பெயர்களைச் சூட்டி மகிழ்வர். ஆனால் சீனாவில் ஒரு குழந்தைக்கு சூட்டப்பட்ட பெயரை மாற்றுமாறு, அதன் தந்தைக்கு நீதிமன்றம் உத்தரவிட்டு உள்ளது. சீனாவில் பிறக்கும் குழந்தைகளுக்கு பெயர் வைப்பது தொடர்பாக அந்த நாட்டு அரசு சில சட்டங்களை நடைமுறைப்படுத்தி வருகிறது. இந்த சட்டத்தின் அடிப்படையில் பெயர் வைக்காவிட்டால், சம்பந்தப்பட்ட பெற்றோர் மீது வழக்கு தொடரப்படும். அங்கு வசித்து வரும் வியூ என்பவர் தனக்கு பிறந்த



பெண் குழந்தைக்கு பெயர் யான் யுன் யி எனப் பெயரிட்டார். ஆனால் இந்தப் பெயரில் வியூவின் குடும்பப் பெயர் வரவில்லை எனக் கூறிய அதிகாரிகள், அவர் மீது வழக்கு தொடர்ந்தனர். இந்த வழக்கை விசாரித்த நீதிமன்றம், வியூ தனது மகளுக்கு பெயர் வைத்தது சட்டவிரோதமானது எனக் கூறியது. எனவே மகளின் பெயரை மாற்று மாறு உத்தரவிட்டது.

## அடிமைகளா நீங்கள்?

எப்போதும் ஸ்மார்ட் போனும் கையுமாக இருப்பவர்கள், ஸ்மார்ட் போன் இல்லாவிட்டால் கையும் ஓடவில்லை காலும் ஓடவில்லை எனப் பரபரக்கிறவர்கள்... இத்தகைய ஸ்மார்ட் போன் அடிமைகளில் நீங்களும் ஒருவராகிவிட்டீர்களா? இதைக் கண்டறிய எளிய முறை ஒன்று இருக்கிறது. 60 நொடிக்கு ஒருமுறை ஸ்மார்ட் போனைப் பார்க்கும் பழக்கம், டெம்பிள் ரன் அல்லது கண்டி கிரஷா போன்ற விளையாட்டுக்களை அடிக்கடி விளையாடுவது, வட்ஸ் அப் போன்ற சேவைகளில் தீவிரம் காட்டுவது, இயர்போன்களைப் பயன்படுத்துவது மற்றும் செல்பிக்களை எடுப்பதில் தணியாத தாகம் கொண்டிருப்பது ஆகிய ஐந்து பழக்கங்கள் இருந்தால் ஸ்மார்ட் போன் அடிமை என்று சொல்லலாம். இந்த அம்சங்கள் அனைத்தும் இருந்தாலும் உடனே கவலைப்பட வேண்டாம். ஏனெனில் இந்த ஐந்து அம்சப் பட்டியல் ஆய்வு அடிப்படையிலான முடிவு அல்ல. ஸ்மார்ட் போன் அடிமைகளைக் கண்டறியப் பட்டியலிட்டுள்ள அம்சங்களே இவை. ஆனால் இந்தக் குறிப்புகளை அலட்சியமும் செய்ய வேண்டாம். கொஞ்சம் ஸ்மார்ட் போன் பயன்பாட்டைக் குறைத்துக் கொள்வதும் நல்லது அல்லவா!

கல்யாணமான புதுசில் சூப்பர் ஸ்டாராக இருக்கும் கணவனை; போகப்போக பவர் ஸ்டாராக மாற்றுவதில் தான் இருக்கும் மனைவியின் முழுத்திறமை



## பாபநாசமும் தயார்

உத்தம வில்லைத் தொடர்ந்து, கமல் நடித்த பாபநாசம் படமும் வெளியாகத்தயாராகிறது. இந்தப் படம் ஜன் மாதம் வெளியாக உள்ளது. கீத்து ஜோசப் இயக்கத்தில் மோகன் லால், மீனா ஆகியோர் நடிப்பில் மலையாளத்தில் வெளியாகி மிகப்பெரிய வெற்றி பெற்ற படம் தரிஷ்யம். இந்தப் படம் மலையாள ரசிகர்கள் மட்டுமன்றி அனைத்து மொழியினரையும் வெகுவாகக் கவர்ந்தது. குடும்பத்துக்காக ஒரு கொளையை மறைக்க முயலும் மத்திய தர வகுப்பு குடும்பத்தின் கதையை திரிலாகக் கலந்து சொல்லியிருந்தார்கள். தரிஷ்யத்தை தமிழ் ரீமேக்கில் கமல் நடிக்க கீத்து ஜோசப் இயக்கி வந்தார். மற்ற மொழிகளில் வேறு இயக்குநர்கள் ரீமேக் படத்தை இயக்கியிருந்தாலும், தமிழில் மட்டும் அதே இயக்குநரே இந்தப் படத்தை இயக்கியிருக்கிறார். தமிழில் பாபநாசம் என்ற பெயரில் வெளியாகிறது. இதில் கமலுடன் கௌதமி, சார்லி, கலாபவன் மணி, டெல்லி கணேஷ், பேபி எஸ்தர், நிவேதா தோமஸ் ஆகியோர் நடித்துள்ளனர். இந்தப் படத்துக்கு கிப்ரான் இசையமைத்துள்ளார். ஏற்கெனவே இந்தப் படத்தின் அனைத்து பணிகளும் முடிவடைந்த நிலையில் தற்போது படம் வெளியீட்டுக்குத் தயாராக உள்ளது. முதல் கட்டமாக, ட்ரைலர் மற்றும் பாடல்களை வெளியிடப் போகிறார்கள். அடுத்து ஜன் மாதம் படத்தை வெளியிடப் போகிறார்கள்.





# பலாலி தெற்கு யாகப்பர் ஆலய புனரமைப்பு தொடர்பான கூட்டம்

கொழும்புத்துறை, மே 01 அண்மையில் மீளக் குடியமர அனுமதிக்கப்பட்ட வயாவிளான் பலாலி தெற்குப் புனித யாகப்பர் ஆலய புனரமைப்புத் தொடர்பான பொதுக் கூட்டம் நேற்று நடைபெற்றது. நான்கு மணிக்கு நடைபெறவுள்ளதாக பங்குதந்ததை அருட்திரு அன்ரனி பாலா அடிகள் தெரிவித்துள்ளார்.

25 வருடங்களுக்கு மேலாக பராமரிப்பின்றி சேதமடைந்திருக்கும் ஆலயத்தை புனரமைப்புத் தொடர்பாகவும், புதிய நிர்வாக சபையைத் தெரிவு செய்து, அந்தப் பகுதியில் மக்கள் மீளக் குடியமர்வதை துரிதப்படுத்தும் முயற்சியாகவும் இந்த ஒன்று கூட்டம் இடம்பெறவுள்ளதாக தெரிவிக்கப்படுகிறது. விடுவிக்கப்பட்ட பலாலி தெற்கு பகுதி பங்கு மக்களையும் விடுவிக்கப்படாத பகுதிகளைச் சேர்ந்த பங்கு மக்களையும் பொதுக் கூட்டத்தில் கலந்துகொள்ளுமாறு கேட்கப்பட்டுள்ளது. (வ-135)

**கண்ணி அஞ்சல்**  
**சுப்பிரமணியம் செந்தில்நாதன்**  
 (ஒய்வுநிலை அதிபர்- தொழில்நுட்பவியல்கல்லூரி, யாழ்ப்பாணம்)  
 எமது கல்லூரியில் போதனாசிரியராகவும் பகுதித் தலைவராகவும் (தொழில்துறை) உப அதிபராகவும் அதிபராகவும் கடமையாற்றி ஓய்வு பெற்ற நல்லாசான் சுப்பிரமணியம் செந்தில்நாதன் அவர்களின் மறைவினை ஓட்டி அன்னாரது குடும்பத்தினருக்கு ஆழ்ந்த அனுதாபங்களைத் தெரிவித்துக் கொள்வதோடு, அன்னாரது ஆத்மா சாந்தியடையப் பிரார்த்திக்கின்றோம். (59351) (4.3.7)  
 சீக்கன கடன் கூட்டுறவுச்சங்கம், தொழில்நுட்பவியல் கல்லூரி, யாழ்ப்பாணம்.

**முதலாம் ஆண்டு நினைவுஞ்சல்**  
**அமரர் நாகமணி நாகராசா**  
 தோற்றம் 01.04.1949 மறைவு 19.05.2014  
 நெஞ்சு தவிக்குகையா நெருப்பாற்றில் நீங்குகின்றோம் ஆண்டிடான்று சென்றகையா ஆறவில்லை எம்இதயம் நீண்ட நெடுமய்யணம் சென்றவீட்ட தெய்வமே! குறையற்ற நிறைவாழ்வை வரமாக அருளுமையா  
 குடும்பத்தினர்: மனைவி- மகேஸ்வரி  
 மக்கள்- நகுலராசா, நகுலரணி, ரஜித்குமார், தினேல்குமார்.  
 மருமக்கள்- சந்திரகலா, வாசக்தன், துஷ்யந்த்.  
 பேரப்பிள்ளைகள்- தாரணி, ஆகாஷ், மிதாசன், தீவ்யகரன், டனாசன், பூஜா, யஸ்மி.  
 கொக்குவில் மேற்கு, கொக்குவில்.

**கண்ணி அஞ்சல்**  
 எமது பாடசாலை அதிபர் க.ந.ம.த.ல.சீ.ங்கம் அவர்களின் அன்புத் தந்தை சின்னையா கந்தையா அவர்களின் மறைவினால் துயருற்றிருக்கும் அவரது குடும்பத்தினருக்கு ஆழ்ந்த அனுதாபங்களைத் தெரிவிப்பதோடு, அன்னாரின் ஆத்மாசாந்தியடைய இறைவனைப் பிரார்த்திக்கின்றோம். (59347) (4.3.7)  
 யா/செங்குந்த இந்துக்கல்லூரி.

**38 ஆம் ஆண்டு நினைவுஞ்சல்**  
**அமரர் குமரையா தேவராஜன்**  
 பூமியில் பிறந்தது 05.07.1950  
 விண்ணில் புகுந்தது 01.05.1977  
 கறிஸ்துவோடு நீங்கள் உயிர்த்தெழுந்தவராகல் மேலுலகில் உள்ளவற்றை நாடுங்கள் அங்கே தான் கறிஸ்து கடவுளின் வலது பக்கத்தில் அமர்ந்தருக்கிறார்  
 உங்கள் நினைவுகூரல் எழுத, திருமதி தேவராஜன் சசிதேவராஜன்  
 டீன் தேவராஜன் - ஜெசிதேவராஜன் -நிருபாதேவராஜன்  
 அன்ரன் தேவராஜன் ராயன் தேவராஜன்  
 சந்தேஸ் தேவராஜன் ஜெயல்டன் தேவராஜன்  
 சவ்ரோ தேவராஜன் அஸ்ரன் தேவராஜன்  
 உற்றார், உறவினர்.  
 28, றக்கா ஒழுங்கை, சுண்டுக்குளி, யாழ்ப்பாணம்.

**ரூபவாஹினி பணிப்பாளர், தலைவர் மீது முறைப்பாடு**  
 கொழும்பு, மே 01 முன்னாள் ஊடகத்துறை அமைச்சர் கெஹலிய ரம்புகுவெல, ரூபவாஹினி கூட்டுத்தாபனத்தின் முன்னாள் பணிப்பாளர் நாயகம் சந்திரபால லியனாகே மற்றும் கூட்டுத்தாபனத்தின் முன்னாள் தலைவர் விமலசேன ஆகியோருக்கு எதிராக இலங்கை ஊழல் ஆணைக்குழு விடம் முறைப்பாடு செய்யப்பட்டுள்ளது. ரூபவாஹினி கூட்டுத்தாபனத்தால் வாங்கப்பட்ட இரும்புப் பைப்புகளில் ஒரு தொகுதி குண்டசாலை பிரதேச சபையின் களஞ்சிய அறையில் இருந்து கைப்பற்றப்பட்டுள்ளன. இது தொடர்பில் விசாரணைகள் முன்னெடுக்கப்பட்டு வருகின்றமை குறிப்பிடத்தக்கது. (வ)

**முதலாம் ஆண்டு நினைவுஞ்சல்**  
**அமரர் J.B. அருமைநாயகம்**  
 (ஒய்வு பெற்ற ஆசிரியர்)  
 தோற்றம் 10.12.1927 மறைவு 01.05.2014  
 நீங்கள் மரித்தீர்கள் உங்கள் ஜீவன் கிறிஸ்துவவுடனே தேவனுக்குள் மறைந்திருக்கிறது.  
 மனைவி, பிள்ளைகள், மருமக்கள், பேரப்பிள்ளைகள்.  
 நவாலி தெற்கு, மாணிப்பாய்.  
 (59252)(4.3.6)

**கணிதத் திறன் விருத்தி மதிப்பீடு**  
 யாழ்ப்பாணம், மே 01 வடமாகாண கணித பாட அபிவிருத்தியை நோக்கமாகக் கொண்டு தொண்டமாளாறு வெளிக்கள நிலையத்தின் அனுசரணையுடன் வடமாகாண கல்வித் திணைக்களத்தால் அட்சர கணிதம், கேத்திர கணிதம் ஆகிய பகுதிகளைக் கொண்ட வினாத்தாள் மூலம் கணிதத் திறன் விருத்தி மதிப்பீடு எதிர்வரும் 16 ஆம் திகதி நடத்தப்படவுள்ளது. இதில் திறமையை வெளிப்படுத்தும் முதல் 10

**இருபதாம் ஆண்டு நிறைவில்...**  
**திருமதி நீர்ரா செபஸ்ரியன்**  
 (இளைப்பாறிய ஆசிரியை)  
 பிறப்பு 1932.06.27 இறப்பு 1995.05.01  
 எம்மை விட்டு நீங்கள் பிரிந்து ஈர்ப்பது ஆண்டுகள் என்று பிறர் கூறிவிட்டனம் ஆனால் அன்றும் எம் மன விட்டில் வாசம் செய்வது நீங்களே -ஆதலால் நாம் எண்ணவில்லை நீங்கள் எம்மைப்பிரிந்து சென்றீர்கள் என... உங்கள் ஆத்ம சாந்திக்காகப் பிரார்த்திக்கின்றோம்.  
 உங்கள் நினைவால் வாடும் கணவர், பிள்ளைகள், மருமக்கள், பேரப்பிள்ளைகள், பூடப்பிள்ளைகள்.  
 இல.27, மாடமன் லேன், யாழ்ப்பாணம். 021 222 8195 (59321)(4.6.3)

**அந்தியேட்டி அழைப்பு**  
**அமரர் திருமதி ஈஸ்வரி உதயநாதன்**  
 தோற்றம் 10.05.1967 மறைவு 01.04.2015  
 கடந்த 01.04.2015 புதன்கிழமை சிவபதமடைந்த எமது குலவிளக்கு திருமதி ஈஸ்வரி உதயநாதன் அவர்களின் அந்தியேட்டிக் கிரியைகள் இன்று (01.05.2015) வெள்ளிக்கிழமை காலை 5.00 மணியளவில் அன்னாரின் இல்லத்தில் நடைபெறவுள்ளது. இந் நிகழ்வுக்கு உற்றார், உறவினர், நண்பர்கள் அனைவரையும் வருகை தந்து அன்னாரின் ஆத்ம சாந்திப்பிரார்த்தனையிலும் தொடர்ந்து நடைபெறும் மதியபோசன நிகழ்விலும் கலந்து கொள்ளுமாறு வேண்டுகின்றோம். இந்த அழைப்பைத் தனிப்பட்ட அழைப்பாக ஏற்றுக்கொள்ளவும்.  
 கலைமகள் வீதி, கமையாணன் கிழக்கு, உடுப்பிட்டி. (58487)(4.6.3)  
**குடும்பத்தினர். 077 886 5502**

மாணவர்களுக்கு பெறுமதியான பரிசில்களும் 75 புள்ளிகளுக்கு மேல் பெறும்மாணவர்களுக்கு சான்றிதழ்களும் வழங்கப்படும் என்றும் 2014ஆம் ஆண்டு டிசம்பரில் சாதாரண தரப் பரீட்சைக்குத் தோற்றிய மாணவர்கள் தங்கள் பாடசாலை அதிபர் மூலம் விண்ணப்பிக்கலாம் என்றும் தொண்டமாளாறு வெளிக்கள நிலையத்தினர் தெரிவித்துள்ளனர். (வ-10)

விளம்பரத் தொடர்புகளுக்கு  
**உதயன்**  
 advt@uthayan.com  
 0215671111

# 1008 சங்காபிலேகம்

யாழ்ப்பாணம், மே 01  
 அரியாலை வெட்டுக்குளம் ஸ்ரீ புவனேஸ்வரி அம்பாள் ஆலய 1008 சங்காபிலேகம் இன்று காலை 6 மணிக்கு பூசையுடன் ஆரம்பமாகும்.  
 கிரிகைகள் புண்ணியவாசம், யாக பூசை, அபிலேகம், சங்காபிலேகம், விசேட பூசை ஆகியவற்றுடன் மு.ப 11.30 இக்கு நிறைவடைந்து மீண்டும் மாலை 5.30 மணிக்கு விசேட பூசை, வசந்த மண்டபப் பூசை, திருவூஞ்சல், அம்பாள் கிரகப் பிரவேசம் நடைபெற்று நள்ளிரவு 12 மணிக்கு பிராயச்சித்த அபிலேகத்துடன் நிறைவடையவுள்ளது.  
 உற்சவங்களிலும் அன்னதானத்திலும் அடியார்களைக் கலந்து கொள்ளுமாறு ஆலய பரிபாலன சபையினர் கேட்டுக் கொண்டுள்ளனர். (வ-10)

## நற்பணிகள் பல செய்த நாயகனே! - வாழி



Best Wishes

### நாகலிங்கம் வேதநாயகன் (மாவட்ட செயலர் - யாழ்ப்பாணம்)

சேற நாயகனே! எய்யப்பொருளானவனே!  
 சேறம் நான்வினா உத்தரன் கவாசலே!  
 கால நதியில் ஒரு மாற்றம், கவையெயில் மறு மாற்றம்!  
 காணும் மனிதரில் மாற்றம், கண்ணகல்கள் கண்ணீரின் விடம்பம்!  
 மக்கள் சேவை செயல் சேவை செயல்  
 எந்தையுமின்றிப் பணிகள் பல  
 பகலெழும் செய்த பரந்தாமனே உங்கள் பணியை  
 கிண்கணமும் உணர்ச்சிதோறும்! எக்கணமும் நாம் மறவேமா!  
 எந்த வழி செய்வதென - ஏங்கிநின்ற எமை  
 சொந்த கிடந்தனிலே துடிப்பை வழி செய்தீர்!  
 எந்தக் கறையுமின்றி நாம் வழி  
 வந்த நிதிபுறங்களை சீராபப் பதிர்ந்தளித்தீர்! மன நிறைவும் கண்டீர்!  
 முல்லை நிலமெங்கும் - ஓயாது உடனே வந்தீர்  
 கிண்கண பாரபட்சம் - எனும் வகையில் எம் கறைகள் கெட்டறித்தீர்!  
 தொல்லைகள் பல கிண்கணம் நுண்ணிடுவிடாமல்  
 அகிலேற்ற மக்களுக்கே அபராது உதவித்தீர்!  
 கிண்கண மாவட்ட செயலரானீர் - உம்  
 நிர்வாகத் திறமும் கிறையும் ஒரு - பரிசு பாரீர்!  
 கிண்கண அமைந்த எம் மாவட்ட செயலகத்தை நிறைவு செய்தீர்!  
 பெருமை பெற்றீர் - அந்நில் முதலமைந்த மாவட்ட செயலராக  
 விழிப்புடன் செயல்புடன் கிறையும் எம் வாழ்வில் ஒளிபெற்ற நினைத்தீர்!  
 எம்மக்கள் பணியாற்றும் கிண்கண வாழ்வு கிண்கண நாடி வந்தீர்!  
 கிண்கண நினைவு கிண்கண கவையுமின்றி!  
 சீராபந்த நினைவு கிண்கண சீராப நிர்வாக அமைவு வழி செய்தீர்  
 கிண்கண வளர்ச்சிக்கான வளங்கள் பல சேறையளித்தீர்  
 பல்நிறை சாந்திதோறே ஆளுநர் சைபக்கமர்ந்தீர்!  
 உங்கள் எண்ணம் நிறைவேற்றி வருவதையும் காண்கின்றீர்!  
 கிண்கண செயலர்களின் கிறைபற்றிலே கிறைமக கிடம் விடித்தீர்!  
 யாழ், மண்ணில் பணிபுரிபல் கிடந்த நல்வாய்ப்பு  
 உங்கள் அபராது உதவிபற்றிக் கெடும் ஒரு கிண்கண!  
 கிண்கணவாழ்வு கிண்கணப்பின்களை நாம்  
 என்றும் மறந்திடோம் உங்கள் சேவைகளை!  
 எங்கெங்குள்ளும் எம்மக்கள் உங்கள் சேவை  
 என்றும் கிண்கண கவையும் - என நினைந்து  
 பிரிய விடைபிற்றி பிரியாவிடை நந்து  
 உருகி நிற்கின்றோம் எம் உத்தமரே!  
 எங்கள் கறை கறைந்து கிறையங்கள் கவையென கவையென  
 நங்க மனநிறைவுகடையீர்!  
 நாய் நாடென் உயர்வுக்காய்  
 எங்கெங்கு என்முறையும் திற பணிகள் செய்து  
 மக்கள் புறம் பெற்று நீட்டி வாழ மனநிறைவு கிண்கணமே!

Best Wishes



வாழ்த்துவினா:  
 பிள்ளைகள், பணியாளர்கள்,  
 ஆளுநர்சபை உறுப்பினர்கள்,  
 இனியவாழ்வு கிண்கண, தேவிபுரம்,  
 புதுக்குடியின்பு.



## இனுவில் திருப்பதி அருள்மிகு ஸ்ரீ வெங்கடேஸ்வரர் ஆலயம் வசந்தோற்சவப் பெருவிழா

இலங்கையில் முதன்முதலாக வசந்தோற்சவ பெருவிழா தொடர்ந்து நான்குநாள்கள் வெகுசிற்ப்பாக நடைபெற இருக்கின்றது. நாட்டு மக்களின் நலன் கருதியும், சீராப காலநிலை வேண்டியும், ஸ்ரீமத்தாராயணனைப் பிரார்த்தனை செய்யும் பொருட்டு உங்களை அன்புடன் அழைக்கின்றோம்.

- இன்று (01.05.2015) வெள்ளிக்கிழமை  
 யாகசாலை சும்பிரவேசம், காலையம் மாலையும் விசேட பூசை உபசாரம் தொடர்ந்து மூலிகை அரிசேகம்
- 02.05.2015 சனிக்கிழமை  
 யாகசாலையில் காலையம் மாலையும் விசேட பூசை, உபசாரம் தொடர்ந்து மூலிகை அரிசேகம்
- 03.05.2015 ஞாயிற்றுக்கிழமை  
 காலை 07 மணிமுதல் 81 கலச அரிசேகம்  
 மாலை யாகசாலையில் பூரணாகுதி சும்ப விதியுலா, சும்ப புரோக்சனம் சாற்றும்முறை ஆசீர்வாதம்
- 04.05.2015 திங்கட்கிழமை.  
 மாலை 4.00 மணிமுதல் லக்ஷ்மி நாராயணர் திருக்கல்யாணம்.  
 தினமும் மாலை 7.00 மணிக்கு சங்கீத, பரதநாட்டிய, இசை ஆராதனைகள் நடைபெறும்

உபயகாரர் விளம்பர அனுசரணை ஆதினகர்த்தா  
 கட்ட உதிர்ப்பாக விற்பணையாளர் சக்திவேல் ஹரட்வெயர், கே.கே.எஸ். விதி, கோண்டாவில் - இனுவில்.

## சாவகச்சேரி நகராட்சிமன்றம் கேள்வி அறிவித்தல்

கீழே குறிப்பிடப்படும் வேலைக்கான கேள்விகள் என்னால் 14.05.2015 ஆம் திகதி பி.ப 2.30 மணிவரை ஏற்றுக் கொள்ளப்பட்டு, அதே தினம் பி.ப 2.30 மணிக்கு கேள்விகள் திறந்து பரிசீலிக்கப்படும்.

கீழே அட்டவணையில் குறிப்பிட்ட வேலைகளுக்கு இக்ராட் C9 அல்லது அதற்கு மேல் உள்ள ஒப்பந்தகாரர்கள் கேள்விகேர விரும்பினால் அதற்கான கட்டணத்தைச் செலுத்தி கேள்விப் படிவம் பெற்றுக் கொள்ளலாம்.

தொ. இல.	வேலைவிபரம்	மீளளிக்கப்படும் கேள்விவைப்புப் பணம்	மீளளிக்கப்படாதகேள்விப் படிவக் கட்டணம் (VAT+NBT)
01	ஸ்ரீசன் ஒழுங்கை, சாவகச்சேரி	3,500.00	2000+VAT 11%+NBT 2%
02	மில் விதி, மீசாலை கிழக்கு, மீசாலை.	9,000.00	2000+VAT 11%+NBT 2%
03	தண்ணீர்சால்முட்டு விதி, நுணாவில் மேற்கு	4,500.00	2000+VAT 11%+NBT 2%
04	கென்ஸ்மன் விதி முதலாம் ஒழுங்கை, சாவகச்சேரி.	4,000.00	2000+VAT 11%+NBT 2%

கேள்விப் பத்திரங்கள் சாவகச்சேரி நகராட்சி மன்றத்தில் 12.05.2015 ஆம் திகதி பி.ப 2.30 மணிவரை மேற்குறிப்பிட்ட கட்டணங்களைச் செலுத்திப் பெற்றுக்கொள்ளலாம்.

கேள்விப் படிவங்கள் இணைப் பிரதிகளில் தயாரிக்கப்பட்டு, மூலப் பிரதி தவிசாளர், நகராட்சி மன்றம் சாவகச்சேரி என முகவரியிடப்பட்டு, நேரடியாகப் பெட்டியில் இடப்பட வேண்டும். இணைப்பிரதி பிராந்திய உள்ளூராட்சி உதவி ஆணையாளர், பிராந்திய உள்ளூராட்சி உதவி ஆணையாளர் அலுவலகம், சிவன் பண்ணை விதி, யாழ்ப்பாணம் என்ற முகவரிக்கு 14.05.2015 ஆம் திகதி பி.ப 2.30 மணிக்கு முன்னர் கிடைக்கக் கூடியதாக அனுப்பி வைக்கப்படல் வேண்டும்.

மேற்படி கேள்வியானது உறையிடப்பட்டு உறையின் இடதுபக்க மேல் மூலையில் வேலையின் பெயர் குறிப்பிடப்பட வேண்டும்.

இது தொடர்பான மேலதிக விவரங்களை அலுவலக நேரத்தில் இவ் அலுவலகத்தில் பெற்றுக்கொள்ளலாம்.

நகராட்சி மன்ற அலுவலகம், இ.தேவசகாயம்பிள்ளை, தவிசாளர், சாவகச்சேரி. (01/15705)(14.7)

**கஞ்சாச் சுருட்டு வைத்திருந்தவருக்கு அபராதமும் சமூகப்பணியும்**

யாழ்ப்பாணம், மே 1  
கஞ்சாச்சுருட்டு ஒன்றை உடைமையில் வைத்திருந்த குற்றச்சாட்டில் கைது செய்யப்பட்ட குருநகரைச் சேர்ந்த இளைஞரொருவருக்கு யாழ்ப்பாணம் நீதிமன்றால் பத்தாயிரம் ரூபா அபராதம் செலுத்துமாறும், நூறு மணித்தியாலங்கள் கட்டாய சமூக சேவை செய்ய மாறும் உத்தரவிடப்பட்டது. அதேவேளை கஞ்சா விற்பனை செய்த குற்றச்சாட்டில் கைது செய்யப்பட்ட ஆறுகால்மடத்தைச் சேர்ந்த இளைஞர் ஒருவருக்கும் பத்தாயிரம் ரூபா அபராதமும் 6 மாதகால சிறைத் தண்டனையும் விதிக்கப்பட்டது. குறித்த ஆறு மாதகால சிறைத் தண்டனையையும் 10 வருடங்களுக்கு ஒத்திவைப்பதாக நீதிவான் பெ. சிவகுமார் உத்தரவிட்டார். தண்டனை விதிக்கப்பெற்ற 2 பேரும் கடந்த மாதம் 3 ஆம் திகதி பொலிஸாரால் கைது செய்யப்பட்டு விளக்கமறியலில் வைக்கப்பட்டிருந்தனர். (வ-103)

**தேசியக்கொடியில் சிறுபான்மையினரை பிரதிபலிக்கும் நிறங்கள் அகற்றப்பட்டமைக்குக் கண்டனத் தீர்மானம்**

கல்முனை மாநகர சபை நிறைவேற்றியது

அம்பாறை, மே 1  
இலஞ்ச ஊழல் ஆணைக்குழு அலுவலகம் முன்பாக நடைபெற்ற ஆர்ப்பாட்டத்தின்போது சிறுபான்மை இனத்தவரைப் பிரதிபலிக்கும் நிறங்கள் அகற்றப்பட்ட தேசியக் கொடிகளைத் தாங்கியிருந்தமைக்கு கல்முனை மாநகர சபையில் கண்டனத் தீர்மானம் ஒன்று ஏகமனதாக நிறைவேற்றப்பட்டுள்ளது. கல்முனை மாநகரசபையின் மாதாந்தக் கூட்டம் புதன் கிழமை பிற்பகல் முதல்வர் சட்டத்தரணி எம். நிஸாம் காரியப்பர் தலைமையில், சபை சபா மண்டபத்தில் நடைபெற்றது. இதன்போது மேற்படி கண்டனத் தீர்மானத்துக்கான பிரேரணையை முஸ்லிம் காங்கிரஸ் உறுப்பினர் ஏ.ஆர். அமீர் சபையில் முன்மொழிந்தார். தேசியக் கொடியை மாற்றியமைத்தல் - நாட்டின் இறையாண்மையை பாதிக்கும் செயல் மட்டுமன்றி சிறுபான்மையினத்தவ

ருக்கு இழைக்கப்பட்ட பெரும் அநீதியெனவும் சுட்டிக் காட்டிய உறுப்பினர் அமீர், பொறுப்பு வாய்ந்தவர்களே இந்தக் கொடியை ஏந்தியிருந்தமை வன்மையாகக் கண்டிக்கத்தக்கது என்று தெரிவித்ததுடன் - எமது சபை ஏகமனதாக இந்த விடயத்தைக் கண்டிக்கும் தீர்மானம் ஒன்றை நிறைவேற்றுவதுடன், உரியவர்கள் மீது கடும் நடவடிக்கை எடுக்க சம்பந்தப்பட்டோரைக் கோர வேண்டும் என்றும் சபையில் கேட்டுக் கொண்டார். இதனை அடுத்து முதல்வர் நிஸாம் காரியப்பர், பிரதிமேயர் ஏ.எல். அப்துல்மஜீத் உட்பட தமிழ் முஸ்லிம் உறுப்பினர்கள் பலரும் தேசியக் கொடி விவகாரம் தொடர்பில் ஆக்ரோஷத்துடனும் ஆவேசத்துடனும் சபையில் கண்டன உரைகளை ஆற்றினர்.

**பிரேரணை**  
கண்டனப் பிரேரணையை முன்மொழிந்து உரையாற்றிய முஸ்லிம் காங்கிரஸ் உறுப்பினர் ஏ.ஆர். அமீர் தமது உரையில் மேலும் தெரிவித்ததாவது: "நாட்டில் திட்டமிட்டவாறு சிறுபான்மை சமூகங்களான தமிழ், முஸ்லிம் மக்களை ஓரம் கட்டும் நடவடிக்கைகள் சில சக்திகளால் முன்னெடுக்கப்பட்டு வருவதன் ஓர் வெளிப்பாடே தேசியக் கொடி மாற்ற விவகாரமாகும். இந்த விடயம் சிறுபான்மைச் சமூகங்களின் அந்தஸ்து மற்றும் இருப்பைப் பாதித்துள்ளது. நாகரிகமற்ற மூர்க்கத்தனமான இந்தச் செயற்பாட்டைச் செய்தவர்களுக்கு எதிராக காத்திரமான நடவடிக்கைகள் எடுக்கப்பட வேண்டும்!" என்றார். பிரதிமேயர் ஏ.எல். அப்துல் மஜீத் பிரேரணை மீது உரையாற்றுகையில்; ஒரே தேசம், ஒரே நாடு, ஒரே மக்கள் என்ற மாயையை முன்வைத்தவர்களின் சிறுபான்மை சமூகங்களுக்கு எதிரான சதி முயற்சியே தேசியக் கொடி மாற்ற விடயமாகும்.

பெளத்த பேரினவாத, சிங்கள அடிப்படைவாதிகள் இதன் பின்னணியிலுள்ளனர். இன்றைய நல்லாட்சியை முன்னெடுக்கும் அரசைச் பலவீனப்படுத்தும் உள்நோக்கத்துடனேயே இந்தச் செயற்பாடு முன்னெடுக்கப்பட்டுள்ளது. 9 வருடமணிந்த அரசின் ஆட்சியில் சிறுபான்மை சமூகங்கள் உரிமைகள் இழந்து, அரக்க ஆட்சியால் நசுக்கப்பட்டு, துயருற்றிருந்த நிலையின் தொடராக - மீண்டும் சிறுபான்மைச் சமூகங்களைக் காலில் போட்டு மிதிப்பதற்கு பெளத்த பேரினவாதமும், பிற்போக்குச் சக்திகளும் முயன்று வருகின்றன" என்றார். மேயர் நிஸாம் காரியப்பர் உட்பட உறுப்பினர்கள் பலரும் இந்தக் கண்டனத் தீர்மானப் பிரேரணை மீதும் உரையாற்றியதுடன், கண்டனத் தீர்மானத்தை பொலிஸ்மாதிரி, சட்டமா அதிபர் ஆகியோருக்கு அனுப்பி வைக்கவும் தீர்மானிக்கப்பட்டது. (வ-30)

**அதிபர்களுக்கு கூட்டம்**

யாழ்ப்பாணம், மே 1  
வடமாகாண கடமை நிறைவேற்று அதிபர்கள் சங்கத்தின் பொதுக் கூட்டம் நாளை சனிக்கிழமை முற்பகல் 10 மணிக்கு சாவகச்சேரி சிவன் கோயிலுக்கு அருகாமையிலுள்ள கலாசார மண்டபத்தில் நடைபெறவுள்ளது. இந்தக் கூட்டத்தில் கடமை நிறைவேற்று அதிபர்களின் நியமனக் கடிதத்தைப் பரிசீலித்தல் மற்றும் உரிய தரப்பினர்களுக்குச் சமர்ப்பிப்பதற்காகத் தரவுகளைச் சேகரித்து இறுதிப் பட்டியல் தயாரித்தல் என்பன இடம்பெற இருப்பதால், இந்தக் கூட்டத்தில் அங்கத்தவர்களை கலந்துகொள்ளுமாறு சங்கத் தலைவர் த. ஜெபதாஸ் கேட்டுள்ளார். (வ)

**தேசத்தின் அபிவிருத்திக்கும் ஒற்றுமைக்கும் உழைப்போம்**

யாழ்ப்பாணம், மே 1  
அரச சேவையில் நீண்ட பயணத்தை நோக்கி தேசத்தின் அபிவிருத்திக்கும் மக்களுக்கும் குமான உன்னத பணியை கடந்த 10 வருடங்களாக முன்னெடுத்துவரும் அபிவிருத்தி உதவியாளர்களாகிய நாம், தேசத்தின் அபிவிருத்திக்கும் ஒற்றுமைக்காகவும் உழைப்போம் என்று யாழ்ப்பாணம் அபிவிருத்தி உதவியாளர் ஒன்றியம் தனது மேதினச் செய்தியில் அறைகூவல் விடுத்துள்ளது. அதில் மேலும் தெரிவிக்கப்பட்டுள்ளதாவது:

யாழ்ப்பாணம், மே 1  
"உழைக்கும் வர்க்கமாகிய உலக தொழிலாளர்களைப் போற்றி வணங்கும் புனித தினமாகிய இன்று, மே முதலாம் நாள், நாம் அனைவரும் எமது தொழிலாளர்களது உரிமைகளை உறுதிப்படுத்தும் முகமாகவும், எமது மக்களுக்கான சேவையை முன்னிறுத்தியும் எமது நீண்ட பயணத்தை முன்னெடுத்தும் இந்த புனித நன்னாளில் நாம் அனைவரும் தேசத்தின் அபிவிருத்திக்கும் ஒற்றுமைக்காகவும் உழைப்போம் என்று உறுதியெடுத்துக்கொள்வோம்" - என்றுள்ளது. (வ)

யாழ்ப்பாணம், மே 1  
"உழைக்கும் வர்க்கமாகிய உலக தொழிலாளர்களைப் போற்றி வணங்கும் புனித தினமாகிய இன்று, மே முதலாம் நாள், நாம் அனைவரும் எமது தொழிலாளர்களது உரிமைகளை உறுதிப்படுத்தும் முகமாகவும், எமது மக்களுக்கான சேவையை முன்னிறுத்தியும் எமது நீண்ட பயணத்தை முன்னெடுத்தும் இந்த புனித நன்னாளில் நாம் அனைவரும் தேசத்தின் அபிவிருத்திக்கும் ஒற்றுமைக்காகவும் உழைப்போம் என்று உறுதியெடுத்துக்கொள்வோம்" - என்றுள்ளது. (வ)

**43 ஆம் நாள் நினைவுஞ்சலியும் வீட்டுக்கிருத்திய அழைப்பும் நன்றி நவிலலும்**

**அமரர் சபாரத்தினம் கணநாத் (கணன்)**

மனம் மகிழ 17.10.1992  மனம் நெகிழ 21.03.2015

கடந்த 21.03.2015 சனிக்கிழமை சிவபதமடைந்த எமது அன்பு மகன் சபாரத்தினம் கணநாத் அவர்களின் வீட்டுக்கிருத்திய நிகழ்வுகள் இன்று (01.05.2015) வெள்ளிக்கிழமை முற்பகல் 11.00 மணியளவில் எமது இல்லத்தில் நடைபெறவிருப்பதால் அத்தருணம் தாங்கள் வருகைகொண்டு அன்னாரின் ஆத்மசாந்திப் பிரார்த்தனையிலும் தொடர்ந்து நடைபெறும் மதியபோசன நிகழ்விலும் கலந்துகொள்ளுமாறு உற்றார், உறவினர்கள், நண்பர்கள் அனைவரையும் அன்புடன் அழைக்கின்றோம்.

எமது அன்புச் செல்வத்தின் மறைவுச் செய்திகேட்டு பலவழிகளிலும் எமக்கு ஆறுதல் கூறி அனுதாபங்களைப் பகிர்ந்து கொண்டவர்களுக்கும் மற்றும் இறுதி நிகழ்வில் கலந்து துயர் பகிர்ந்தவர்களுக்கும், சகல வழிகளிலும் உதவிய அனைவருக்கும் எமது மனம் நிறைந்த நன்றிகளைத் தெரிவித்துக்கொள்கின்றோம்.

இதனைத் தனிப்பட்ட அழைப்பாக ஏற்றுக்கொள்ளவும்

**குடும்பத்தினர்.**

வடலியடைப்பு, பண்டத்தரிப்பு.

(51317) (45.6.7)

## தொழிலாளர் தினத்தில் ஆசிரியர் கருத்தமர்வு

எதிர்ப்பை அடுத்து பிற்போடப்பட்டது

யாழ்ப்பாணம், மே.1

மன்னார் மடு கல்வி வலயத்தில் தொழிலாளர் தினமான மே தினத்தினால் ஆசிரியர்களுக்கு கருத்தரங்குகள் மற்றும் விளையாட்டுப் போட்டிகளை நடத்தும்படி பணிக்கப்பட்டுள்ளதாக ஆசிரியர்கள் கண்டனம் தெரிவித்துள்ளனர்.

மடு கல்வி வலயத்தில் தொடர்ந்து இத்தகைய நிகழ்வுகளில் மனிதாபிமானமற்ற முறையில்- மனித உரிமைகளை மீறும் வகையில் மடு வலயக் கல்விப் பணிப்பாளர் ஈடுபட்டு வருவதாகவும், குறிப்பிட்ட நபரின் நடவடிக்கையையிட்டு ஆசிரியர் தொழிற் சங்கங்கள் மற்றும் அமைப்புக்களும் கண்டு கொள்

வதில்லையெனவும், இவர் ஓர் அமைச்சரின் ஆதரவாளராகச் செயற்படுவதனால் ஆசிரியர்கள் பலத்த துன்பத்துக்கு உள்ளாகப்பட்டு வருவதாகவும் ஆசிரியர்களால் குற்றம் சாட்டப்பட்டுள்ளது.

தொழிலாளர் தினத்தில் கருத்தமர்வு தொடர்பில் வடமாகாணக் கல்விப் பணிப்பாளர் உதயகுமாருடன் தொடர்புகொண்டுகேட்போது, அன்றைய தினமும் அதற்கு மறு நாளும் நடத்தவிருந்த குறித்த கருத்தமர்வு வேறொரு தினத்துக்கு ஒத்திவைக்கப்பட்டுள்ளதாக மடு வலயக் கல்விப் பணிப்பாளர் கூறியதாக நேற்றுத் தெரிவித்தார். (த-4-86)

## தவறியைழக்கின்றனர் இந்திய மீனவர்கள்

இந்திய கடலோர காவல்படையினர்

உயர் நீதிமன்ற மதுரை சிளையில் தெரிவிப்பு

சென்னை, மே 01

இந்திய மீனவர்கள் இலங்கைக் கடற்பரப்புக்குள் அத்துமீறி நுழைவது மட்டுமன்றி இலங்கை மீனவரின் மீன்பிடி உபகரணங்களையும் சேதப்படுத்துகின்றனர். அது மட்டுமன்றி இந்திய மீனவர்கள் தங்கம், போதைப் பொருள் கடத்தலில் ஈடுபடுகின்றனர். இந்திய மீனவர்கள் அவ்வாறு சட்டவிரோதச் செயல்களில் ஈடுபடுவதாலேயே அவர்களை இலங்கை கைது செய்கின்றது என்று இந்திய கடலோரக் காவல்படையினர் பிரதிப்பணிப்பாளர் நாயகம் தெரிவித்துள்ளார்.

அவர் தெரிவித்ததாக அரசு ஊடகம் செய்தி வெளியிட்டுள்ளது. இந்திய மீனவர் இலங்கைக் கடல் எல்லைக்குள் அத்துமீறிச் செல்வதால் இலங்கைக் கடலோரக் காவல்படைக்கும் எமது மீனவர்களுக்கும் இடையே மோதல் ஏற்படுகிறது. இதற்கு இந்திய கடலோரக் காவல்படை பொறுப்பேற்க முடியாது என உயர் நீதிமன்றத்தில் இந்தியக் கடலோரக் காவல்படை பிரதிப்பணிப்பாளர் நாயகம் தாக்கல் செய்த மனுவில் கூறப்பட்டுள்ளது. மீன்பிடிக்க செல்லும் தமிழக மீனவர்களுக்குக் கடலில் முப்படை பாதுகாப்பு வழங்கக் கோரி, உயர் நீதிமன்ற மதுரை சிளையில் மனு தாக்கல் செய்யப்பட்டுள்ளது.

அந்த மனுவை விசாரித்த நீதிமன்றம், இந்தியக் கடல் எல்லையில் கூடுதல் பாதுகாப்பு வழங்க உத்தரவிட்டது. இந்த உத்தரவை நிறைவேற்றாததால் மத்திய அமைச்சரவைச் செயலர் உள்ளிட்ட அதிகாரிகள் மீது நடவடிக்கை எடுக்கக்கோரி நீதிமன்ற அவமதிப்பு மனு தாக்கல் செய்யப்பட்டது.

அந்த மனு கடந்த 28ஆம் திகதி விசா

ரணைக்கு வந்தது. இந்தியக் கடலோரக் காவல் படையினர் துணை இயக்குநர் ஜெனரல் கே. ஆர். நாட்டியாலின் பதில் மனு தாக்கல் செய்யப்பட்டது.

அந்த பதில் மனுவில், இந்தியக் கடல் எல்லையில் மீனவளம் குறைந்ததால் இந்திய மீனவர்கள் இலங்கைக் கடல் எல்லையில் மீன்பிடிக்கத் தொடங்கினர். இலங்கையில் போர் முடிவுக்கு வந்த நிலையில் இந்திய மீனவர்கள் தங்கம், போதைப் பொருள் கடத்தலில் ஈடுபட்டனர். எந்தெந்த வகையில் மீன்பிடிக்கக் கூடாதோ அந்த வகைகளை மீன்பிடிக்கப் பயன்படுத்துகின்றனர். இலங்கை மீனவர்களின் மீன்பிடி சாதனங்களைச் சேதப்படுத்துகின்றனர். இந்திய மீனவர்கள் சட்டவிரோதச் செயல்களில் ஈடுபடுவதால், அவர்களை இலங்கை கைது செய்கிறது.

சர்வதேசக் கடல் எல்லையைத் தாண்டி போதைப் பொருள் கடத்தல் போன்ற சட்டவிரோத செயல்களில் ஈடுபட்டதற்காக 2014 ஜனவரி முதல் தற்போதுவரை இந்தியாவைச் சேர்ந்த 185 படகுகள் பறிமுதல் செய்யப்பட்டன. 937 மீனவர்கள் மீது வழக்கு பதியப்பட்டது. இது தவிர ஒவ்வொரு நாளும் நூற்றுக்கணக்கான மீனவர்கள் இலங்கையால் எச்சரித்து அனுப்பப்படுகின்றனர். இது தொடர்பாக இந்திய தூதரகத்துக்கு இலங்கை தகவல் கொடுத்து வருகிறது. இலங்கைக் கடல் எல்லையில் அத்து மீறலில் ஈடுபட்ட படகுகளின் பதிவு எண்களை இலங்கை தெரிவித்துள்ளது. அந்த படகுகளின் உரிமையாளர்கள் மீது நடவடிக்கை எடுக்குமாறு தமிழக அரசுக்குத் தெரிவித்துள்ளோம்.

சென்னை, தூத்துக்குடி, மண்டபம், புதுச்சேரி, காரைக்கால் பகுதியில் நடைபெற்ற மீனவர்கள் ஆலோசனைக் கூட்டத்தில், சர்வதேச எல்லை தாண்டி மீன்பிடிக்கக் கூடாது என்றும், ஆபத்தில் சிக்கினால் உடனடியாக இந்திய கடற்படைக்குத் தகவல் தர வேண்டும் என்றும் அறிவுறுத்தப்பட்டது.

ஆனால் இந்திய கடல் எல்லையில் மீனவர்களை இலங்கைக் கடற்படை தாக்கியதாக இதுவரை கடலோரக் காவல் படைக்கு எந்த முறைப்பாடும் வரவில்லை.

எல்லை தாண்டும் மீனவர்கள் மீது இந்திய கடலோரக் காவல்படை நடவடிக்கை எடுக்க முடியாது. எச்சரிக்கை செய்ய மட்டுமே முடியும். பாக்கு நீரிணை மற்றும் மன்னார் வளைகுடா கடல் பரப்பு 160 கடல் மைல் தூரம் உள்ளது. இதன் காரணமாக, இந்திய மீனவர்கள் சர்வதேச எல்லையை தாண்டுவதை இந்திய கடலோரக் காவல் படையால் தடுக்க முடியவில்லை.

இந்த மனுவில் மனுதாரர் பட்டியலிட்டுள்ள தாக்குதல் சம்பவங்கள் அனைத்தும், இலங்கைக் கடல் எல்லையில் நடைபெற்றவை. இந்திய எல்லைக்குள் இலங்கைக் கடற்படையினர் மீனவர்களைத் தாக்குகின்றனர் என்பது தவறானது. எல்லை தாண்டி செல்வதால் இலங்கைக் கடலோரக் காவல் படைக்கும் இந்திய மீனவர்களுக்கும் தகராறு ஏற்படுகிறது. இதற்கு இந்திய கடலோரக் காவல்படை பொறுப்பேற்க முடியாது. எனவே, மனுவைத் தள்ளுபடி செய்ய வேண்டும் எனக் கூறப்பட்டிருந்தது. இதையடுத்து மனு மீதான அடுத்த விசாரணையை ஜூன் முதல் வாரத்துக்கு நீதிபதிகள் ஒத்திவைத்தனர். (த-4)

## அம்பாந்தோட்டை மேயருக்கு மறியல்

கொழும்பு, மே 01

அம்பாந்தோட்டை மேயர் ஏராஜ் பெர்னாண்டோவை எதிர்ப்பும் 13ஆம் திகதிவரை விளக்கமறியலில் வைக்குமாறு அம்பாந்தோட்டை நீதிமன்ற நீதிவான் உத்தரவிட்டுள்ளார்.

அம்பாந்தோட்டை மேயர் ஏராஜ் பெர்னாண்டோ, விசேட பொலிஸ் விசாரணைக் குழுவினால் நேற்று முன்தினம் புதன்கிழமை கைது செய்யப்பட்டார்.

இதனையடுத்து நீதிவானிடம் முன்னிலைப்படுத்தப்பட்ட நிலையில் நேற்று வியாழக் கிழமை வரை ஏராஜ் பெர்னாண்டோவை விளக்க மறியலில் வைக்குமாறு நீதிவான் உத்தரவிட்டிருந்தார். ஏராஜ் பெர்னாண்டோவை நேற்று வியாழக்கிழமை நீதிமன்றத்தில் முன்னிலைப்படுத்திய சந்தர்ப்பத்தில் அவரின் விளக்கமறியலை நீடித்து நீதிவான் உத்தரவிட்டுள்ளார்.

பொலிஸாரினால் கைது செய்யப்



பட்ட சந்தேகநபரைப் பலவந்தமாகக் கடத்தியது, அம்பாந்தோட்டைக்குச் சென்ற ஐக்கிய தேசியக் கட்சி உறுப்பினர்களுக்குக் கைத்துப்பாக்கியைக் காண்பித்து அச்சுறுத்தியமை உள்ளிட்ட குற்றச்சாட்டுகளின் அடிப்படையில் அவர் கைது செய்யப்பட்டுள்ளமை குறிப்பிடத்தக்கது. (த)

மேம்படுத்தப்பட்ட தொடுகை தொழில்நுட்பத்தினைக் கொண்டதும் Omni எனப்படும் இலத்திரனியல் கையுறை ஒன்று உருவாக்கப்பட்டுள்ளது.

இந்தக்கையுறை Virtual எனப்படும் மாயை தோற்றங்களைக் கொண்ட ஹேம் மற்றும் Digital Virtual World- போன்ற தொழில் நுட்பங்களுக்கு பயன்படுத்தக்கூடிய வகையில் உருவாக்கப்பட்டுள்ளது.

வயர்லெஸ் தொழில்நுட்பத்தினையும் கொண்டுள்ள இந்தக் கையுறையை Rice பல்கலைக் கழகத்தினால் சேர்ந்த பொறியியல் துறை மாணவர்கள் உருவாக்கியுள்ளனர்.



ஹேமிங் உலகில்  
புதிய புரட்சியை  
ஏற்படுத்த  
தயாராகும்  
கையுறை

## ஐ போன்களுக்கான வயர்லெஸ் சார்ஜர்

அப்பிரின் தயாரிப்பான ஐ போன்களை வயர்லெஸ் முறையில் சார்ஜ் செய்வதற்கான சாதனம் உருவாக்கப்பட்டுள்ளது.

ON/2 எனப் பெயரிடப்பட்டுள்ள 5000 mAh மின்சக்தியை பிறப்பிக்கவல்ல இந்தச்சாதனத்தினை மேலதிக மின்சக்தி போன்றும் பயன்படுத்த முடியும்.

இதேவேளை Galaxy S6, S6 E-ge, Google Nexus 6, Lumia 930 போன்ற கைபேசிகளையும் இச்சாதனத்தின் ஊடாக சார்ஜ் செய்ய முடியும் என்று தெரிவிக்கப்பட்டுள்ளது.

39 டொலர்கள் பெறுமதியான இந்தச் சார்ஜர், ஆனது நிதித் திட்டம் நோக்கத்துக்காக Kickstarter தளத்தில் விளம்பரப்படுத்தப்பட்டுள்ளதுடன் விரைவில் சந்தைக்கு வரும் என்று எதிர்பார்க்கப்படுகிறது.



8 ஆம் ஆண்டு நினைவு



செய்தல்: 09.03.2009

தீ: (01.05.2015)

செய்தல், கைப்பிடிப்பு, கைப்பிடிப்பு, 764, K.K.S. Road, கைப்பிடிப்பு, 11/2, Charlemont Road, கைப்பிடிப்பு, 29, Douglas Avenue Westbury HIG 401 U.K.

திருமதி மங்கையர்க்கரசி கந்தசாமி

முன்னாள் எ.கே.டி.டி. கைப்பிடிப்பு

திருமதி மங்கையர்க்கரசி கந்தசாமி

செய்தல், கைப்பிடிப்பு, கைப்பிடிப்பு, 764, K.K.S. Road, கைப்பிடிப்பு, 11/2, Charlemont Road, கைப்பிடிப்பு, 29, Douglas Avenue Westbury HIG 401 U.K.



# நாஜி கரும் மோதல் 230 பேர் வரை சாவு மேலும் 32 பேரைக் காணவில்லை


## திட்டமிட்டு படுகொலை அம்பலமாகும் உண்மை

பெர்லின், மே.1  
நியோ-நாசி தீவிரவாத அமைப்பின் சின்னத்துக்கும், இனவெறியால் கொல்லப்பட்ட மக்களுக்கும் இடையே தொடர்பு இருப்பதாக புதிய தகவல்கள் வெளியாகியுள்ளன. ஜேர்மனியில் 2000 ஆம் ஆண்டு தொடக்கம் 2007 ஆம் ஆண்டு வரை தீவிரவாத அமைப்பால் 8 துருக்கியர், 1 கிரேக்கர் மற்றும் 1 பொலிஸ் என மொத்தம் 10 பேர் வெவ்வேறு இடங்களில் கொல்லப்பட்டனர். இந்த நிலையில் காரில் கிடைத்த

துப்பாக்கி எனப் பல தடயங்களை வைத்து அந்த அமைப்பைச் சேர்ந்த சிலரை பொலிஸார் மடக்கிப் பிடித்தனர். அதனைத் தொடர்ந்து அந்த அமைப்பின் தலைவி பொலிஸாரிடம் சரணடைந்தார். தற்போது அது தொடர்பான விசாரணை நடந்து வருகிறது. இந்த அமைப்பின் தலைவர்களாக கருதப்பட்டவர்கள் உயிரிழந்துள்ள நிலையில் கொலை நடந்த இடங்களுக்கும், அந்த அமைப்பின் சின்னத்துக்கும் தொடர்பு உள்ளதாகத் தெரிவித்துள்ளனர். (14)

## நிலநடுக்கம்: பாதிக்கப்பட்டவர்களுக்காக 689 அடி கோபுரத்தில் ஏறிய ஸ்பைடர்மன்

பாரிஸ், மே.1  
நேபாளத்தில் ஏற்பட்ட பயங்கரமான நிலநடுக்கத்தால் பாதிக்கப்பட்டவர்களுக்காக பிரான்ஸ் நாட்டைச் சேர்ந்த ஸ்பைடர்மன் ஒருவர் 689 அடி கோபுரத்தில் ஏறியுள்ளார். நேபாளத்தைக் கடந்த சனிக்கிழமை தாக்கிய 7.9 ரிக்டர் அளவிலான மோசமான நிலநடுக்கப் பேரழிவில் ஆயிரக்கணக்கான மக்கள் தங்கள் உயிரை இழந்தனர். மேலும் லட்சக்கணக்கானோர் உடைமடைகளை இழந்து திறந்த வெளிகளில் பசியுடன் தவித்து வருகிறார்கள்.



அந்த நாட்டு மக்களுக்கு நம்பிக்கை அளிக்கும் விதமாகவும், தனது ஆதரவைத் தெரிவிக்கும் விதமாகவும் பிரான்ஸ் நாட்டு மக்களால் 'ஸ்பைடர்மன்' என்று அழைக்கப்படும் அவன் ராபர்ட், பாரிஸில் உள்ள 689 அடி கோபுரத்தில், வந்த உப

கரணங்களையும் பயன்படுத்தாமல் நேபாள கொடியுடன் ஏறியுள்ளார். அங்கு கூடியிருந்த மக்களும் கைதட்டி அவரை உற்சாகப்படுத்தினார்கள். (14)

## இடிபாடுகளில் இருந்து 6 ஆயிரம் உடல்கள் மீட்பு

காத்மண்டூ, மே.1  
நேபாள புகழ்பெற்ற இடிபாடுகளுக்குள் சிக்கியுள்ளவர்களை மீட்கும் பணி, இரவு பகலாக நடந்து வருகிறது. புகழ்பெற்ற உயிரிழந்தோரின் எண்ணிக்கை 10 ஆயிரத்தை எட்டும் என்று, பிரதமர் சுவில் கொய்ராலா அறிவித்திருந்தார். இந்த நிலையில், நேற்று வரைக்கும் இடிபாடுகளுக்குள் இருந்து 6

ஆயிரம் சடலங்கள் மீட்கப்பட்டுள்ளன. மீட்புப் பணி இன்னும் முடிவடையாததால், உயிரிழந்தோரின் எண்ணிக்கை அதிகரிக்கக் கூடும் என்று கருதப்படுகிறது. இதற்கிடையே, உரிய நிவாரணப் பொருள்கள் வழங்கப்படாததால், முகாம்களில் தங்க வைக்கப்பட்டு இருந்த பொதுமக்கள் போராட்டத்தில் குதித்தனர். (14)

# நேபாள நிவாரண நிதிக்கு 415 மில்லியன் டொலர்கள் தேவை

## ஐ.நா. மதிப்பீடு

காத்மண்டூ, மே.1  
நேபாளத்தை தலைகீழாகப் புரட்டிப்போட்ட நிலநடுக்கத்தால் உயிரிழந்தவர்களின் எண்ணிக்கை ஆராயிரத்தை எட்டியுள்ள நிலையில் அங்கு உடனடி நிவாரணப் பணிகளை மேற்கொள்ள 415 மில்லியன் அமெரிக்க டொலர்கள் வரை தேவைப்படும் என, ஐக்கிய நாடுகள் சபை மதிப்பிட்டுள்ளது.

அந்த நிலநடுக்கத்தில் நேபாளத்தில் உள்ள 75 மாவட்டங்களில் 39 மாவட்டங்கள் கடுமையான பாதிப்பை அடைந்துள்ளன. அங்கு சுமார் 70 ஆயிரம் வீடுகள் தரைமட்டமாகியுள்ளன. கோடிக்கணக்கான மக்கள் குடிக்கநீரின்றியும், உண்ண உணவின்மீறியும் தவித்து வருகின்றனர். அடுத்த 3 மாதங்கள் வரை அவர்களுக்கான உடனடி உணவு பாது



கைமண்டூ, மே.1  
நாஜி இராணுவத்தினருக்கும் தீவிரவாதிகளுக்கும் இடையில் மூண்ட போரில் 230 பேர் வரை கொல்லப்பட்டனர். மேலும் 37 பேர் காணவில்லை. நேஜீரியாவில் ஒரு குறிப்பிட்ட அரகை உருவாக்க வலியுறுத்தி போகோ ஹராம் தீவிரவாதிகள் தொடர்ந்து நாசவேலைகளில் ஈடுபட்டு வருகிறார்கள். குறிப்பாக சிறுமிகளையும், பெண்களையும் அவர்கள் கடத்துவதோடு, இராணுவம் மீது தொடர்ந்து தாக்குதல் நடத்தி வருகிறார்கள். தீவிரவாதிகளை ஒடுக்கும் நடவடிக்கையில் நேஜீரிய இராணுவத்தினருக்கும் துடன் அண்டை நாடுகளான நைஜர், கேமரூன் நாடுகளின் இராணுவமும் ஈடுபட்டு வருகிறது. அதனால் அண்டை நாடான நைஜரிலும் தீவிரவாதிகள் தாக்குதலில் ஈடுபட்டு வருகிறார்கள். இந்த நிலையில் அங்கு லேக் சாத்தபகுதியில் உள்ள கரம்காவில் தீவிரவாதிகளுக்கும், நைஜர் இராணுவத்தினருக்கும் இடையே கரும் மோதல் நடைபெற்றுள்ளது. அதில் 156 தீவிரவாதிகள், 46 இராணுவ வீரர்கள், 28 அப்பாவிப் பொதுமக்கள் என மொத்தம் 230 பேர் உயிரிழந்துள்ளனர். அத்துடன் 32 பேரைக்

காணவில்லை என்று நைஜர் நாட்டு உள்துறை அமைச்சர் தெரிவித்துள்ளார். இதற்கிடையே நைஜீரியாவில் உள்ள சாம்பிசா வனப்பகுதியில் நைஜீரிய இராணுவத்தினர் தீவிரவாதிகளுடன் சண்டையில் ஈடுபட்டனர். அதன் போது அங்கு அடைத்து வைக்கப்பட்டு இருந்த 200 சிறுமிகள் மற்றும் 93 பெண்களை மீட்டுள்ளனர். மீட்கப்பட்டவர்கள் கடந்த வருடம் ஏப்ரல் மாதம் சிபோக் பாடசாலையில் இருந்து கடத்திச் செல்லப்பட்ட சிறுமிகள் அல்ல என்று இராணுவம் தெரிவித்துள்ளது. (14)

## இடிபாடுகளில் இருந்து மீட்கப்பட்ட 4 மாத குழந்தை



காத்மண்டூ, மே.1  
நேபாளத்தில் ஏற்பட்ட நிலநடுக்கத்தால் இடிந்து தரைமட்டமாகிப் போன ஒரு வீட்டின் அடியில் சுமார் 4 மாதக் குழந்தை சிக்கிக் கொண்டிருந்ததை நேபாள இராணுவத்தினர் அவதானித்துள்ளனர். எனினும் அந்தக் குழந்தை பிழைத்திருக்க வாய்ப்பில்லை என நினைத்து, அருகாமையில் உயிருக்குப் போராடியபடி, வலியாலும் வேதனையாலும் முனகிக் கொண்டிருந்த மற்றவர்களைக் காப்பாற்றும் பணியில் ஈடுபட்டிருந்தனர். அப்போது, ஓர் இராணுவ வீரரின் காதுகளில் மட்டும் சிறு குழந்தையின் மெல்லிய அமுருரல் சத்தம் லேசாக விழுந்தது. சத்தம் வந்த இடத்துக்கு விரைந்து சென்றபோது, சற்று நேரத்துக்கு முன்னர் இறந்து

விட்டதாகக் கருதிய குழந்தை இன்னும் உயிருடன் இருப்பதை அறிந்து கொண்ட அவர், அருகாமையில் இருந்த சக வீரர்களை உதவிக்கு அழைத்தார். அவர்கள் அனைவரும் ஒன்று சேர்ந்து இடிபாடுகளில் இருந்து அந்தக் குழந்தையை உயிருடன் மீட்டு வைத்தியசாலையில் அனுமதித்தனர். சிறிய காயங்களைத் தவிர உடலில் எந்தவித உள்காயங்களும் இன்றி அந்தக் குழந்தை நலமாக உள்ளதாக வைத்தியர்கள் தெரிவித்தனர். எனினும், இடிபாடுகளில் சுமார் 22 மணி நேரம் சிக்கியிருந்த அந்த 4 மாதக் குழந்தை உயிருடன் மீட்கப்பட்ட செய்தியை நேபாள ஊடகங்கள் மீண்டும், மீண்டும் செய்தியாக வெளியிட்டு வருகின்றன. (14)



## நேபாளத்தில் இந்திய விமானப்படை தற்காலிக மருத்துவமனைகள் அமைப்பு

காத்மண்டூ, மே.1  
நிலநடுக்கத்தால் நேபாளத்தில் இதுவரை 5 ஆயிரத்து 57 பேர் உயிரிழந்திருப்பதாக அதிகாரப்பூர்வமாக அறிவிக்கப்பட்டு உள்ளது. காத்மண்டூ மற்றும் சிராமப் புறங்களில் மீட்புப் பணிகள் முடிவீச்சில் நடந்து வருகின்றன. நிலநடுக்கம் ஏற்பட்ட சில மணி நேரங்களிலேயே மீட்புப் பணியில் இந்திய விமானப்படை முழு வீச்சில் இறங்கியது. 'ஓபரேஷன் மைத்ரி' என்று பெயரிடப்பட்ட மீட்பு நடவடிக்கை கடுமையான சவால்களுக்கு இடையே நடந்து வருகிறது. காத்மண்டூ விமான நிலையத்தில் மீட்கப்பட்டவர்களுக்கு உதவி செய்ய இந்திய இராணுவ மருத்துவ மையம் தரப்பில் விபத்து முதலுதவி மையம் அமைக்கப்பட்டுள்ளது. இந்திய இராணுவத்தினர் பாதிக்கப்பட்ட நேபாளத்தில் மூன்று தற்காலிக மருத்துவமனைகளை அமைத்துள்ளனர். (14)



காப்புக்கு 128 மில்லியன் டொலர்களும், தற்காலிக தங்குமிடங்களை ஏற்படுத்த 50 மில்லியன் டொலர்களும், கழிவுநீரகற்றும் பணிகளுக்கு 63 மில்லியன் டொலர்களும் செலவாகும் எனக் குறிப்பிட்டுள்ள ஐக்கிய நாடுகள் சபை, அந்தப் பணிகளை நிறைவேற்ற தேவையான நிதியுதவிகளை வழங்குமாறு சர்வதேச சமுதாயத்துக்கு வேண்டுகோள் விடுத்துள்ளது. (14)

## சாவுத்தண்டனை குறித்து அடுத்த கட்ட நடவடிக்கை பரிசீலிக்கிறது பிரேஸில்



ஐகர்தா, மே 01

மயூரன் சுகுமாரன் உள்ளிட்ட 8 பேருக்கு இந்தோனேசியாவில் சாவுத் தண்டனை நிறைவேற்றப்பட்டது. அதனால் கோபம் அடைந்த ஆஸ்திரேலியா தனது தூதரை திரும்ப அழைத்துள்ளது. அடுத்த கட்ட நடவடிக்கை குறித்து பிரேஸில் பரிசீலிக்கிறது.

தண்டனை நிறைவேற்றப்பட்டதைத் தொடர்ந்து 8 பேரது உடல்களும் சுவப்பெட்டிகளில் வைக்கப்பட்டு, குடும்பத்தினரிடம் ஒப்படைக்கப்பட்டன. அம்புலன்ஸ்களில் உடல்கள் எடுத்துச் செல்லப்பட்டன.

கடைசி நிமிடம் வரை போராடியும் தங்களின் தனிப்பட்ட வேண்டுகோளை இந்தோனேசிய ஜனாதிபதி நிராகரித்து விட்டார். ஆஸ்திரேலிய பிரதமர் டோனி அப்போட், பிரேஸில் ஜனாதிபதி தில்மா ஸ்செப்பை ஆகியோரையும் அந்தச் செயல் கொந்தளிக்க வைத்துள்ளது.

"இதில் என்ன நடவடிக்கை எடுப்பது என்பது குறித்து பரிசீலித்து வருகிறோம். அந்த நாட்டுடனான உறவை மதிப்பீடு செய்து வருகிறோம்" என பிரேஸில் ஜனாதிபதி தெரிவித்துள்ளார்.

கடந்த ஜனவரி மாதம் பிரேஸில்லைச் சேர்ந்த மற்றொருவருக்கு இந்தோனேசியா சாவுத் தண்டனை நிறைவேற்றியது. அதன்போது பிரேஸில், தனது தூதரை இந்தோனேசியாவில் இருந்து திரும்ப வர வழைத்தது. அவருக்கு மாற்றாக மற்றொரு தூதரை அங்கு பணியமர்த்தும் திட்டம் எதுவும் இல்லை என்று பிரேஸில் திட்டவாடமாக அறிவித்துள்ளது.

இந்தோனேசிய அரசின் நடவடிக்கையை, முற்றிலும் கண்டிக்கத்தக்கது என்று அம்னஸ்டி இன்டர்நேஷனல் அமைப்பு கருத்து வெளியிட்டுள்ளது. இதற்கிடையே 8 பேருக்கு சாவுத் தண்டனையை இந்தோனேசியா நிறைவேற்றி இருப்பதற்கு எதிராக சமூக வலைத் தளங்களில் கண்டனக் குரல்கள் வெளியிடப்பட்டு வருகின்றன.

(14)

## இந்தோனேஷியா கடும் விளைவுகளை சந்திக்கும்

ஆஸ்திரேலிய பிரதமர் எச்சரிக்கை



சி.டீ.மே1

சாவுத் தண்டனையை நிறைவேற்றிய இந்தோனேஷியா, விளைவுகளைச் சந்திக்கும் என்று ஆஸ்திரேலியாவின் பிரதமர் எச்சரிக்கை விடுத்துள்ளார்.

இந்தோனேஷியாவில் போதைப் பொருள்கடத்தல் வழக்கில் ஆஸ்திரேலியக் குடியரிமை பெற்ற இலங்கைத் தமிழர் மயூரன் சுகுமாரன் மற்றும் அன்ட்ரூ சான், பிரேஸில் நாட்டைச் சேர்ந்த ரோடிரிகோ குலார்ட்டே ஆகியோர் உட்பட 9 பேருக்கு நேற்று முன்தினம் நள்ளிரவு சாவுத் தண்டனை விதிக்கப்பட்டது.

கடைசி நிமிடத்தில் பிலிப்பைன்ஸ்



நாட்டைச் சேர்ந்த பெண் கைதி மேரியின் சாவுத் தண்டனை மட்டும் நிறுத்தி வைக்கப்படுவதாக அறிவிக்கப்பட்டது. அதனையடுத்து அவர் உயிர் தப்பினார்.

இந்தோனேஷியாவின் இந்த செயற்பாட்டால், ஆஸ்திரேலிய அரசு கோபத்தில் உள்ளது. இந்தோனேஷியாவிற்கான தூதுவர் பால்சிப்சனை ஆஸ்திரேலியாவின் பிரதமர் டோனி அப்போட் திரும்ப அழைத்துள்ளார். கைதி ஒருவருக்காக ஆஸ்திரேலியாவுக்கு தனது நாட்டுத் தூதுவரை திரும்ப அழைத்திருப்பது இதுவே முதல் முறை ஆகும்.

இது தொடர்பாக ஆஸ்திரேலியா

வின் பிரதமர் டோனி அப்போட் கூறுகையில், இருவருடைய சாவுத் தண்டனையையும் இந்தோனேஷியா நிறைவேற்றி இருப்பது மிகக்கொடுமானது. தேவையற்ற ஒன்று. அவர்கள் சிறையில் மனம் திரும்பி, மறுவாழ்வை அமைத்துக் கொண்டவர்கள். நாங்கள் இந்தோனேஷியாவின் இறையாண்மையை மதிக்கிறோம். அதே நேரத்தில், நடந்ததற்காக கண்டனம் தெரிவிக்கிறோம். இதை வழக்கமான ஒன்றாக எடுத்துக்கொண்டு விட முடியாது என்றும் இதற்கான விளைவுகளை அந்த நாடு சந்திக்கும் என்றும் தெரிவித்துள்ளார். (14)

## பெண்களுக்கு குறைந்த சம்பளம் பாப்பரசர் கண்டனம்



வத்திக்கான், மே1

ஆண்களை விடப் பெண்களுக்கு குறைந்த சம்பளம் கொடுப்பது மோசமான ஊழல் என்று புனித பாப்பரசர் பிரான்சிஸ் தெரிவித்துள்ளார். வத்திக்கான் நகரில் 10 ஆயிரத்துக்கும் அதிகமான பொதுமக்கள் முன்பு உரை நிகழ்த்திய பாப்பரசர் தெரிவிக்கையில்;

"ஆண்களை விட பெண்களுக்கு குறைவாகச் சம்பளம் கொடுப்பதை எல்லோரும் எப்படி ஏற்றுக் கொண்டார்கள் என்று தெரியவில்லை. இது நிச்சயமாக மோசமான ஊழல் தான். கிறிஸ்தவர்கள், ஆண்களுக்கு நிகராகப் பெண்களும் சமமான அளவு சம்பளம் பெறுவதற்கு ஆதரவு அளிக்க வேண்டும்" எனத் தெரிவித்தார். (14)

## வகுப்பறைக்குள் நுழைய இஸ்லாமிய மாணவிக்குத் தடை

பாரிஸ், மே 1

பிரான்ஸில் முழு நீள பாவாடை அணிந்து வந்த இஸ்லாமிய மாணவியை வகுப்பறைக்குள் நுழைய தடைவிதிக்கப்பட்டுள்ளது. பிரான்ஸ் நாட்டில் உள்ள பாடசாலைகளில் படிக்கும் மாணவ, மாணவியர் பர்தா, பெரிய சிலுவை டொலர் உள்ளிட்டவை அணிந்து வர தடை விதிக்கப்பட்டுள்ளது.

இந்த நிலையில் சாரா என்ற 15 வயதுடைய இஸ்லாமிய மாணவி பாடசாலைக்கு கறுப்பு நிறத்தில் முழு நீளப்பாவாடை அணிந்து சென்றுள்ளார். அதனைப் பார்த்த தலைமை ஆசிரியர் அவரை வகுப்பறைக்குள் நுழையக் கூடாது என்று தெரிவித்தார். (14)

## இருவரின் உடல்கள் ஆஸ்திரேலியாவுக்கு



ஐகர்த்தா, மே1

இந்தோனேசியா நுசுகம்பாங்கன் சிறைச்சாலையில் சாவுத்தண்டனை நிறைவேற்றப்பட்ட ஆஸ்திரேலிய இளைஞர்களின் உடல்கள் தலைநகர் ஐகர்த்தாவில் உள்ள சவ அறைக்குக் கொண்டு வரப்பட்டுள்ளன. துப்பாக்கியால் சுடப்பட்டு தண்டனை நிறைவேற்றப்பட்ட 8 கைதிகளில் 6 பேரின் உடல்கள் அடக்கம் செய்யப்பட்டுள்ள நிலையில் ஆஸ்திரேலியர்களான மயூரன் சுகுமாரன் மற்றும் அன்ட்ரூ சானின் உடல்கள் அவர்களது இறுதி ஆசைப்படி ஆஸ்திரேலியாவுக்கு அனுப்பி வைக்கப்படவுள்ளதாக அந்த நாடு தகவல்கள் தெரிவிக்கின்றன. (14)

## காயமடையும் ஊழியர்களுக்கு 6 மாதச் சம்பளம் வழங்குக டுபாய் நீதிமன்றம் உத்தரவு

சார்ஜா, மே 1

டுபாயில் பணியாற்றும் லட்சக்கணக்கான இந்தியர்களுக்கு ஆறு தல் அளக்கும் வகையில் அங்கு பணியின்போது காயமடையும் ஊழியர்களுக்கு சிகிச்சைக் காலமான 6 மாதங்கள் வரை முழு சம்பளம் வழங்க வேண்டும் என டுபாய் நீதிமன்றம் அதிரடியாக தீர்ப்பளித்துள்ளது. கடந்த வருடம் டுபாயில் நடைபெற்ற ஒரு வீதி விபத்தில் பஸ் மோதியதில் தனியார் நிறுவனத்தைச் சேர்ந்த காரின் சாரதி ஒருவர் காயமடைந்தார். பஸ் காப்புறுதி செய்யப்பட்டிருந்த நிறுவனம் அந்த கார்ச் சாரதிக்கு இழப்பீடு வழங்க

வேண்டும் என நீதிமன்றம் உத்தரவிட்டது. ஆனால், அந்தத் தீர்ப்பை எதிர்த்து அந்த நாட்டின் தலைமை நீதிமன்றத்தில் மேல் முறையீடு செய்யப்பட்டது. இவ்வழக்கை விசாரித்த நீதிபதி விபத்தில் காயமடைந்த தொழிலாளிக்கு காப்புறுதி நிறுவனத்தின் இழப்பீட்டை நம்பி இருக்காமல், அவருக்கு வேலை வழங்கும் நிறுவனம் சிகிச்சை காலத்துக்கான 6 மாத முழு சம்பளத்தையும், அதற்கடுத்தடுத்த மாதங்களுக்கு அரை மாத சம்பளத்தையும் வழங்க வேண்டும் என தீர்ப்பளித்துள்ளது. (14)

## சவுதி அரேபியாவுக்கு புதிய பட்டத்து இளவரசர்

ரியாத், மே 01

சவுதி அரேபியாவின் புதிய மன்னரான சல்மான் பின் அப்துல் அஜீஸ், புதிய பட்டத்து இளவரசராக, உள்துறை அமைச்சர் முகமது பின் நயீப்பை நியமனம் செய்துள்ளார். கடந்த ஜனவரி மாதம், சல்மான் பின் அப்துல் அஜீஸ், சவுதி அரேபியாவின் புதிய மன்னராக நியமிக்கப்பட்டார். இந்த நிலையில் அவர் தனது அமைச்சரவையில் அதிரடியாக பல மாற்றங்களைச் செய்தார். பட்டத்து இளவரசராக இருந்து வந்த முகரின் பின் அப்துல் அஜீஸ் நீக்கப்பட்டு, அவருக்குப் பதிலாக உள்துறை அமைச்சர் முகமது பின் நயீப்பை பட்டத்து இளவரசராகத் தெரிவு செய்துள்ளார். மேலும் தனது மகன் முகமது பின் சல்மானை, துணை பட்டத்து இளவரசராக நியமித்துள்ளார். (14)



அதே போன்று சவுதி அரேபியாவின் வெளியுறவுத்துறை அமைச்சராக நீண்ட காலம் செயல்பட்டு வந்த இளவரசர் சவுத் அல் பைசல் மாற்றப்பட்டுள்ளார். அவருக்குப் பதிலாக புதிய வெளியுறவுத்துறை அமைச்சராக அமெரிக்காவுக்கான சவுதி தூதர் அடெல் அல் ஜஹைப் நியமிக்கப்பட்டுள்ளார். அவர் அரச குடும்பத்தைச் சேராதவர் என்பது குறிப்பிடத்தக்கது. (14)

## உயிரோடு சமைக்கப்பட்ட நபர்

வொஷிங்டன், மே 1

அமெரிக்காவில் உள்ள உணவகம் ஒன்று மீன்களுடன் சேர்த்து நபர் ஒருவரையும் சமைத்துள்ள சம்பவம் அதிர்ச்சியை ஏற்படுத்தியுள்ளது. நியூமெக்ஸிக்கோ மாநிலம், சான்டா பே நகரில் உள்ள பம்பிள் பீ புட்ஸ் என்ற நிறுவனத்தில், ஜோஸ் மெலினா என்பவர் பணிபுரிந்து வந்துள்ளார். கடந்த 2012 ஆம் ஆண்டு அந்த நிறுவனத்தில் உள்ள 35 அடி நீளமான சூடாக்கி ஒன்றை அவர் சுத்தம் செய்துள்ளார். அதனைக் கவனிக்காத ஊழியர்கள், 5 ஆயிரத்து 443 கிலோ டீனா மீன்களை, சூடாக்கிக்குள் வைத்து அழுத்தியுள்ளனர். டீனா மீனைச் சமைப்பதற்கு 2 மணிநேரம் ஆகும். அதனுடன் சேர்த்து அந்த நபரும் சூடாக்கப்பட்டுள்ளார். அதனால் சில மணி நேரங்களில் அவர் உயிரிழந்துள்ளார். அந்தச் சம்பவம் தொடர்பாக விசாரணை நடத்திய பொலிஸார், அந்த நிறுவனம் மற்றும் ஊழியர்கள் இருவர் மீது விதி மீறல் குற்றச்சாட்டைப் பதிவு செய்துள்ளனர். (14)

பெரியவன்

**மே** தினம், அதாவது ஒவ்வொரு வருடமும் மே மாதம் முதல் நாள் உலகமெங்கும் உழைப்பவர்களின் பெருநாளாகக் கொண்டாடப்பட்டு வருகின்றது. பத்தொன்பதாம் நூற்றாண்டுக்கடைசியில், அமெரிக்க தேசத்தில், தொழிலாளர் அடங்கிய மக்கள் 8மணி நேரத்திற்கு மேல் தொழிற்சாலைகளிலும், வயல்களிலும், நிலங்களிலும் வேலை செய்வது அநீதி என்றும், அதனை வற்புறுத்துவது அதனினும் அநீதி என்றும், 8மணி நேர உழைப்பே போதுமான தென்றும் ஒரு கிளர்ச்சியை நடத்தினர். அந்தக் கிளர்ச்சியை முதலாளிகள் அடக்க முயன்றனர். அவ்வடக்கு முறை, மே மாதம் முதல் நாள் கொடுரமாக முடிந்ததன் பயனாக, எளிய தொழிலாளர், விவசாயிகளின் இரத்தம் சிந்தியது. அந்நாள் தொழிலாளர்களின் தியாகத்தை நினைவு கூரும் வகையிலும் ஞாபகார்த்தமாகக் கொண்டு உலக முழுமையும் அத்தினம் கொண்டாடப்பட்டு வருகின்றது.

தொழிலாளர்கள் இதற்கு முன்னர் நேரக் கட்டுப்பாடு இல்லாமல் ஊண் உறக்கமின்றி உழைத்து வந்திருக்கின்றார்கள். இன்றும் கூட தொழிலாளர்கள் சுரங்கங்களிலும், குன்றின் மேலும், புயல் காற்றுக்கு மத்தியிலும், பெரும் வெள்ளத்திலும் உழைத்து வருகின்றார்கள். தொழிலாளர்களில் முதியோர் மாத்திரமல்ல, சிறு குழந்தைகளும் தூங்க வேண்டிய இரவிலும் உழைத்து வருகின்றனர். அனுதினமும் வேகா வெய்யிலிலும், குளிரிலும் உழைத்து வருகின்றவர் யார்? இவ்வளவு கஷ்டமும் தங்கள் வயிற்றுக்கு மட்டிலும் தானா? மணிக்கு 100 மைல் வேகத்தில் ஓடும் எக்ஸ்பிரஸ் வண்டியில் ஆயிரக்கணக்கான பிரயாணிகளுடைய உயிர்கள் சிக்கனல் அடையாளம் காட்டும் ஒரு கூலியின் வசமே உள்ளன. அவனைப் பன்னிரண்டு மணி நேரம் இரவில் விழித்திருக்க வேண்டுமென்றால் இதனினும் கொடுமை எங்கு உள்ளது. இவன் 8மணி நேரம் வேலை செய்வதுதான் உசிதமாகும். உலகத்தில் தொழிலாளருக்கு நியாயத்தை வழங்குவதற்கு ஏற்படுத்தப்பட்டதே இந்த நாளாகும். சென்னை புளியந்தோப்பில் 12ஆயிரம் நெசவுத் தொழிலாளர்கள் ஐந்து மாத காலமாக பசியும் பட்டினியாயும் கிடக்க நேரிட்டபோது அவர்களுக்குப் பதிலாக வேறு ஆள்களை நியமிப்பதற்கு எடுக்கப்பட்ட நடவடிக்கை தொழிலாளர்களின் உயிர்ப் பலியுடன் முடிவடைந்தது. மேலும் 1905ஆம் ஆண்டு ஜப்பானியர் மீது படையெடுத்த ஜார் சக்கரவர்த்தியின் கொடுமையைத் தடுக்க முயன்ற ரஷ்யத் தொழிலாளிகள், பல்லாயிரக் கணக்கானோர் கொல்லப்பட்ட ஞாபக தினமும் இத்தினமாகும். புரட்சிக்கு பின்பு பிரான்ஸ் நாட்டில், அநீதியும்

உலகத் தொழிலாளர்களின் ஒற்றுமை

மே தினத்தில் ஒங்கட்டும்




கொடுமையும் மிகுந்து வந்தபடியால் பிரான்ஸ் தேச தொழிலாளிகளும், விவசாயிகளும் ஒன்று சேர்ந்து, பாரீஸ் நகரத்தில் உழைப்பவர்கள் ஆட்சியை ஸ்தாபித்தபோது, முதலாளிகளுடைய தந்திரத்தால் கொல்லப்பட்ட லட்சக்கணக்கான பிரான்ஸ் தொழிலாளர்களுடைய ஞாபகத்தைக் குறிக்கும் தினம் மேதினமாகும். இங்கிலாந்து நாட்டிலும் நிலவரியாலும், நிலங்களை இழந்ததாலும் மனம் பொறுக்க முடியாத தொழிலாளர்கள் சார்ட்டீஸ்ட் என்ற இயக்கத்தைக் கிளப்பியதன் காரணமாக, அக்கூட்டத்தைச் சேர்ந்த அனைவரையும் நாசப்படுத்திய தினம் இத்தினமாகும். உலகம் முழுமையும் அந்தந்த நாடுகளின்

“

முதலாளிகளின் அட்டுழியத்தாலும், வறுமையாலும் எளிய மக்கள் இன்னல்களை எதிர்கொள்கின்றனர். இனிவரும் போர்கள் உலகில் விளைபொருள் போதாதென்பதற்கல்ல. செய்பொருள் செய்யமுடியவில்லை என்பதற்கல்ல. வல்லரசுகளின் ஆணவத்தாலும் அகம்பாவத்தாலும் போர் இடம்பெறப் போகின்றது. உலக சமாதானத்தை நிலைக்க வைக்க வலிமை கொண்டவர். இவர்கள்தான் அகில உலகப் போரை நிறுத்தக்கூடிய பலம்கொண்ட தொழிலாளர்கள்.

பதைப் போல் ஒத்திருக்கின்றது. முள் கம்பளத்தின் மேல் நடக்க யாருக்குத் தான் மனம் வரும்? ஆனால் அக்கம்பளத்தின் மேல் நடந்தால்தான், சுகப் பேற்றையடைய முடிகின்றது. இதைத்தான் தொழிலாளர் இயக்கத்துக்கு ஆசானாகிய கார்ல் மார்க்ஸ் என்பார் லோகாயுத்தத்தின் முரண் என்பார். கஷ்டமில்லாமல் சுகமில்லை. சுகமும் கஷ்டமில்லாமல் சிடைப்பதில்லை. இதுதான் சமதர்மத்தத்துவத்தின் முரண்பாடு. பொது உடைமைக்காரர் யாராகிலும், இந்தப் பிரபஞ்ச முரண்பாட்டை அலட்சியம் செய்ய முடியாது. சமதர்மவாதிகள் அனைவரும் இந்த பிரபஞ்ச முரண்பாட்டை அடிப்படையாக வைத்து தங்கள் தத்துவத்தைக் கட்ட வேண்டும். சுதந்திரம் வேண்டுமானாலும், சகோதரத்துவம் வேண்டுமானாலும், சரிசமத்துவம் வேண்டுமானாலும் தியாகத்தால் தான் அடைய முடியும். உடலுக்கு உணவு வேண்டுமானால், அறிவுக்குக் கல்வி வேண்டுமானால், தியாகம் இல்லாமல் எதையும் அடைய முடியாது. தியாகிகளாக மடிந்த தொழிலாளர்களின் ஞாபகத்தைக் கொண்டாடும் தினம் இந்த மே மாதம் முதல் திகதியாகும். தற்போது உலகம் பலவித இடுக்கண்களால் கஷ்டப்பட்டு வருகின்றது. இல்லாமைமும் வறுமையும், பஞ்சமும், வெள்ளமும் உலகை ஒருபுறம் வருத்தி வர கொடுங்கோன்மைக் கட்சிகளாலும், முதலாளிகளின் அட்டுழியத்தாலும், வறுமையாலும் எளிய மக்கள் இன்னல்களை எதிர்கொள்கின்றனர். இனிவரும் போர்கள் உலகில் விளைபொருள் போதாதென்பதற்கல்ல. செய்பொருள் செய்ய முடியவில்லை என்பதற்கல்ல. வல்லரசுகளின் ஆணவத்தாலும் அகம்பாவத்தாலும் போர் இடம்பெறப்போகின்றது. உலக சமாதானத்தை நிலைக்க வைக்க வலிமை கொண்டவர்கள். இவர்கள்தான் அகில உலகப் போரை நிறுத்தக்கூடிய பலம்கொண்ட தொழிலாளர்கள். ஒற்றுமைப்பட்டு சுகத்திலும், துக்கத்திலும் ஒன்றுபட்டு வாழவேண்டிய தருணம் இதுவே. இந்த ஒற்றுமைக்காக உலகத் தொழிலாளர் பல்லாண்டுகளாகப் பட்ட கஷ்டங்களையெல்லாம் ஞாபகப்படுத்தும்



தொழிலாளர் இயக்கங்கள் தோன்றிய நாள் முதல் பல்லாயிரக்கணக்காக கஷ்டப்பட்டு, மாண்டு மடிந்த உழைப்போர்களுடைய தியாகத்தை ஞாபகார்த்தமாக கொண்டாட இத்தினம் ஏற்பட்டுள்ளது. உலகில் உயிர் முளைத்தநாள் முதல், கஷ்டமும் தியாகமும் அவ்வயிர்களுடன் கலந்தேயிருக்கின்றன. இது பிரபஞ்ச வாழ்க்கையில் ஒன்றாகும். கஷ்டமில்லாமல் தியாகமில்லாமல் ஒன்றும் கைகூடுவதற்கில்லை. உலகத்தின் மேல் நடப்பது, பெரும்பான்மை

## காக்கை தீவாக மாறிவரும் யாழ்.மாநகரசபைக்குட்பட்ட சில இடங்கள்

யாழ். மாநகரசபைக்குட்பட்ட சில இடங்களில் குப்பைகளை ஏற்றிச் செல்லும், வண்டியின் பிரவேசம் தற்பொழுது மிகவும் குறைந்து விட்டது. குறிப்பாக புதியசோனகதெரு (பொம்மை வெளி) பிரதேசத்துக்கு முற்றாக வருவதே இல்லை. இதனால் அங்கு வாழுகின்ற மக்கள் பெரிதும் இன்னல்களை அன்றாடம் அனுபவிக்க வேண்டியுள்ளது. குப்பைகள், கழிவுகள் நிறைந்து மூடை, மூடையாக காணப்படுகின்ற வேளையில் அவற்றிலிருந்து துர்நாற்றமும் வீச ஆரம்பிக்கின்றது. இந்தப் பிரதேசத்தில் உள்ள வீடுகள் அருகருகில் அமைந்துள்ளதால் சிறுவர்கள் முதல் வயோதிபர்கள் வரை துர்நாடையை சுவாசிப்பதுடன் நோய்களும் ஏற்படுகின்றன. மேலும் கடந்த 18ஆம் திகதி காலை 8 மணியளவில் புதிய சோனகதெரு (பொம்மைவெளி) 3ஆம் குறுக்கில் கவலைக் கிடமான சம்பவம் ஒன்றும் இடம்பெற்றது. அதாவது மாநகர

அது போல எமது பொம்மை வெளிப் பிரதேசத்தில் வடிகால் வசதிகள் இல்லாத நிலை தொடர்பாகவும், குப்பைகளை உரிய முறையில் வண்டிகள் ஏற்றிச் செல்ல வருவதில்லை என்றும் நான் ஏற்கனவே படம்பிடித்து அறிக்கைப்படுத்தி கடந்த வருடம் மாநகரசபையில் கையளித்தும் இருக்கின்றேன். ஆனால் இன்று வரை அது தொடர்பாக நடவடிக்கை எடுக்கப்பட்டதாக எனக்குத் தெரியவில்லை. மேலும் ஒட்டு மடத்திலிருந்து அராஜி வீதி நோக்கி வரும் ஒஸ்மானியாக்கல்லூரிவீதி சந்தி முடியும் இடத்தில் தற்பொழுது ஒரு காக்கை தீவு அமைந்து வருவதையும் நாம் அவதானிக்கக் கூடியதாகவுள்ளது. இது குப்பை போடுவதற்கு என அமைக்கப்பட்ட இடமா? இங்கும் இதற்கும் சற்றுத் தள்ளியும் முதலாம் குறுக்குத்தெரு முன்னால் வீதி ஓரங்களில் குப்பைகளை மூடை மூடையாக இளங்காணக் கூடியதாகவுள்ளது. இந்தக் குப்பைகளிலிருந்து எழும் துர்நாற்றத்தினால் அந்த வழி

இடங்களில் குப்பைகள் கொட்டுவதை தவிர்த்துக் கொள்ள வேண்டும். ஐந்து சந்தியிலும் குப்பைகள் நிறைந்து காணப்படுவதையும் இங்கு கோட்டைக் காட்ட விரும்புகின்றேன். மேலும் மாநகரசபை வண்டிகளில் குப்பைகளை ஏற்றிச் செல்லும்போது, மூடியை போடும் வழக்கம் இன்னும் நடைமுறைக்கு வரவில்லை. இதனால் வண்டி போகும் வேகத்தில் குப்பைகள் வீதிகளில் விழுந்து சித்கும் நிலையும் காணப்படுகின்றது. குறிப்பிட்டுக் கூறுவதாயின், யாழ்.மாநகரசபையினால் அன்றாடம் அல்லது வாரம் ஒரு தடவையோ குப்பைகளை எடுத்து விட்டால், இவ்வாறு வீதி யோரங்கள் கடைத்தெருக்கள், ஆலயச் சூழலை அண்மித்த இடங்களில் குப்பைகளை மக்கள் போடும்நிலை உருவாகாது என்பதே இதன் உண்மை நிலையாகும். எனவே மக்கள் நலன்பேணும் எமது மாநகரசபைக்கு நாம் தவறாது எமது வரியைச் செலுத்தி வருகின்றோம். எனவே அதன் செயற்பாடுகள் இனிவரும் காலங்களில் சிறப்பானதாக அமைய வேண்டும் என்பதே மக்களாகிய எமது அவாவாகும். எனவே எமது பிரச்சினைகளுக்கு தகுந்த தீர்வுகளை யாழ்.மாநகரசபை மேற்கொள்ள வேண்டும் எனக் கூறிக்கொள்வதோடு ஊழியர்களும் மென்மையான போக்குடன் எமது மக்களுடன் நடந்துகொள்ள வேண்டும் என்றும் நாம் எதிர்பார்க்கின்றோம். நீ உன்னைத்திருத்திக் கொள், சமூகம் தானாகத் திருந்தும் என்ற கூற்றுக்கு அமைய நாங்கள் ஒவ்வொருவரும் நம்மை நாமே திருத்திக் கொள்வோம். நாமும் முன்னேறி நமது பிரதேசமும் தொடராக நாமும் முன்னேறும்.... இரண்டு மாதங்களுக்கு பிறகு மாநகரசபையின் உழவு இயந்திரம் பூட்டிய வண்டி புதிய சோனகதெருவில் கடந்த 24ஆம் திகதி அன்று வருகை தந்ததும் குறிப்பிடத்தக்கதாகும்.

நான் மக்களில் ஒருவன் என்ற வகையில் சமூக அக்கறை கொண்டவன் என்பதனாலும், இந்தப் பிரதேசத்தில் வசிப்பதனாலும் இதனை ஊடகத்தினூடாக தெரியப்படுத்தியுள்ளேன். **என்.எம்.அப்துல்லாஹ்**

## வாசகர் திருமுகம்



சபையின் வீதி சுத்தப்படுத்துநர்கள் (வீதியை கூட்டும் பெண்கள்) குப்பைகளைக் கூட்டி 3ஆம் குறுக்கில் அமைந்துள்ள கடைக்கருகில் குவித்தனர். அவர்களுடன் இருந்த 14ஆம் இலக்கதள்ளுவண்டியைத் தள்ளிக்கொண்டு வந்தவர் அந்தக் கழிவுகளை எடுத்துச் செல்லாமல் வண்டியை நகர்த்திக் கொண்டு சென்றுவிட்டார். அப்பொழுது அவரிடம் இந்தக் குப்பையை எடுக்காமல் செல்கின்றீர்கள்? என வினவியதற்கு இதைப் பெரிய உழவு இயந்திரம் வந்து எடுக்கும் எனக் கூறிவிட்டுச் சென்றிருக்கின்றார். அவர் குப்பைகளை எடுக்கும் இடம் முடியும் வரை தனது வண்டி நிறைந்த விடக்கூடாது என்பதற்காகவே இவ்வாறு செய்துள்ளார். எனவே இது தொடர்பாக அந்த ஊழியர் மீது மாநகரசபை தகுந்த நடவடிக்கை எடுக்கவேண்டும்.

நாமும் வீதியோரங்களில் குப்பைகளை கொட்டுவதை தவிர்த்துக்கொள்ள வேண்டும். மாநகரசபையினால் அவ்விடம் துப்புரவு செய்யப்பட வேண்டும். அதன் பின்னர் அதில் அறிவித்தல் பலகை ஒன்று இடப் பட்டல் வேண்டும் எனவும் தாழ் மையுடன் கேட்டுக்கொள்கின்றேன். மேலும், சிவன் பண்ணை வீதியின் கிளை வீதிகளிலும் மானிப்பாய் வீதி வைத்தீஸ்வரா பாடசாலைக்கு அருகில் இரண்டு கோயில்கள் உள்ள ஒரே வீதியில் (வெள்ளாந்தெரு) பிரதான வீதிக்கு அண்மையில் குப்பைகள் கொட்டப்பட்டு, துர்நாற்றம் வீசுவதையும் அவதானிக்கக் கூடியதாகவுள்ளது. இதனால் அந்த வீதியால் போக்குவரத்துச் செய்யவர்களுக்கும் அசௌகரியத்தை ஏற்படுத்துகின்றது. எனவே பொதுமக்களாகிய நாமும் நமது ஆலயச் சூழலை அண்மித்த

## கேலிச் சித்திரம்



## மிருகத்தனமான குரூர வெளிப்பாடு

தவறு என்பது தவறிய செய்வது; தப்பு என்பது தெரிந்து செய்வது.. தவறு செய்தவன் திருந்தப் பாக்கணும்.. தப்பு செய்தவன் வருந்தி யாகணும். தப்பு செய்தவனுக்கான தண்டனை அவனைத் திருந்தி வாழச் செய்ய வைப்பதே ஒழிய.. ஒரு யோதும் மரணம் அல்ல !!

2005ஆம் ஆண்டு இந்தோனேஷியாவின் பாலியிலிருந்து ஆஸ்திரேலியாவுக்கு போதைவஸ்துக் கடத்த முயன்றார்கள் என்ற குற்றச் சாட்டில் 9 ஆஸ்திரேலியர்கள் பாலியில் கைது செய்யப்பட்டார்கள். அந்த ஒன்பது ஆஸ்திரேலியர்களில் இருவரை அந்தக் குழுவின தலைவர்கள் என்று குறிப்பிட்ட இந்தோனேஷியா அவர்களுக்கு சாவுத் தண்டனை விதித்தது. அவர்கள் செய்த குற்றத்துக்காக சாவுத் தண்டனையைத் தவிர்த்து வேறு என்ன தண்டனை வேண்டுமானாலும் கொடுங்கள் என்று வாதிட்டது ஆஸ்திரேலியா. அந்த சாவுத் தண்டனையை தடுத்து நிறுத்துவதற்காக ஆஸ்திரேலிய அரசு எவ்வளவோ முயற்சித்தும், பலவிதமான ராஜதந்திர நடவடிக்கைகளில் ஈடுபட்டும் இந்தோனேஷிய ஜனாதிபதி அந்த இருவரையும் கொன்றே தீருவேன் என்று விடாப்பிடியாகக் கூறிவிட்டதன் விளைவு, கடந்த 10 வருட சிறை வாழ்க்கைக்குப் பின்னர் அவர்கள் இருவரும் இந்தோனேஷிய அரசால் சுட்டுக் கொல்லப்பட்டுள்ளனர். அவர்கள் மட்டுமல்லாது, அவர்களுடன் சேர்த்து மொத்தம் 8 பேர் சுட்டுக் கொல்லப்பட்ட அநியாயம் நடந்தது. இது இந்தோனேஷியாவின் உள்நாட்டுச் சட்டத்துக்கு அமைய நடந்ததால் அதில் தலையிடமுடியாத இக்கட்டான நிலை அவுஸ்திரேலியாவுக்கு ஏற்பட்டது. இந்த அநியாயத்தை தடுத்து நிறுத்த முடியாத துர்ப்பாக்கிய நிலையில் ஆஸ்திரேலியா, இதற்கான பலனை இந்தோனேஷியா அனுபவித்தே தீரும் என எச்சரித்துள்ளது. எதிர்காலத்தில் அது தனது அயல் நாடான இந்தோனேஷியாவுக்கான உதவிகளை நிறுத்தவும், ராஜதந்திர முட்டுக் கட்டைகள் போடுவதற்கும் தன்னைத் தயார்ப்படுத்தியுள்ளது. இதன் வெளிப்பாடாகத் தனது தூதுவரை இந்தோனேஷியாவிலிருந்து திருப்பி அழைத்துள்ளது ஆஸ்திரேலியா.

முழு ஆஸ்திரேலியாவையும் சோகத்தில் ஆழ்த்தியுள்ள இந்தக் கொடுந்தால் கொல்லப்பட்ட அந்த இரு ஆஸ்திரேலியர்களும் மயூரன் சுகுமாரன் மற்றும் ஆண்ட்ரூ சான் ஆகியோராவர்.

மயூரன் ஆஸ்திரேலிய தமிழ்ப் பெற்றோருக்கும், ஆண்ட்ரூ சான் அவுஸ்திரேலிய சீனப் பெற்றோருக்கும் பிறந்தவர்கள்.

மரணம் கொடுமையானது. அதிலும் ஒரு மனிதனுக்கு அவனுக்கான மரணம் சம்பவிக்கப் போகும் நேரத்தை இன்னொரு மனிதன் தீர்மானிப்பதும், அதை அவனுக்கு 72 மணித்தியாலங்களுக்கு முன்பு கூறி விட்டு அவனைச் சுட்டுக் கொல்வதும் நாகரீகமான, அறிவியலில் வளர்ச்சியடைந்த மனிதர்களால் ஏற்றுக்கொள்ள முடியாதது.

மனிதர்கள் தவறிழைப்பது, அதுவும் இளம் வயதில் தவறு செய்வது இயல்பானது. ஆனால் அதற்கான தண்டனையாக மரணம் இருக்கக் கூடாது. அவர்களுக்கு தங்களின் பிழைகளை உணர்ந்து திருந்தி நல்ல வாழ்வு வாழ்வற்கான வாய்ப்பு வழங்கப்படவேண்டும் என்பதில் மேற்காலமும் ஆஸ்திரேலியாவும் உறுதியாகவுள்ளன. ஆனால் இந்தோனேஷியா மனித உயிர்களுக்குப் போதிய மதிப்பளிப்பில்லை என்பதுதான் சாபக்கேடு.

இந்தோனேஷிய ஜனாதிபதிக்கு கருணை மனு அளிக்கப்பட்டு, பல்வேறு மனித உரிமை நிறுவனங்கள் சாவுத் தண்டனைக்கு எதிராக குரல் கொடுத்தன. எனினும் அவை எதுவும் சாத்தியப்படவில்லை. மயூரன் நுசாகம்பங்களி லுள்ள சிறையில் அடைக்கப்பட்டிருந்தபோது, சிறைக் கைதிகளுக்கு முன்னுதாரணமாகத் திகழ்ந்தார். அடிப்படையில் கராதே பயின்று பட்டம் பெற்றவர் மயூரன். சிறைச்சாலையில் ஏனைய கைதிகளுக்கு ஆங்கிலம், கணினிக் கல்வி, போட்டோ வடிவமைப்பு ஆகியவற்றையும் பயிற்றுவித்ததுடன் சித்திரம் வரைதலில் நுட்பங் களையும் கற்றுக்கொடுத்தார். இவ்வாண்டு பெப்ரவரி மாதம் கரட்டின் பல்கலைக்கழகம் மயூரனுக்கு வரைகலை பட்டத்தை வழங்கியது. அனைத்துக் கைதிகளுக்கும் முன்னுதாரணமாகத் திகழ்ந்ததால் சிறைச்சாலையில் 20 கைதிகளை வழிநடத்தும் தலைமைப் பொறுப்பு மயூரனுக்குக் கிடைத்தது.

அன்று சான் தன்னை மாற்றிக்கொண்டார். நிறைய மனமாற்ற மடைந்து மதபோதகராக விரும்பினார். அவர் கிறிஸ்தவத்துக்கு மதம் மாறியிருந்தார். கணினியில் அசாதாரண அறிவுடனிருந்தவர், சிறைச்சாலை கைதிகளுக்கும் அதனை கற்றுக் கொடுத்தார். மயூரன் நிறைய சித்திரங்களை வரைய வேண்டும் என இறுதியாக ஆசைப்பட்டார். அதன்படி தன்னுடைய படங்களை வரைந்து இதயத்தில் குண்டு துளைப்பது போலவும் கவலையை வெளிக் காட்டுவது போலவும் பல சித்திரங்களை வரைந்தார். மயூரனின் பெற்றோர் சகோதரன், அவரது மனைவி, சகோதரி மற்றும் உறவினர்கள் சிலருடன் திறந்த வெளியில் சில மணிநேரம் கழிப்பதற்கு அவகாசம் வழங்கப்பட்டது. அதுபோல அன்று சான் தனது குடும்பத்தாருடன் தேவாலயத்தில் பொழுதை கழிக்க வேண்டும் என விரும்பினார்.

இவ்விரவருக்கும் இருதயத்தில் துப்பாக்கிச் சூடு நடத்தி சாவுத் தண்டனை வழங்கப்பட வேண்டும் என்பதே நீதிமன்றத்தின் உத்தர வாகும். சாவுத் தண்டனை நடைமுறை இவ்வாறுதான் அமைவது வழக்கம். நுசாகம்பங்கள் சிறையிலுள்ள சாவுத் தண்டனை வழங்கப்படும் வளாகத்துக்கு கைதிகள் அழைத்துச் செல்லப்படுவர். அவர்கள் நிற்க விரும்புகிறார்களா, அல்லது உட்கார்ந்திருக்க விரும்புகிறார்களா என விசாரிக்கப்படும். அதன் பின்னர் வெள்ளை உடை அணியக்கூடாது கை, கால்கள் கட்டப்படும். அவர்கள் தியானம் செய்ய தற்காகச் சரியாக மூன்று நிமிடங்கள் வழங்கப்படும். கைதிகள் சுடப்படும்போது கண்கள் மூடியிருக்க வேண்டுமா அல்லது திறந்திருக்க வேண்டுமா என்பதை அவர்களே முடிவு செய்ய வேண்டும். என்னைச் சுடும்போது கண்களை திறந்திருப்பதையே விரும்புகிறேன். நான் தைரியசாலியாக இவ்வுலகை விட்டுப் பிரியவே ஆசைப் படுகிறேன் என மயூரனின் நெருங்கிய நண்பரும் சித்திர ஆசிரிய ருமான பென் குவால்பியிடம் மயூரன் குறிப்பிட்டுள்ளார்.

அவர்கள் பொதைப்பொருள் கடத்தலில் ஈடுபட்டார்கள் தான். அவர்களின் செயலால் பலர் பாதிக்கப்பட்டிருப்பார்கள் என்பதும் உண்மைதான். ஆனால், இதில் குற்றம்சாட்டப்பட்ட மயூரன் மற்றும் அன்று ஆகியோர் புனர் வாழ்வுக்குட்படுத்தப்பட்ட நிலையில் உள்ள தாக சிறையதிக்காரியே சான்றிதழ் வழங்கியிருந்தார். உண்மையில் அவர்கள் முன்னுதாரணம் மிக்கவர்களாக மாறியிருந்தார்கள்.

இந்தத் தண்டனையின் மூலம், அவர்களின் திருந்தி வாழும் உரிமை பறிக்கப்பட்டிருள்ளது. இந்த விடயத்தில் இந்தோனேஷிய அரசு உள்ளளவும் மனிதாபிமானமற்று 8 உயிர்களைக் குடித்துள்ளது. சர்வதேச அரங்கில் இப்போது இது பெரும் சர்ச்சையாகியுள்ளது.

**பத்தி எழுத்து**



மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்

செய்தி: 021-222 9933, 222 9944, 5679933, 5679944

விளம்பரம்: 021-56711111 விநியோகம்: 021-5677222

செய்தி: 021-2229944, விளம்பரம்: 021-2229731

செய்தி : news@uthayan.com கருத்து: comments@uthayan.com  
விளம்பரம்: advt@uthayan.com

## பழைய பாதையில் நடைபோட இனியும் மனம் துணியாதீர்

தமிழ் மக்கள், நிரந்தரமான அரசியல் தீர்வு ஒன்றை எதிர்பார்த்திருக்கிறார்கள். அதனை நாடிய செயற்பாடுகளை உங்களிடம் இருந்து நாம் எதிர்பார்க்கிறோம் --

எமது மக்களின் நீண்ட கால எதிர்பார்ப்பும், வேண்டுகையும் நிரந்தரமான அரசியல் தீர்வு மட்டுமே --

மேற்கண்டவாறு ஜனாதிபதி மைத்திரிபால சிறிசேனவிடம் எடுத்துக் கூறியுள்ளார் யாழ். ஆயர் தோமஸ் சுவந்தரநாயகம்.

ஆயர் பேரவையின் மாநாடு கடந்த வாரம் கண்டியில் நடைபெற்றது. அதன் பின்னர் கொழும்பு சென்றவேளை, யாழ். ஆயர், ஜனாதிபதியைச் சந்தித்துப் பேச்சு நடத்தினார்.

அதன்போது, தமிழ் மக்களின் நீண்ட கால எதிர்பார்ப்பு, அரசியல் தீர்வை என்பதை அவர் புதிய ஜனாதிபதிக்கு விலாவாரியாக எடுத்தியம்பி உள்ளார்.

இனப் பிரச்சினைக்குத் தீர்வு காண்பது சவால் கள் பல நிறைந்த பெரும் பணி. கடந்த பல ஆண்டுகளாகத் தீர்வை உண்டாக்குவதற்கு, அதனை நாடி மேற்கொள்ளப்பட்ட அரசியல் மட்டத்திலான முயற்சிகள் யாவும் தோல்வி கண்டமை, தமிழ் மக்களுக்கான சாபக்கோடாகி விட்டது. எதிர்மறையான விளைவுகளையும், அழிவுகளையுமே அவை உண்டாக்கின.

அந்த நிலையைப் போக்குவதற்கு, புதிய அரசுக்கு நெஞ்சார்ந்த துணியும், உள்ளூறிய வேட்கையும் தேவை.

கடந்த ஐம்பத்தொன்பது ஆண்டுகளாக, தெற்கின் ஆட்சியாளர்கள் அது குறித்து ஏறெடுத்துப் பார்க்கவும் மனம் கொள்ளவில்லை. சுய அரசியல் லாபமே அதன் முள்ளந்தண்டாகும்.

எனினும், கடந்த நான்கு மாதங்களுக்கு முன்னர் நடைபெற்ற ஜனாதிபதி தேர்தலில் வெற்றி ஈட்டிய மைத்திரிபால சிறிசேன, அந்தப் பழைய பாதையில் நடைபோட மனம் துணியக்கூடாது.

தமக்குப் புதியவர் உதவுவார் என்ற பெரும் எதிர்பார்ப்புடனேயே, வடக்கு, கிழக்கு வாழ் தமிழ் மக்கள் வாக்குகளை அவருக்கு அளிப்பீ போட்டனர்.

அதன் நிமித்தம், அவர்களது நீண்ட கால அரசியல் அபிலாசைகளை, நியாயமான அரசியல் கோரிக்கைகளை வழங்குவது -- செயலாக்குவது அவரது நன்றிக்கடன் சார்ந்த உபகாரம் ஆகும்.

கடந்த காலத்தைய அரசுகள், ஆட்சியில் இருந்த வேளைகளில், இனவிவகாரம் குறித்த பிரச்சினையைத் தீர்க்க, இதயசுத்தியுடன் செயற்படவில்லை என்பது உலகறிந்த உண்மை.

30 ஆண்டுகளாகத் தொடர்ந்த போர் முடிவுக்குக் கொண்டுவரப்பட்ட போதிலும், தமிழர்களின் இயல்பு வாழ்க்கை இன்னமும் அடிக்கிணற்றுக்கு உள்ளேயே முடக்கப்பட்டுள்ளது.

போரை முடிவுக்குக் கொண்டு வந்த பின்னர் நிரந்தரத் தீர்வு தொடர்பான ஆக்கபூர்வமான முன்னகர்வுகள் எதுவும் எடுக்கப்பட்டதாக, மேல்எழுந்ததாக இல்லை.

தமிழர் பகுதிகளில் இராணுவப் பிரசன்னம் இன்னமும் தொடர்கிறது. அதனால் மக்களின் இயல்பு வாழ்க்கை தொடர்ந்தும் துவண்டு கிடக்கிறது.

இனப்பிரச்சினைத் தீர்வு விடயத்தில் புதிய ஜனாதிபதியும், அரசும் இதயசுத்தியுடன் நடந்து கொள்ளவேண்டும். அத்துடன் தமிழர்களது அன்றாடப் பிரச்சினைகளைத் தீர்க்க வேகமாகச் செயற்பட வேண்டும்.


மிகக் குறிப்பாக, இடம்பெயர்ந்தவர்களின் மீள்குடியமர்வு, தமிழர்களின் நிலங்கள் அபகரிப்பு காணாமற் போகச் செய்யப்பட்டவர்களின் வாழ்நிலை, குடும்பத்தலைவர்களின் இழப்பால் நொந்து போயுள்ள பெண்கள், பிள்ளைகளுக்குப் புனர்வாழ்வு அளித்தல், போன்றவை இன்னமும் குறிப்பிடக்கூடிய நிலையை எட்டவில்லையே...! அவை, இனி எப்போது...?? அரசு சார்பு அக்கிரமங்களைத் துடைத்தெறிவதற்கு உகந்த நடவடிக்கைகளை வீச்சுடன் மேற்கொள்ள வேண்டும்.

தமிழ் மக்கள் புதிய ஜனாதிபதியிடம் இருந்து எதிர்பார்க்கும் வாழ்வியல் தேவைகள் இவையே. ஜனாதிபதி இவை குறித்து கரிசனை கொள்வார் என நம்பிக்கையுடன் எதிர்பார்க்கலாமா...?

# போர் இல்லாது எதிரியை தோற்கடிக்கும் மூலோபாயம்

## சீனாவுக்கு சன் சூ கற்றுத் தந்த பாடம்

இராணுவ மூலோபாயங்கள் தொடர்பாக சன் சூவால் எழுதப்பட்ட Art of War நூலில் அவர் பல்வேறு விடயங்களைக் குறிப்பிட்டிருந்தார். சீனாவின் இராணுவ மேதையான சன் சூ தற்போது உயிருடன் இருந்து ருவிட்டரில் இணைந்திருந்தால், தான் சீனாவில் பிறந்ததை எண்ணி எவ்வளவு பெருமைப்படுகிறார் என்பதை இந்த உலகுக்குத் தெரிவித்திருப்பார்.



சீனாவின் இராணுவ மூலோபாயங்கள் தொடர்பாக சன் சூவால் எழுதப்பட்ட Art of War நூலில் அவர் பல்வேறு விடயங்களைக் குறிப்பிட்டிருந்தார்.

போர் இல்லாமல் எதிரியைத் தோற்கடிப்பதற்கான பல்வேறு மூலோபாயங்களை சன் சூ தமது நூலில் குறிப்பிட்டுள்ளார். இதுவே தற்போது சீன வெளியுறவுக் கோட்பாட்டில் பிரயோகிக்கப்படுகிறது.

இது தொடர்பாக இந்தியா அதிக கவனம் செலுத்த வேண்டும். இதிலிருந்து இந்தியா பாடம் கற்றுக்கொள்ள வேண்டும்.

இவ்வாரத்திலிருந்து, சீனாவும் பாகிஸ்தானும், 45 பில்லியன் டொலர்களை சீன-பாகிஸ்தான் பொருளாதாரப் பாதை என்கின்ற திட்டத்துக்குக் காசு முதலீட்டுள்ளதாக அறிவித்துள்ளன. சீனாவின் வடமேற்கிலுள்ள சின்ஜியாங் பிரதேசத்திலிருந்து பாகிஸ்தானின் தென்மேற்கிலுள்ள குவாடர் துறைமுகம் வரையான பகுதியை இணைப்பதே இந்தத் திட்டத்தின் நோக்கமாகும்.

இந்தத் திட்டம் நிறைவடையும்போது 3000 கிலோமீற்றர் வரையான வீதி பாகிஸ்தானின் பொருளாதாரத்துக்கு வலுச்சேர்க்கும் என எதிர்வு கூறப்படுகிறது. சீனாவைப் பொறுத்தளவில் இத்திட்டமானது ஒரு கல்லில் பல பறவைகளைக் கொல்லும் முறையுடன் தொடர்புபட்டதாகும். சீனாவால் ஏற்கனவே முன்னெடுக்கப்பட்ட திட்டங்களும் இதனுடன் சம்பந்தப்பட்டதாகும். சீனாவின் திட்டம் ஒன்று மெதுவாக நிறைவேறுகிறது. சீனா எவ்வாறு பிரதான ஐந்து விடயங்களைக் கையாளுகிறது என்பதை இந்தியா கவனத்தில் எடுக்க வேண்டும்.

இந்திய உபகண்டத்தில் பெரிய கட்டுமானத் திட்டங்களுக்காக முதலீடுகளை மேற்கொள்வதன் மூலம் இந்தியாவைத் தனது முற்றுகைக்குள் உட்படுத்த சீனா முயல்கிறது. தற்போது சீனா எவ்வித புதிய திட்டங்களையும் மேற்கொள்ளவில்லை எனவும், முத்துமாலை சீனாவால் ஏற்கனவே ஆரம்பிக்கப்பட்ட ஒன்று

எனவும் சிலர் கூறலாம். ஆனால் சீனா இந்திய மாக்கடலில் தனது செல்வாக்கைச் செலுத்துவதன் மூலம் இந்தியாவை முற்றுகைக்கு உள்ளாக்கும் நகர்வை மிகவும் மெதுவாக ஆனால் உறுதியாக முன்னெடுத்துச் செல்கிறது. பாகிஸ்தானின் குவாடர் துறைமுகம் மற்றும் இலங்கையின் அம்பாந்தோட்டைத் துறைமுகம் போன்றவை சீனாவின் கணிசமான முதலீடாகவும்

ஈடுபாடாகவும் காணப்படுகின்றன.

நேபாளத்தில், எவரெஸ்ட் சிகரத்துக்குக் கீழே சுரங்கம் ஒன்றின் உட்காண்பெத்திலிருந்து 540 கிலோமீற்றர் நீளமான விரைவுரயில் பாதை ஒன்றை அமைப்பதற்கான திட்டத்தை சீனா முன்னெடுக்கவுள்ளது. இந்த ரயில் பாதை இந்திய - நேபாள எல்லைக்கு அருகாக அமைக்கப்படவுள்ளது.

இந்த ஆண்டின் முதல் காலாண்டில், சீனா கடந்த ஆறு ஆண்டுகளாக மிக மெதுவாக மேற்கொண்ட முதலீட்டின் பெறுபெற்றைப் பெற்றுள்ளது. சீனா எவ்வாறு தனது பொருளாதாரத்தில் வளர்ச்சியை எட்டியுள்ளது என்பதை முதலில் பார்க்க வேண்டும்.

பெரியளவில் வேலையின்மையை ஏற்படுத்தாது சீனா தனது உள்நாட்டின் கட்டுமானத் துறையை முன்னேற்றியதன் மூலம் முதலீட்டை அடிப்படையாகக் கொண்ட பொருளாதார வளர்ச்சித் திட்டங்களை மேற்கொள்கிறது. இதுவே சீனாவின் பொருளாதார வளர்ச்சியின் மிக முக்கிய காரணியாகும்.

சீனாவின் வெளிநாட்டு முதலீடுகள் அதன் உள்நாட்டுப் பொருளாதாரத்தை முதன்மைப்படுத்தி வருவதாக மேற்கொள்ளப்படுகிறது.

சீனா தனது வடமேற்கிலுள்ள சின் ஜியாங் மற்றும் தெற்கிலுள்ள திபெத் போன்ற இடங்களில் பல்வேறு முதலீட்டுத் திட்டங்களை மேற்கொள்வதானது தற்செயலான நிகழ்வல்ல. சின்ஜியாங் மற்றும் திபெத் ஆகிய இரண்டு எல்லைகளும் இனமோதலின் மையங்களாக உள்ளன. இவை இரண்டும் உருத்தியடையாத இடங்களாகும்.

இவ்விரு பிராந்தியங்களிலும் முதலீடுகளை மேற்கொள்வதன் மூலம் வளர்ச்சி மற்றும் வேலைவாய்ப்புப் போன்றவற்றைப் பெருக்கலாம் என்பது சீனாவின் நம்பிக்கையாகும். இது நீண்ட கால அடிப்படையில் உள்நாட்டு மோதல்களைக் குறைப்பதற்கு உதவும் எனவும் சீனா நம்புகிறது.

சீனாவால் பரிந்துரைக்கப்பட்ட ஆசிய உட்கட்டுமான முதலீட்டு வங்கியானது அதிக உறுப்பு நாடுகளைக் கொண்டுள்ளது. கடந்தவாரம் வரை இந்த வங்கியின் உறுப்பு நாடுகளின் எண்ணிக்கை 57 ஆகும்.

அமெரிக்கா, ஐப்பான், கனடா ஆகிய நாடுகளைத் தவிர பொருளாதார வலுமிக்க அதிகமான நாடுகள் இந்த வங்கியில் அங்கம் வகிக்கின்றன. சீனா தனது அயல் நாடுகளில் முதலீட்டுத் திட்டங்களை மேற்கொள்

வதற்கு ஆசிய உட்கட்டுமான முதலீட்டு வங்கியிலிருந்து நிதியைப் பெற்றுக்கொள்ள முடியும். இதற்கு எவ்வித தடையும் சீனாவுக்கு இருக்காது. பிரேஸில், ரஷ்யா, இந்தியா, சீனா மற்றும் தென்னாபிரிக்கா ஆகிய நாடுகள் ஒன்றிணைந்து உருவாக்கிய புதிய அபிவிருத்தி வங்கியானது இதனைப் பகிர்ந்து கொள்வதற்கான வாய்ப்பு உள்ளது.

எந்தவொரு நாடும் தனது பொருளாதாரத்தை வளர்ச்சியுறச் செய்வதற்கு எண்ணெய் வளம் மிகவும் தேவையான ஒன்றாகும். சீனா உலகின் மூன்றாவது மிகப்பெரிய நிலக்கரிக்கையிருப்பைக் கொண்டிருப்பினும், சீனா தனக்குத் தேவையான நிலக்கரி, எண்ணெய் மற்றும் வாயு போன்றவற்றைப் பிற நாடுகளிடமிருந்து இறக்குமதி செய்கின்றது.

சீனா அவசரமாகத் தேவைப்படுகின்ற எண்ணெய் வளத்தை சேமிப்புச் செய்கின்ற நாடாக உள்ளதால் இதற்கு மேலதிகமாகத் தேவைப்படும் நிலக்கரி போன்றவற்றை இறக்குமதி செய்கிறது.

பெரும்பாலான எண்ணெய் மற்றும் வாயு ஏற்றுமதி நாடுகளுடன் சீனா மூலோபாயப் பங்காணி உடன்படிக்கைகளை மேற்கொண்டுள்ளதால் சீனாவால் தனக்குத் தேவையான நிலக்கரியை இறக்குமதி செய்ய முடிகிறது. சீனாவானது உலகின் அதிகூடிய மீட்கத்தக்க கனிம வாயு ஒதுக்கங்களைக் கொண்டுள்ளதாக மதிப்பீடு செய்யப்பட்டுள்ளது. இது இன்னமும் பயன்படுத்தப்படவில்லை. இதனால் சீனாவின் எதிர்காலத் தேவைக்கு இவற்றைப் பயன்படுத்தலாம்.



கடந்த 1979 இலிருந்து சீனாவின் வளர்ச்சியானது தற்செயலாக இடம் பெற்ற ஒன்றல்ல. இது மிகவும் திட்டமிடப்பட்டு தொலைநோக்குடன் மேற்கொள்ளப்பட்டுள்ளது. சீனாவின் வெளியுறவுக் கோட்பாடானது இதன் பாதுகாப்பு, மூலோபாய மற்றும் பொருளாதாரத் தேவைகளை மிகத் திறமையான வழியில் முகங் கொடுப்பதற்கேற்ப வரையறுக்கப்படுகிறது. இந்தியா தனது வலுமிக்க அயல் நாடான சீனாவுக்குச் சவாலாக விளங்க முடியும் என நம்பிக்கை கொண்டிருந்தால், சீனாவின் இத்தகைய வளர்ச்சியைக் கருத்திற் கொள்வதுடன், இதனுடைய வெளியுறவுக் கோட்பாட்டுக்கு ஒத்ததாக தனது கோட்பாட்டையும் இந்தியா வடிவமைத்துக் கொள்ளவேண்டும். இல்லாவிட்டால், சன் சூ எச்சரித்தது போன்று, சண்டையின்றி போர் தோற்கடிக்கப்படும்.

நன்றி: லைப் மினிர் இணையத்தளம்

■ பீ.ஏ.அந்தோனிமார்க்

மே தினமானது வருடாவருடம் மே மாதம் முதலாம் திகதி உலகெங்கும் தொழிலாளர்களால் கொண்டாடப்படுகிறது. இரவு பகலாக உதிரம் சிந்தி உழைத்த தொழிலாளர்கள் விடுதலை அடைந்ததையும், வேலை கொள்வோரின் அடக்கு முறைகளில் இருந்தும் காப்பாற்றப்பட்டதையும் நினைவு கூரும் நாளாக இதை எண்ணுகிறார்கள். அன்றைய தினம் பாதிக்கப்பட்ட தொழிலாளர்கள் நடத்திய புரட்சியின் காரணமாக இன்றைய தொழிலாளர்களின் உரிமைகள் பாதுகாக்கப்பட்டுள்ளன.

முற்காலத்தில் ஆதிமனிதர்கள் செல்வந்தர்களால் அடிமைகளாக்கப்பட்டு நாள் முழுவதும் ஓய்வின்றி வேலை செய்த காலங்கள் உண்டு. உதாரணமாக ரோம் நகரில் ஆபிரிக்க கறுப்பு இனத்தவர்கள் வண்டிகளில் மாடுகளாக பூட்டப்பட்டு இழுவைக்குப் பயன்பட்டார்கள். வேலை செய்து முடிய, கைகளில் விலங்கு பூட்டி அடைத்து வைத்து மறுநாள் வேலைக்குத் திறந்து விடப்படுவார்கள்.

ஆனாலும், பின்னிட்ட காலங்களில் வேலை நேரம் குறைக்கப்பட்டு பின்பு 18 மணித்தியாலங்கள் எனக் கட்டளை பிறப்பிக்கப்பட்டிருந்தது.

அதை மறுத்து பேச யாருக்கும் உரிமை இல்லை. ஆனாலும் 1820 ஆம் ஆண்டில் தொழிலாளர் போராட்டங்கள் ஆரம்பிக்கப்பட்டன. பின்பு 1834 ஆம் ஆண்டிலும் வேலை நேரத்தைக் குறைக்கும் படி தொழிலாளர்கள் போராடினார்கள்.

மேலும், 1880 ஆம் ஆண்டு தொழிலாளர்கள் அனைவரும் ஒன்றிணைந்து ஒரு நாளைக்கு எட்டு மணித்தியாலம் மட்டும் வேலை எனவும், சிழமைக்கு ஒரு நாள் வீடுவழங்கவேண்டும் எனவும் வாதாடினார்கள். உரிமைக்காக குரல் கொடுத்தார்கள்.

இந்த உரிமைப் போராட்டமானது, அடுத்த நான்கு ஆண்டுகளாக எங்கும் வியாபித்து தொழிலாளர்களின் பெரிய போராட்டத்துக்கு வழிவகுத்தது. அதன்மூலமாக 1881 ஆம் ஆண்டு தொழிலாளர் அமைப்புக்கள் ஒன்றிணைந்து ஏகமனதாக ஒரு தீர்மானத்தை நிறைவேற்றின. அதாவது அடுத்த இரண்டாண்டு முடிய முன்பு மே மாதம் முதலாம் திகதி அனைத்து தொழிலாளர்களும் நாள் ஒன்றுக்கு எட்டு மணித்தியாலம் மட்டும் தான் வேலை செய்ய வேண்டும் எனத் தீர்மானித்தனர். 1886 ஆம் ஆண்டு மே மாதம் முதலாம் திகதி அமெரிக்காவின் சிக்காகோ நகரில் நடைபெற்ற எழுச்சிப் போராட்டத்தில் ஐந்து லட்சத்துக்கும் மேற்பட்ட தொழிலாளர்கள் கலந்து கொண்டனர். அன்று நாளுக்கு எட்டு மணித்தியாலம் மட்டும் தான் வேலை என்பது கைச் சாத்திடப்பட்டது.

இந்த மே தினம் முதலாம் திகதி தான் தொழிலாளர் உரிமை பெற்ற தினமாக பிரகடனப்படுத்தப்பட்டது. ஆனாலும் அண்மைக்காலமாக மே தினம் என்ற ரீதியில் பார்க்கும் போது கொழும்பிலும், அதனை அடுத்துள்ள நகரங்களிலும் மே தினம் சிறப்பாகக் கொண்டாடப்படுகின்றன. ஆனால், இவை அரசியல் கட்சிகளின் கூட்டங்களாக - ஆர்ப்பாட்டப் பேரணிகளாக அல்லது அரசியல் பரப்புரைக் கூட்டங்களாக நடத்தப்படுகின்றன.

இதன் நோக்கம் அரசியல் கட்சிகளின் வெற்றி. ஆனால், தொழிலாளர்களின் வெற்றி அல்ல. இலங்கையில் மற்ற நாடுகளுடன் ஒப்பிடும் போது இந்த மாதிரியான நிகழ்வுகள் அதிகரித்துக் காணப்படுகின்றன. ஒரு ஜனநாயக நாட்டில் தொழிலாளர் உரிமைகள் பாதுகாக்கப்படல் வேண்டும். இதற்கு சர்வதேச

# தொழிலாளர் வாழ்வில் மே தினம் ஒளியேற்றி வைக்கட்டும்

தொழில் நிறுவனத்தின் தொழில் உரிமைச் சட்டங்கள் பாதுகாப்பாக உள்ளன.

இன்று நம் நாட்டில் தொழிலாளர்கள் உரிமைகள் பாதுகாக்கப்பட்டுள்ளனவா? என்பது ஒரு கேள்வியாகும். இலங்கையைப் பொறுத்த வரையில் உரிமைகள் என்பது ஒரு தளம்பல் நிலையில் உள்ளது.

- பெருந்தோட்டத் தொழிலாளர்களின் பிரச்சினை.

- மீன்பிடியாளர்களின் பிரச்சினை.

- விவசாயிகளின் பிரச்சினை.

- கைத்தொழில்/ கூலியாளர்களின் பிரச்சினை.

- அரசு உத்தியோகத்தர்களின் பிரச்சினை.

- கூட்டுறவுச் சங்கத்தொழிலாளர்களின் பிரச்சினை.

- பொருளாதார வாழ்வாதார பிரச்சினைகள் - குறைந்தது, வறுமை, வீடினமை, சுகாதாரம்.

- வேலையில்லாத திண்டாட்டம் போன்றன இங்கு காணப்படுகின்றன.

1948 ஆம் ஆண்டு பெப்ரவரி மாதம் 4 ஆம் திகதி இலங்கை பிரித்தானியர் ஆட்சியில் இருந்து சுதந்திரம் அடைந்தது.

சுதந்திரம் அடைந்து ஒரு சில மாதங்களுக்குள்ளேயே இலங்கையின் தேசிய வருமானத்தில் பெரும்பகுதியை சம்பாதித்துக் கொடுத்த மிகப் பெரிய தொழிலாளர் அமைப்பாக விளங்கிய இந்திய வம்சாவளித் தோட்டத் தொழிலாளர்களின் குடியரிமை, வாக்குரிமை பறிக்கப்பட்டு, நாடற்ற அநாதைகளாக்கப்பட்டார்கள்.

ஆனால், தந்தை செல்வநாயகம் இதற்காகப் போராடினார். குரல் கொடுத்தார். இது இன்று இந்தியத் தமிழருக்கு நாளை இலங்கைத் தமிழருக்கும் இது ஏற்படுமென தீர்க்க தரிசனமாகக் கூறினார். ஆனால், இன்று வரையும் இந்திய வம்சாவளி பெருந்தோட்ட தொழிலாளர்களின் பிரச்சினை தீர்க்கப்படவில்லை. அடிப்படை உரிமைகள் மறுக்கப்பட்டுள்ளன. மொழி உரிமை பாதிக்கப்பட்டுள்ளது.

உதிரத்தை வியர்வையாகச் சிந்தி உழைக்கும் தொழிலாளர்களுக்கு ஏற்ற ஊதியம் இன்று வரையும் வழங்கப்படவில்லை. கடந்த 60 ஆண்டுகளாக நடந்த போராட்டத்தினால், எந்தப் பயனும் கிடைக்கவில்லை. அரசியல் கட்சிகளின் போரால் மக்கள் பிரித்து போய் அரசியல் தலைவர்களே இலாபம் ஈட்டி வருகிறார்கள். மலையகத் தொழிலாளர்களும், தொழிற்சங்கங்களும் எப்போது ஒன்றுசேர்ந்து ஒரே நோக்கத்துக்காகப் பாடுபடும் நாள் வருமோ அன்று தான் சுதந்திரம் அல்லது விடுதலை கிடைக்கும் எனக் கூற முடியும்.



கடற்றொழிலாளர்கள்

கடற்றொழிலாளர்களின் உரிமைகளும் பறிக்கப்பட்டுள்ளன. கடற்றொழிலாளர் சுதந்திரமாக மீள்பிடிக்க முடியாது. கடற்படையினரின் அனுமதி பெற்றுத்தான் மீள்பிடிக்க முடியும்.

விவசாயிகளின் பிரச்சினை

சில பகுதி விவசாயிகள் இன்றும் தமது காணியில் பயிர் செய்ய முடியாத நிலை காணப்படுகின்றது. குளங்களும், வயல் நிலங்களும் உயர்பாதுகாப்பு வலயம் எனக் கூறும் பகுதிக்குள் அடங்கியுள்ளன. மிகுந்த கஷ்டங்களின் மத்தியில் அறுவடை செய்த தானியங்களை சந்தைப்படுத்த முடியாது. உற்பத்தி செய்யப்பட்ட விளைபொருள்களுக்கு தகுந்த விலை பெற முடியாது வருடாவருடம் பாதிப்படைந்து வருகிறார்கள். வடக்கு - கிழக்கு மாகாணத்தில் மூன்றில் இரண்டு பங்கு நெல் உற்பத்தி செய்யும் வறண்ட வலயப் பிரதேசமாகும். அரசு உத்தியோகத்தர்கள், கைத் தொழில் செய்யும் கூலியாளர்கள் ஆகியோரும் பாதிப்படைந்துள்ளார்கள்.

இளைஞர்களுக்கு வேலை வாய்ப்புக்கான முன்னோடி வேலைத்திட்டங்கள் இல்லை. இதனால் நாடு எதிர்காலத்தில் பெரிய சீரழிவுகளுக்கு முகம் கொடுக்க வேண்டிய நிலையில் உள்ளது. மேற்படி சீரழிவுகளுக்கு மே தினம் எப்படி தீர்வு காணப்போகின்றது? சில இடங்களில் கூட்டுறவுச் சங்க முகாமத்துவம் பணத்தை நேர்மை

66

உதிரத்தை வியர்வையாகச் சிந்தி உழைக்கும் தொழிலாளர்களுக்கு ஏற்ற ஊதியம் இன்று வரையும் வழங்கப்படவில்லை. கடந்த 60 ஆண்டுகளாக நடந்த போராட்டத்தினால், எந்தப் பயனும் கிடைக்கவில்லை. அரசியல் கட்சிகளின் போரால் மக்கள் பிரித்து அரசியல் தலைவர்களே இலாபம் ஈட்டி வருகிறார்கள்.

யற்ற முறையில் கையாள்வதனால் பண மோசடிகள் நடைபெறுகின்றன.

பொதுப்பணம் சிலரின் கையில் சிக்குவதனால் சாதாரண சங்க அங்கத்தவர்கள் பாதிப்படைந்துள்ளார்கள். கூட்டுறவு முகாமைத்துவக் குழுக்கள் மற்றும் ப.நோ.கூ. சங்கங்கள் நேர்மையாக இயங்க அரசும், மக்கள் அமைப்புகளும் கவனம் எடுக்கவேண்டும்.

இந்த ஆண்டு மே தினமானது இந்த நாட்டில் நிரந்தர சமாதானத்தை ஏற்படுத்தவேண்டும்.

இங்கு உள்ளவர்கள் இனியாது அழிக்கப்படாது தமது தாயகத்தில் குடியேறி, இழந்த பொருளாதாரத்தை மீண்டும் கட்டியெழுப்ப இந்த மே தினம் உதவவேண்டும்.

மே தினத்தின் உண்மையான நோக்கத்தை அரசியல்வாதிகள் உட்பட அனைவரும் உணர்ந்து கொள்ளும் போது தான் தொழிலாளர்களின் வாழ்வில் ஒளி ஏற்றி வைக்கப்படும். தமது அரசியல் இலாபத்துக்காக தொழிலாளர்களைப் பகடைக் காய்களாகப் பயன்படுத்திக் கொள்ளும் இழி நிலைக்கு இனியாவது முற்றுப்புள்ளி வைக்கப்படல் வேண்டும்.

உழைக்கும் வர்க்கத்தினர் உணவுக்கும் தமது பிறதேவைகளுக்கும் கையேந்தி நிற்கும் நிலை இந்த நாளில் ஒழிக்கப்படல் வேண்டும். மே தினத்தின் மகிமை பூரணமாக உணரப்படும் போது தான் அதன் உண்மையான கருப்பொருள் வெற்றியை ஈட்டிக்கொள்ள முடியும்.

# மரக்கறிகளின் நேற்றைய நிலைவரம்

பெயர்	மருதனார் மடம்	சாவகச்சேரி	சண்முகம்	நெல்லியடி	திருநெல்வேலி	கிளிநொச்சி	மன்னார்
முள்ளங்கி	50	50	30	30	20-30	60	40-50
கத்தரி	80	50	60	50	40-50	60	40-50
கரட்	120	100	120	100	100-120	120	120-140
மரவள்ளி	50	50	40	50	30-40	80	45-60
பயிற்றை	60	50	50	50	60-70	40	80
பாகல்	90	80	100-150	80	70-80	80	100-120
கருணைக்கிழங்கு	80	-	60	80	50-60	120	80-100
பெ.வெங்காயம்	90	100	100	100	80-85	100	100
சி.வெங்காயம்	60	50-80	50-100	80	50-80	80	100
பூசணி	40	30	40	30	25-30	40	50-60
தக்காளி	30	50	30-40	40	35-40	40	60-70
வாழைக்காய்	50	40	40	40	40	60	60-80
கீரை	20	20	30	10	20-30	40	35-40
பொன்னாங்காணி	20	-	30	30	20-30	40	15
பச்சை மிளகாய்	40	40	30	40	30-40	60	80
புடோல்	40	50	60	50	40-60	30	60-70
கோவா	30	40	40	30	30-40	60	60-70
வெண்டி	70	50	60-90	60	80-120	40	60-70
போஞ்சி	170	120	120-180	140	120-140	160	120
லீக்ஸ்	160	160	140	160	100-140	180	120-140
தேங்காய்	60	25-45	60	60	40-50	60-70	35-50
உருளைக்கிழங்கு	90	90	90	90	85-90	100	100
தேசிக்காய்	160	130	140	120	140-160	180	120-160
வல்லாரை	20	20	10	10	30-40	20	20
கறிமிளகாய்	80	70	60	60	60-80	80	80
இராசவள்ளி	120	-	140	100	80-120	140	120

## எல்லாம் அவன் செயல் ஞானச்சுடர்



ஒவ்வொரு நாளும் மாலையில் சூரியன் அஸ்தமிப்பதை அனைவரும் பார்க்கிறார்கள். அவ்விதம் பார்க்கும் போது அன்றைய பகல் முடிந்து, இரவு வந்து விட்டது என்று மட்டும் நினைக்கிறார்கள். ஆனால் அந்த மாலையுடன் தனது ஆயுளில் ஒரு நாளை மரணத்தை நெருங்கியிருக்கிறோம் என்ற உண்மையை நினைத்துப் பார்ப்பதில்லை. காலம் என்ற சக்கரம் வெகுவேகமாகச் சுழன்று கொண்டிருக்கிறது. காலன் ஒருவன் நமது கணக்கைக் கவனித்துக் கொண்டிருக்கிறான் என்பதையும், குறுகியவரும் ஆயுள்காலத்தில் நற்செயல்களைச் செய்து புண்ணிய பலன்களைச் சேமித்துக்கொள்ள வேண்டும் என்பதையும் மனிதன் உணர்வதில்லை.

- அருள்ஒளி.

விபேகானாதர் சிந்தனையில் இருந்து....



### நல்லதைச் செய்யுங்கள்

தன்னைப் பற்றி சிந்திக்காதபோது மட்டுமே உண்மையான வாழ்க்கையும், நன்மையும் மனிதனுக்கு கிடைக்கும். மகத்தான செயல்கள் எல்லாம் பெரிய சோதனைக்கு பின்னரே சாத்தியமாகும். சுதந்திர நிலையில் வெளிப்படும் அன்பு ஒன்றே இனிமையானது. மற்றதெல்லாம் பொய். ஆற்றல் மிக்க மனிதன் தனக்குரிய விதியைத் தானே வகுத்துக் கொள்ளும் சக்தி பெற்றிருப்பான். எப்போதும் நல்ல செயல்களில் ஈடுபடுங்கள். அது ஒன்றே உங்களை முழுமையான மனிதனாக்கும்.

### நிறைந்த சத்துள்ள முட்டைகோஸ்

முட்டைகோஸில் அளவுக்கு அதிகமான நன்மைகள் நிறைந்துள்ளன. மேலும் முட்டைகோஸில் பைட்டோ நியூட்ரியண்டுகள் மற்றும் விற்றமின்களான ஏ, சி மற்றும் கே போன்ற சத்துக்கள் உள்ளன. இவை அனைத்தும் உடலில் ஏற்படும் பிரச்சினைகளான புற்றுநோய், இதய நோய் போன்றவை ஏற்படுவதை தடுக்கும்.

மேலும் இதில் உள்ள நார்ச்சத்து, செரிமான பிரச்சினை, மலச்சிக்கல் போன்றவற்றை குணப்படுத்தும். குறிப்பாக முட்டைகோஸை சாப்பிடும் போது, அதனை அளவுக்கு அதிகமாக வேகவைத்துச் சாப்பிடக் கூடாது. இல்லாவிட்டால், அதில் உள்ள சத்துக்கள் அனைத்தும் வெளியேறிவிடும். எனவே எப்போது இதனைச் சாப்பிட்டாலும் அளவாக வேக வைத்துச் சாப்பிடுவது நல்லது. சொல்லப்போனால், அதனை பச்சையாக சாப்பிடுவதே சிறந்தது. முட்டைகோஸ் சாப்பிட்டால் ஏற்படும் நன்மைகள் என்னவென்று பார்க்கலாம்... முட்டைகோஸில் புற்றுநோயை எதிர்த்துப் போராடும் பொருள்களை நிறைய உள்ளன. எனவே இதனைச் சாப்பிட்டால், புற்றுநோயை ஏற்படுத்தும் செல்கள் வளர்வதை முற்றிலும் தடுக்கும். மேலும் ஆய்வு ஒன்றிலும், முட்டைகோஸ் சாப்பிட்டால், புற்றுநோய் வளர்வதை தடுக்கலாம் என்று கண்டறியப்பட்டுள்ளது. அல்சரால் அவதிப்படுபவர்கள், முட்டைகோஸை ஜீஸ் போட்டு சாப்பிட்டு வந்தால், அல்சரை விரைவில் குணப்படுத்தலாம். ஏனெனில் இதில் அல்சரை குணப்படுத்தும், குளுட்டமைன் அதிக அளவில் நிறைந்துள்ளது. உடலில் அழற்சி அல்லது உட்காயங்களால் பாதிக்கப்பட்டவர்கள் முட்டைகோஸை சாப்பிட்டால், அதில் உள்ள அமினோ ஆக்சிட்டு குளுட்டமைன், அவைகளை குணப்படுத்த பெரிதும் உதவியாக இருக்கும். இதில் உள்ள அதிகப்படியான விற்றமின் சி, நோய் எதிர்ப்பு மண்டலத்தை வலிமைப் படுத்தி, உடலை நோய்கள் தாக்காதவாறு பாதுகாக்கும். முட்டைகோஸில் உள்ள அதிகமான நார்ச்சத்து, செரிமான மண்டலத்தை சீராக இயக்கி, மலச்சிக்கல் பிரச்சினையை குணமாக்கும்.

# கடலுணவுகளின் நேற்றைய நிலைவரம்

பெயர்	யாழ்ப்பாணம்	மன்னார்	கிளிநொச்சி	பருத்தித்துறை	சாவகச்சேரி	மாதகல்
இறால்	700	800	600	800	600	600
நண்டு	300	400	400	300	200	450
கணவாய்	550	500	500	500	600	500
பாறை	600	500	500	450	600	360
சுறா	600	500	600	600	700	500
சீலா	300	400	400	450	450	350
விளை	650	400	400	400	400	350
முரல்	300	350	400	300	400	300
கும்பினா	400	300	300	350	400	300
கிழாக்கன்	550	600	-	400	-	70
ஓரா	400	400	-	300	-	-
திரளி	200	250	250	250	200	-
நகரை	200	250	-	350	-	-
கூடை	150	150	100	120	100	100
ஒட்டி	250	150	200	300	-	-
திருக்கை	150	300	200	250	200	130
பாலை	400	250	-	400	300	-
வாழை	100	150	-	300	-	250
கொய்	100	150	50	120	100	-
மதனம்	150	250	220	240	300	250

### நாளை

சித்திரை - 19  
சனிக்கிழமை  
02.05.2015

திதி: திரயோதசி காலை 06.55 வரை  
நட்சத்திரம்: அத்தம் காலை 07.02 வரை  
சுபநேரம்: 02.57-04.27 வரை  
இராகுகாலம்: 08.57-10.27 வரை

## சுடோக்கு எண் விளையாட்டு

9	4		7			
8	2		3	9	1	
			8	1	2	
2	9		8	7		
	1	5	7	2	3	
		5	9		4	2
		9	7	2		
3		8	9		2	6
		1			7	3

### நேற்றைய சுடோக்கின் விடை

1	6	7	3	8	9	4	2	5
3	9	4	5	2	1	7	6	8
5	2	8	4	7	6	1	3	9
8	1	2	6	4	3	5	9	7
6	7	5	1	9	8	3	4	2
9	4	3	2	5	7	8	1	6
4	8	6	9	3	5	2	7	1
2	5	9	7	1	4	6	8	3
7	3	1	8	6	2	9	5	4

சுடோக்கு ஒரு எண் விளையாட்டு. தர்க்க ரீதியான ஒழுங்குபடுத்தல் தான் இதன் அடிப்படை. 1-9 வரையான எண்களை ஒழுங்கு படுத்தி ஒரே கோலத்தை ஏற்படுத்த வேண்டும். இந்தப் பெட்டி 9 நிரல் களையும் 9 நிரைகளையும் கொண்டது. 3X3ஆக உள்ளேயும் 3 நிரல்களையும் 3 நிரைகளையும் கொண்டிருக்கிறது. (உள்ளே இருப்பவற்றை பெட்டிகள், கட்டங்கள், பகுதிகள், உப சதுரங்கள் என்றும் அழைக்கிறார்கள்). இந்த ஒவ்வொரு நிரையிலும் நிரலிலும் 1-9 வரையான எண்கள், இரண்டு தடவைகள் (மீண்டும் மீண்டும்) வராது நிரப்பப்பட வேண்டும். அவ்வாறு நிரப்பப்படையில் உள் பெட்டிகளுக்கும் அவ்வாறே 1-9 இலக்கங்கள் இரட்டைப் படாமல் வர வேண்டும். சில கட்டங்கள் ஏற்கனவே நிரப்பப்பட்டிருக்கும் தர்க்க ரீதியில் ஏனைய வற்றை நிரப்ப வேண்டியதே வேலை. சுடோக்கு என்பது ஜப்பானியச் சொல். அதன் பொருள் தனி எண் என்பதாகும். 1986 இல் ஜப்பானிய நிறுவன நிகோனி இதனை அறிமுகப் படுத்தி வெற்றிகரமாக பரவலாக்கியது. 2005இல் இது உலக அளவில் பிரபலமானது.

# கனவுகள் வருவதற்கான உண்மைகள்

ஒவ்வொருவரது வாழ்க்கையிலும் கனவுகள் என்பது இருக்கும். அவை இரவில் தூங்கும்போதுதான் பெரும்பாலும் ஏற்படும். அவ்வாறு வரும் கனவுகளில் சில ஆச்சரியமானதாகவும், அதிர்ச்சியானதாகவும், பயமுட்டக் கூடியதாகவும், நம்ப முடியாததாகவும் இருக்கும். ஏனெனில் அந்த கனவுகள் அனைத்தும் ஒவ்வொருவரின் வாழ்க்கை, நினைப்புகளைப் பொறுத்து வரும். மேலும் அத்தகைய கனவுகளை, சில மக்கள் கடவுள் தம்மிடம் ஏதோ ஒரு விடயத்தை தான் கனவின் மூலம் தனக்கு சொல்கிறார் என்றும்— சிலர் அவ்வாறு வரும் கனவுகள் அனைத்தும் நிச்சயம் உண்மையாகும் என்று நம்பிக் கொண்டிருக்கின்றனர். எனவே இப்போது அந்த கனவுகள் வருவதற்கான உண்மைகள் என்னவென்று பார்க்கலாம்.

இரவில் படுக்கும் போது வரும் கனவுகளில் சிலவற்றை, காலையில் எழுந்திருக்கும்போது நம்மால் ஞாபகப்படுத்திப் பார்ப்பது என்பது கடினமானதாக இருக்கும். அதுவே பயத்தை ஏற்படுத்தும் கனவுகள் என்றால் எப்போதும் ஞாபகத்தில் இருக்கும். ஆனால் சரியாக தெளிவாக இருக்காது. ஏனெனில் எமது மனம் தூக்கத்தில் இருந்து எழுந்திருக்கும் போது, அந்த கனவுகளை சிறிது நேரம் வேண்டும் என்றால் ஞாபகத்தில் வைத்திருக்கும். ஆனால் நீண்ட நேரம் மனதில் இருக்காது. யாரைப் பற்றி அதிகம் நினைக்கிறார்களோ அவர்களும் கனவில் வருவார்கள். ஏனெனில் எமது மனம் முழுவதும் அவர்களையே நினைத்துக் கொண்டிருக்கிறது. ஆகவே அவர்களை கனவில் ஏதேனும் ஒரு இடத்தில்

சந்தித்துப்போகவது போல்தோன்றும். ஆனால் இதில் ஒரு ஆச்சரியம் என்னவென்றால், அத் தகைய கனவுகள் நீண்ட நேரம் மனதில் நன்கு பதிந்து இருக்கும். குறிப்பிட்ட சிலரை நாம் எவ்வளவு நேசிக்கின்றோமோ, அவர்களை எப்படி மறக்க முடியாதோ, அதேபோல்தான் அவர்கள் மீது வைத்துள்ள பாசத்தால், கனவில் வந்தால் கூட அவர்களை மறக்க முடியவில்லை. சில கனவுகள் நடந்து உங்கள் கடந்த வாழ்க்கையை மையமாக்கக் கொண்டு வரும். அதாவது, நீங்கள் திடீரென்று உங்கள் சிறுவயதில் பாடசாலையில் படிக்கும் போது, உங்கள் பழைய வீட்டில் இருக்கும் போது ஏற்பட்ட

ஒரு சிலவற்றை கனவில் கூட காண நேரலாம். ஏனெனில் அவை அனைத்தும் உங்கள் மனதில் நன்கு பதிந்துள்ளது என்பதால் தான், அத்தகைய கனவுகள் எல்லாம் வருகின்றன. சிலசமயங்களில் உங்களது எதி்காலம் கூட கனவில் வரும். உதாரணமாக, நீங்கள் ஏதாவது ஓர் இடத்தில் யாரையோ சந்திப்பது போல வரும். மேலும் கனவுகள் தூக்கத்தின் போது மட்டும் வருவதில்லை, விழித்திருக்கும் போதும் கூட வரும். ஆனால் அத்தகைய கனவுகள் உங்கள் மனதில் நீங்காது இடம் பெற்றிருந்தால் மட்டுமே வரும். இரவில் உறங்கும் போது, ஒருவருக்கு குறைந்தது 2-4 கனவுகள் வரும் வாய்ப்புள்ளது. ஆனால் அவை அனைத்



தையும் ஞாபகப்படுத்த முடியாது. அவை அனைத்தும் மறந்து விடும். ஒரு சில கனவுகளை மட்டுமே நினைவில் வைத்திருக்க முடியும். ஏனெனில் உங்களுக்கு வரும் கனவுகள் உங்கள் மனதை அல்லது உணர்ச்சியை பாதிக்கும் வகையில் இருந்தால், அந்த கனவுகள் மறக்காமல் இருக்கும். எனவே கனவுகள் அனைத்தும் ஒவ்வொருவரின் உணர்ச்சி, ஆசை, உள்ளத்தின் பாதிப்பு, பயம் போன்ற பல காரணங்களால் வரும். எதை நம்மால் நினைவில் வைக்க முடியவில்லையோ, அவற்றை கனவில் நிச்சயம் அடைந்துவிடுவோம். ஏனெனில் கனவில், நாம் தான் பெரிய ஹீரோ. அங்கு நாம் நினைப்பது தானே நடக்கும். என்ன நண்பர்களே!

## உங்களை நீங்களே ரசிக்க கற்றுக் கொள்ளுங்கள்

குழந்தையாக இருக்கும் போது தொடங்கி பேரிளம் பெண்ணாக மாறும் வரை பெண்கள் ஒவ்வொரு கால கட்டத்திலும் அழகு தான். எந்தப் பெண்ணையுமே அழகில்லை என்று கூற யாருக்குமே மனசு வராது. பெண்களின் அழகு என்பது அவருடைய புறத் தோற்றத்தை மட்டும் அடிப்படையாகக் கொண்டதல்ல. மாறாக நம்பிக்கை, ஜோடனை ஆகியவையும் இணைந்ததே பெண்களின் அழகு. அழகு என்பது பார்ப்பவர்களுக்கிடையே உள்ளது

என்பது எவ்வளவு உண்மையோ அதேபோல நம் மனதிலும் உள்ளது. நம்மை நாம் அழகானவராக எண்ணுவது தான் அழகாக தோன்றுவதின் முதல்படி. அதிக எடை இதற்கு முக்கியமான எதிரியாகும் எங்கு பார்த்தாலும் எடை குறைப்பு பற்றிய பேச்சு, விளம்பரங்கள், தொலைக்காட்சியும், திரைப்படங்களும் தினமும் உயரமான, எடை குறைவுள்ள மாடல்களையும், நடிகர்களையும் பார்த்துப் பார்த்து, ஒல்லியாக இருப்பதே அழகு என்ற எண்ணம் நம் மனதில் வேறானறி விட்டது. நாம் முதலில் நமது உடலை நேசிக்க கற்றுக் கொள்ளுங்கள். ஆரோக்கியமான உணவு, ஓய்வு, தூக்கம், உடல் பயிற்சி இவைகளால் உங்கள் உடல் நலன்கூடும். அதே போது உங்கள் தன்னம்பிக்கையும் அதிகரிக்கும் மேலும் ஆரோக்கியமான, அழகான உணர்வைப் பெறலாம். நமது உடல் கூறு அதிசயமான உள்ளங்களை உள்ளடக்கியது. இதை நல்ல முறையில், பேணி காப்பது நம் கடமையாகும். உடலுக்கு அவ்வப்போது சலுகைகள் அவசியம். மலாஜி செய்து கொள்வது, புதிய உடை வாங்குவது, இது போன்ற சலுகைகளில் உங்களுக்கு தன்னம்பிக்கையும், உங்கள் உடலைப் பற்றிய நல்ல உணர்வும் ஏற்படும். உங்களுக்கு வாழ்வில் எது தேவை என்று முடிவெடுத்துக் கொள்ளுங்கள். மேற்கத்திய நாடுகளில் பெண்கள்தங்கள் அழகையும், உடலையும்

ணாடி முன் நின்று 100 முறை உங்கள் மூக்கை பார்ப்பதற்கு பதிலாக வேறு வேலைகளில் கவனத்தை செலுத்தவும். உங்கள் மூக்கு மட்டுமே நீங்கள் என்ற எண்ணத்தை முதலில் விடவும். ஐஸ்வர்யாராய் போல் தோன்ற வேண்டும் என்று எண்ணம் இருந்தால் அதை விட்டு விடுவது நல்லது. அவர் அவர் தான், நீங்கள் நீங்கள் தான். அவர் அழகு தான் ஆனால் அவர் மட்டுமே அழகு என்று நினைப்பது சரியல்ல. பட்டினி கிடந்து உடல் ஆரோக்கியத்தை கெடுத்துக் கொள்வது தான் அழகாக தோன்ற வழி என்று நினைப்பது தவறு. எது உங்களுக்குச் சரி என்று முதலில் தீர்மானிக்கவும். தேவையான உடல் பயிற்சி, சரியான உணவு இவையெல்லாம்தான் அழகை மேம்படுத்தும் - இதே பிரச்சினை அதிகபட்சமாக பெண்களுக்கு உண்டு என்பதை புரிந்து கொள்ளவும். இந்த பிரச்சினையில் மூழ்காமல் இருப்பது உங்களை கையில் உள்ளது. எது அழகு, யார் சிறந்தவர் என்று மற்றவர் சொல்வதை நம்பாதீர்கள். 'அகத்தின் அழகு முகத்தில் தெரியும்' என்பதை மறந்து விடாதீர்கள்.

### உரிய வயதில் திருமண உறவு



எந்த ஓர் உறவாக இருந்தாலும், கல்யாணம் தான் மிகவும் உயர்ந்த ஓர் உறவாக உள்ளது. நீங்கள் என்ன வேண்டுமானாலும் சொல்லுங்கள் கல்யாண நாள் என்பது ஒருத்தர் பல நாளா காத்துக் கொண்டிருந்த எல்லையில்லாத மகிழ்ச்சியையும் சந்தோஷத்தையும் கொண்டு வரக்கூடிய நாள். கல்யாணத்துக்காக தயாராவதற்கு முன் பல விடயங்களை யோசிக்க வேண்டியுள்ளது. மக்கள் பல வயதுகளில், பல சூழ்நிலைகளில் திருமணம் புரிகிறார்கள். நாம் இப்போது திருமணத்தை தள்ளிப்போடாமல் சீக்கிரம் செய்து கொள்ள வேண்டியதற்கான காரணங்களைப் பற்றி அலசுவோம். இந்த காரணங்களை ஆராயும்போது இதனால் ஏற்படும் பயன்களில் மூழ்கிவிடுவோம். எனவே, சீக்கிரம் திருமணம் செய்துகொள்ள வேண்டியதற்கான சில காரணங்களைப் பார்க்கலாம்.

#### ஒரு வலுவான பற்றுணர்வு

திருமணம் எப்போதுமே இருவருக்கிடையே உள்ள ஒரு வலுவான பற்றுணர்வுடன் தொடர்புடையது. இளம் வயதில் திருமணம் செய்வதால், ஒரு வலுவான உறவுமுறையால் வெகு நாட்களுக்கு மகிழ்ச்சியையும், பரவசத்தையும் அடைய முடிகிறது.

#### இளம் வயதில் பொறுப்பு

விரைவில் திருமணம் செய்வதில் இது ஒரு கவனிக்கப்பட வேண்டிய முக்கியமான ஓர் அம்சம். திருமணம் ஒரு பெரிய பொறுப்பு. சீக்கிரம் திருமணம் செய்து கொள்வதன் மூலம், இளம் வயதிலேயே பொறுப்பை ஏற்று சிறப்பாகச் செயல்படலாம்.

#### அறிவு முதிர்ச்சி

திருமணம் மனதளவில் ஒரு நல்ல முதிர்வு நிலையை அடைய உதவுகிறது. நீங்கள் மனதளவில் முதிர்வற்றவராக இருந்தால், முதிர்ச்சி அடைவதற்கு ஒரு நல்ல வழி திருமணம்.

#### புரிதல்

இளம் வயதில் திருமணம் புரிவது இளம் வயதிலேயே நல்ல புரிதலை ஏற்படுத்துகிறது. பல தியாகங்கள் மற்றும் விட்டுக்கொடுப்புகள் காரணமாக, நீங்கள் நெடுநாள்களுக்குப் பல சூழ்நிலைகளை எதிர் கொள்ளக்கூடிய நல்ல அனுபவம் வாய்ந்தவராக திறனுள்ளவராக மாறிவிடுவீர்கள்.



# வர்க்கைத் தீட்டலாம் வாங்க...



# நம்பினால் நம்புங்கள்!

- ஒட்டகங்களைப் போல ஒட்டகச்சிவிங்கிகளும் சில நாள்வாழ்க்கை நிரலில்லாமலே வாழக் கூடியன. இவற்றின் திசுக்களில் தண்ணீர் சேமிக்கப்படுகிறது.
- ஆண் குதிரைக்கு 40 நிலையான பற்கள் உண்டு. பெண் குதிரைக்கு 36 இலிருந்து 40 வரையான பற்கள் உண்டு.
- 13 வயதில், நம் கண்கள் வளர்வது நின்று விடுகிறது. ஆனால், மூக்கும் காதுகளும் வளர்ச்சியை நிறுத்துவதில்லை.
- நிலக்கடலையின் அளவை விட அதிக பற்பசை தேவையில்லை... 5 நிமிடங்களுக்கு மேல் பல் துலக்கவும் தேவையில்லை!

## வேஷம் போட்ட கழுதை

ஒரு ஊரில் பெரிய காடு இருந்தது. பக்கத்துக் கிராமத்திலிருந்து அந்தக் காட்டுக்குள் ஒரு கழுதை வழி மாறி வந்தது. காட்டுக்குள் ஒருவர்; மட்டுமே நடக்கக் கூடிய ஒரு மண் சாலை வழியா நடந்து நடந்து அது களைத்துப் போனது. தண்ணீர் குடிக்கலாம் என ஒரு ஓடைப் பக்கம் சென்றது. அந்த ஓடைக்குப் பக்கத்தில் சில வேட்டைக்காரர்கள் வசித்து வந்தார்கள் அவர்கள் தாங்கள் வேட்டையாடிய சிங்கம், புலி, மான் போன்ற சில மிருகங்களின் தோலை எல்லாம் அங்கிருந்துப் பாரைகள் மேல் காய வைத்திருந்தார்கள். இதைப் பார்த்ததும் கழுதைக்கு ஒரு ஆசை வந்தது. உடனே ஒரு சிங்கத்தினுடைய தோலை எடுத்துத் தனது உடம்பின் மேல் போத்திக் கொண்டது. பார்க்கச் சிங்கம் போலவே அது இருந்ததால் மற்ற மிருகங்கள் எல்லாம் அதைப் பார்த்துப் பயந்து ஒதுங்கிப் போனது. மிருகங்கள் எல்லாம் தன்னைப் பார்த்துப் பயந்து மரியாதையாக வழிக் கொடுத்து ஒதுங்கிப் போனதைப் பார்த்துக் கழுதைக்கு, கர்வம் தலைக்கேறியது. மனிதர்களையும் பயமுறுத்தலாம் என்று நினைத்து கிராமத்துக்குள் போனது. சிங்கம் போல் கர்ஜிக்க நினைத்து ங்கெங் கென்று கத்தியது. அந்தக் குரலுக்கு கழுதை தான் என்று காட்டிக் கொடுத்து விட்டது. அதற்குப் பின்னர் கழுதையை யாருமே மதிக்கவே யில்லை. யாரும் அதைப் பார்த்துப் பயப்படவும் இல்லை. நாம் நாமாக இருக்கும் போதுதான் மதிப்படைகிறோம். அடுத்தவர் போல வேடம்போட்டாலோ அல்லது அவரைப் போல நடந்து கொள்வதாலோ அவமானம்தான் மிஞ்சும்.



- சென்னையில் மெட்ரோ ரயிலைத் தொடர்ந்து திட்டமிடப்பட்டிருக்கும் மோனோ ரயில், ரஷ்யாவில் 1820ல் அறிமுகமானது. அதன் பிறகு, லண்டனிலும் அயர்லாந்திலும் புகழ்பெற்றது.
- உலகமக்களில் 40 சதவீதத்துக்கும் அதிகமானோர் தொலைபேசியைப் பயன்படுத்தியதே இல்லை!

## ஸூசைனி பாலம்

உலகில் அமையப் பெற்றிருக்கும் தொங்கு பாலங்களில் பாசிஸ் தானின் ஸூசைனி பாலம் மிகவும் ஆபத்தானது. இந்தப் பாலம் பாசிஸ்தானில் உள்ள போரிட் ஏரியைக் கடப்பதற்காக அமைக்கப்பட்டது. அந்தப் பகுதியை சூழ்ந்திருக்கும் பெண்கள் இந்தப் பாலத்தை அதிகமாகப் பயன்படுத்துகின்றனர். பழமையான இந்தப் பாலத்தின் பல பகுதிகள் சேதமடைந்து காட்சியளிக்கின்றன. அதனால் பாலத்தின் இடைப்பட்ட பகுதிகளில் இடைவெளி விடப்பட்டு கட்டைகள் அடுக்கப்பட்டுள்ளன. பாலத்தைக் கடப்பவர்கள் அந்தக் கட்டைகளை கவனித்தப்படியே நடந்து செல்ல வேண்டும். சேதமடைந்த நிலையில் இருக்கும் பழமை வாய்ந்த பாலம் என்பதால் அதில் ஒருவர் கடக்கும்போது மற்ற முனையில் இருப்பவர்கள் அவரின் வருகைக்காக காத்திருந்து பின்னர் கடக்கின்றனர். சுற்றுலாப் பயணிகளை மிரளவைக்கும் இந்தப் பாலத்தை சுற்றுப்புற கிராம வாசிகள் பயமின்றிப் பயன்படுத்தி வருகின்றனர்.



## இரண்டாவது வகை பொறுமை

இவர்களிடத்தில் ஒரு காரியத்தை ஒப்படைக்குபோது, உடனே செய்யாமல், அந்த வேலை பற்றிய அறிவையும், தன்மையையும் தெளிவாகத் தெரிந்துகொள்வார்கள். உடனே செய்ய வேண்டிய காரியத்தை உடனடியாகவும், பொறுமையுடனும் செய்ய வேண்டியதைக் காத்திருந்து நேரம் கூடியவரும் போது படக்கென்று செய்து முடித்துவிடுவர். நேரம், காலம், இடம், செயல் அறிந்து அவர்கள் செய்வதால் 100வீதம் வெற்றிகட்டாயம் பெறுவர். அதாவது கொக்கு ஆற்றில் ஒற்றைக் காலில் சிலைபோல நிற்கும், ஆனால் சட்டென்று வேகமாக ஓடிச்செல்லும், மீனைத் தனது அலகால் கவ்வினிடும். பல்லி, பூச்சியை பிடிப்பது பார்த்திருக்கிறீர்களா? பூச்சியை அசையாமல் சிலை போல பார்த்துக் கொண்டே இருக்கும். நேரம் பார்த்துக் கொண்டு கண் இமைக்கும் நேரத்தில் பிடித்து விடும். பொறுமையாய் இருக்கும் போது அவர்களின் ஆற்றலை அளவுக்கு அதிகமாகவே வளர்த்துக் கொள்கிறார்கள்.



அவர்களின் சக்தி உயரத்தில் இருக்கும் வானத்தைக் கூட தங்களுடைய காலடியில் கொண்டு வரும் திறமையும் வல்லமையும் படைத்தவர்கள். பொறுமையைக் கடைபிடிப்பதால் உங்களுக்கு ஏதும் நஷ்டமில்லை. பொறுமையுள்ளவர்களின் எண்ணமானது எப்போதும் ஒரே நிலையாக இருக்கும். எந்த வேலையிலும் ஆழ்ந்து, சிந்தித்து, நிறைகுறைகளை அறிந்து கடைசி நேரத்தில் கனகச்சிதமாகச் செய்து முடிப்பர். ஆனால் பொறுமையைக் கடைபிடிக்காமல் இருந்தால் ஒரு வேலையும் உருப்படாமல் முடிக்கமுடியாது. வேலையின்போது அவர்கள் அடையும் பரபரப்பு, மனக்கஷ்டம் சுற்றியிருப்பவர்களை நிம்மதியிழக்கச் செய்துவிடுகின்றன. மேலும் ஒரு புதிய பிரச்சினையை உருவாக்க வழிவகையும் செய்துவிடுகின்றது. அவர்களின் கஷ்டம் ஒரு தொடர்கதையாகவே தொடர்ந்து வரும். பொறுமையுடன் இருப்பவர்கள் எந்த ஒரு இலக்கையும், எவ்வித தடையுமில்லாமல் தொட்டு விடும் திறமை படைத்தவர்கள். அவர்கள் தங்கள் உணர்வுகளை அடக்கியாளும் சக்தி படைத்தவர்கள்.



அவர்கள் உணர்வுகளை உள்ளத்தில் புதைத்துவிட்டுக் காரியத்தில் கண்ணாயிருப்பர். ஆனால் பொறுமை இல்லாதவர்களுக்கு அவர்களின் உணர்வுதான் முதலில் நிற்கும். வேலையெல்லாம் பிறகு தான். அதனால் பெரும் துன்பம் அடைந்து எப்போதும் கஷ்டப்படுவர். பொறுத்தார் பூபியாள்வார்! பொறுமை கடலினினும் பெரிது! பொறுமை ஒருவனின் விலைமதிப்பில்லாத பொக்கிஷம்.

### 19 ஆவது திருத்தம் நாமலுக்கும் ஆப்பு

ஐனாதிபதித் தேர்தல் வேட்பாளரின் வயதெல்லை அதிகரிக்கப்பட்டதால்

கொழும்பு, மே 1  
2021 ஆம் ஆண்டு நடைபெறும் இலங்கையின் அடுத்த ஐனாதிபதித் தேர்தலில், ராஜபக்ஷ குடும்பத்தின் வாரிசான நாமல் ராஜபக்ஷ போட்டியிடும் வாய்ப்பை இழந்துள்ளார்.

19ஆவது திருத்தச்சட்டத்தின் மூலம், ஐனாதிபதித் தேர்தலில், போட்டியிடும் வேட்பாளரின் ஆகக் குறைந்தவயதெல்லை 35ஆக அதிகரிக்கப்பட்டுள்ளது. முன்னர், 32 வயதைப் பூர்த்தி செய்தவர்கள் ஐனாதிபதித் தேர்தலில் போட்டியிட முடியும் என்ற நிலை இருந்தது. ஆனால், 19ஆவது திருத்தச் சட்டத்தின் மூலம், இது 35 வயதாக உயர்த்தப்பட்டுள்ளது. எதிர்வரும் 2021ஆம் ஆண்டு ஐனாதிபதித் தேர்தலில் நடைபெறும் அடுத்த ஐனாதிபதித் தேர்தலில் நாமல் ராஜபக்ஷவினால் போட்டியிட முடியாத நிலை ஏற்படும்.

2021ஆம் ஆண்டு ஐனாதிபதித் தேர்தலில் நாமல் ராஜபக்ஷவைப் போட்டியிட வைக்கும் திட்டத்துடனேயே, மஹிந்த ராஜபக்ஷ தனது அரசியல் நகர்வுகளை மேற்கொண்டிருந்தார். ஆனால், 2021 ஆம் ஆண்டு ஐனாதிபதித் தேர்தல் அடுத்த ஐனாதிபதித் தேர்தல் நடத்தப்படும் போது, நாமல் ராஜபக்ஷ 35 வயதைப் பூர்த்தி செய்யமாட்டார்.

1986 ஆம் ஆண்டு ஏப்ரல் 10ஆம் திகதி பிறந்த நாமல் ராஜபக்ஷவினால், அடுத்த ஐனாதிபதித் தேர்தல் முடிந்து மூன்று மாதங்களின் பின்னர் தான், அதிபர் வேட்பாளராகப் போட்டியிடும் தகைமையைப் பெற முடியும். இதனால், அவர்

அடுத்த தேர்தலில் போட்டியிட முடியாத நிலை ஏற்பட்டுள்ளது. 19ஆவது திருத்தச் சட்டத்தில், அதிபர் வேட்பாளரின் குறைந்தபட்ச வயதெல்லை அதிகரித்தமைக்கு, நாமலைப் போட்டியிட முடியாமல் தடுப்பதே முக்கிய காரணம் என்று கூறப்படுகிறது. எனினும், நாட்டுக்குத் தலைமை தாங்கும் ஐனாதிபதி, அதற்குரிய தகைமையுடையவராக இருக்க வேண்டும் என்பதற்காகவே, வயதெல்லை அதிகரிக்கப்பட்டதாக நிதியமைச்சர் விஜேதாச ராஜபக்ஷ தெரிவித்துள்ளார்.

### பஸிலிடம் நேற்றும் விசாரணை

கொழும்பு, மே 1  
முன்னாள் பொருளாதா அபிவிருத்தி அமைச்சர் பஸில் ராஜபக்ஷவிடம் கொழும்பு, நீதிக்குற்றப் புலனாய்வு விசாரணைப் பிரிவு நேற்று வியாழக்கிழமையும் மூன்று மணி நேரத்துக்கு மேலாக விசாரணைகளை மேற்கொண்டது. கொழும்பு தேசிய வைத்தியசாலைக்கு நேற்றுக் காலை 10 மணிக்கு சென்ற அதிகாரிகள் பிற்பகல் 1.30 வரையும் வாக்கு மூலத்தைப் பெற்று கொண்டனர்.

### மரண அறிவித்தல்

#### கந்தசாமி சின்னத்தங்கச்சி



சிறுப்பிட்டியைப் பிறப்பிடமாகவும் குருக்கள் கிணற்றடி வீதி, கணேஸ்வரம் அளவெட்டியை வசிப்பிடமாகவும் கொண்ட கந்தசாமி - சின்னத்தங்கச்சி (வள்ளிப்பிள்ளை அக்கா), நேற்று (30.04.2015) வியாழக்கிழமை காலமானார்.

அன்னார் காலஞ்சென்றவர்களான சீனியர், செல்லாச்சி தம்பதியரின் மகளும், காலஞ்சென்றவர்களான நாகலிங்கம்பிள்ளை - சின்னம்மா தம்பதியரின் மருமகளும், காலஞ்சென்ற கந்தசாமியின் அன்பு மனைவியும், ஸ்ரீஸ்கந்தராசா, கெங்கராசா, காலஞ்சென்ற நடனச்சந்திரன் மற்றும் சூரியகுமார், காலஞ்சென்ற சத்தியசீலன் ஆகியோரின் பாசமிகு தாயாரும், செல்வராசினி, மீரா, ரோகினி ஆகியோரின் மாமியும், ரொபின்சன், யதுசன், அஸ்வின் ஆகியோரின் பேர்த்தியும் ஆவார்.

அன்னாரின் இறுதிக்கிரியைகள் இன்று (01.05.2015) வெள்ளிக்கிழமை நண்பகல் 12.00 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக மல்லாகம் இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக் கொள்ளவும்.

தகவல்: ஸ்ரீஸ்கந்தராசா, (ஸ்ரீ-மகன்)

### மரண அறிவித்தல்

மலர்வு 10  
27  
11  
04  
1924  
2015



### சின்னையா சபாரத்தினம்

(ஒய்வு பெற்ற ஆசிரியர்)

சதுமலை தெற்கு மானிப்பாயை பிறப்பிடமாகவும், கொழும்பு வெள்ளவந்தையினை வசிப்பிடமாகவும் கொண்ட சின்னையா சபாரத்தினம் 27/04/2015 திங்கட்கிழமை காலமானார்.

அன்னார் காலஞ்சென்ற சின்னையா நாகமுத்து தம்பதிகளின் புதல்வரும் காலஞ்சென்ற விஸ்வநாதன் பரிமளகாந்தி (ஒய்வு பெற்ற ஆசிரியர்) அவர்களின் கணவரும், காலஞ்சென்ற விஸ்வநாதன் செல்லமுத்து தம்பதியின் மருமகனும், ஜெயக்குமார், உதயகுமார், ராஜகுமார், சூரியகுமார், ஜெயசூபி, ஸ்ரீஸ்கந்தகுமார் ஆகியோரின் தந்தையும், சசிதேவி, கீர்த்தமதி, கலைவாணி, அம்பிகை, கஜனன், ஸ்ரீதேவி ஆகியோரின் மாமனாரும், காலஞ்சென்ற நடராசா, முருகேசு, பெருமாள்பிள்ளை, தெய்வானைபிள்ளை, சரஸ்வதி, அழகரத்தினம் மற்றும் வள்ளியம்மை ஆகியோரின் சகோதரரும், திவாதரன், கணாதரன், அருள்வாமா, அருள்வாணி, அஸ்வின், தமிழரசன், தமிழினி, யாழினி, வைஸ்னவி, ஜனனி, ஜனிரா, சாகித்தியன் ஆகியோரின் பேரனுமாவார். அன்னாரின் பூதவுடல் அவரது இல்லத்தில் (01/05/2015) வெள்ளிக்கிழமை மாலை 6 மணியிலிருந்து அஞ்சலிக்காக வைக்கப்பட்டு இறுதிக்கிரியைகள் குாயிறு (03/05/2015) காலை 8.30 மணிக்கு நடைபெற்று பகல் 11 மணிக்கு பூதவுடல் தகனக்கிரியைக்காக கல்கிசை இந்து பொது மயானத்திற்கு எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர்  
54/1, இராஜசிங்க வீதி, வெள்ளவந்தை, 0115246163

### மரண அறிவித்தல்கள்



#### தந்தை நேசமலர் கந்தசாமி

சதுமலை வடக்கு, மானிப்பாயைப் பிறப்பிடமாகவும் பண்டத்தரிப்பை வதிவிடமாகவும் கொண்ட திருமதி நேசமலர் கந்தசாமி நேற்று (30.04.2015) வியாழக்கிழமை காலமாகிவிட்டார். அன்னார் காலஞ்சென்றவர்களான விசாகமுத்து-சின்னப்பிள்ளை தம்பதியரின் அன்பு மகளும், காலஞ்சென்ற கந்தசாமியின் மனைவியும், காலஞ்சென்ற பொன்னம் பலம், இராசலிங்கம், நடராசா, வடிவேலு ஆகியோரின் சகோதரியும், கயிலாயநாதன், கணகராசா (ஒய்வுபெற்ற பொலிஸ் உத்தியோகத்தர்), தனலட்சுமி, சிறீபாலன் ஆகியோரின் அன்புத் தாயும், ஸ்ரீராதா, கமலாதேவி, சிவலிங்கம், தயாளினி ஆகியோரின் மாமியும், சொருபன், வாக்கி, காலஞ்சென்ற கோபிநாத் மற்றும் தர்சன், உதயநாத், யசிந்தா, தயானந்தினி, சிவசங்கர், கயானன், திலக்கி, தனுசியா, அனுசன், சிவானுசன், சிந்துசன், ஜனுசியா ஆகியோரின் பேர்த்தியும் ஆவார்.

அன்னாரின் இறுதிக்கிரியைகள் இன்று (01.05.2015) வெள்ளிக்கிழமை பி.ப. 2.00 மணியளவில் அவரது இல்லத்தில் நடைபெற்று, பூதவுடல் தகனக்கிரியைக்காக மானிப்பாய் பிப்பிலி இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

இத்துக் கல்யாண் வீதி, பண்புத்தம்பு. தகவல்: குடும்பத்தினர்.  
021 2051672, 0776272629

#### பொன்னையா வனசீலன் (பிறிள்சன்)



சிறிலங்கா வீதி, உடுவில்லைப் பிறப்பிடமாகவும் அம்மன் கோயில் வீதி, உடுவில்லை வசிப்பிடமாகவும் கொண்ட பொன்னையா வனசீலன் (பிறிள்சன்) 28.04.2015 செவ்வாய்க்கிழமை காலமானார்.

அன்னாரது இறுதிக்கிரியைகள் இன்று (01.05.2015) வெள்ளிக்கிழமை காலை 9.00 மணியளவில் அவரது இல்லத்தில் நடைபெற்று, பூதவுடல் தகனக்கிரியைக்காக பூவோடை இந்து மயானத்துக்கு (மருதனார்மடம்) எடுத்துச் செல்லப்படும்.

இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

அம்மன் கோயில் வீதி, உடுவில். தகவல்: குடும்பத்தினர்.  
(59350)(4.3.7)

#### தந்தை சற்குணம் வீரவாகு

நயினாதீவு, 2 ஆம் வட்டாரத்தைப் பிறப்பிடமாகவும் யாழ்ப்பாணம், இல.9, கலட்டி அம்மன் வீதியை வசிப்பிடமாகவும் கொண்ட திருமதி சற்குணம் வீரவாகு நேற்று (30.04.2015) வியாழக்கிழமை அதிகாலை காலமானார்.



அன்னார் காலஞ்சென்றவர்களான சின்னையா- செல்லாச்சி தம்பதியரின் அன்பு மகளும், காலஞ்சென்றவர்களான இராமநாதன்- இலட்சுமி தம்பதியரின் அன்பு மருமகளும், காலஞ்சென்ற வீரவாகுவின் அன்பு மனைவியும், தேவிகா (ஜேம்சனி), தேவதாஸ் (லண்டன்), காலஞ்சென்ற ரேணுகா மற்றும் மோகனதாஸ் (கல்வி வலயம், வேலணை) ஆகியோரின் அன்புத் தாயும், சுந்தரராஜன் (ஜேம்சனி), சிவானந்தி (லண்டன்), இந்திராணி ஆகியோரின் அன்பு மாமியும் ஆவார்.

அன்னாரின் இறுதிக்கிரியைகள் பற்றிய விவரம் பின்னர் அறிவிக்கப்படும்.

இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

9, கலட்டி அம்மன் வீதி, யாழ்ப்பாணம். தகவல்: குடும்பத்தினர்.  
(59348)(4.3.7)

உதயன் விளம்பரத் தொடர்புக்கு -  
adv@uthayan.com  
0215671111

### மரண அறிவித்தல்



#### அல்பிரர் ஹோபேட்

ஆதியாமலை, உடுப்பிட்டியைப் பிறப்பிடமாகவும் நாவலடி உடுப்பிட்டியை வசிப்பிடமாகவும் கொண்ட அல்பிரர் ஹோபேட் நேற்று (30.04.2015) வியாழக்கிழமை காலமாகிவிட்டார்.

அன்னார் காலஞ்சென்றவர்களான அல்பிரர் இராசம்மா தம்பதியரின் அன்பு மகளும், பவுலிஸ் அப்புகாமி பந்துபதி (வாபா) தம்பதியரின் அன்பு மருமகளும், ஹோபேட் சந்திராவதியின் அன்புக் கணவரும், ஜோய் சுஜித் (பிரான்ஸ்), ஜஸ்மின், சாமினா, ரஜினிப் பிரபா (கனடா), நொயினிள், சுலக்சனா, ஜெனி வினோத் ஆகியோரின் பாசமிகு தந்தையும், ஜோசு, கில்பேட் (லண்டன்) ரெபின் (பிரான்ஸ்), மல்லிகா ஆகியோரின் அன்புச் சகோதரனும், திருச்செல்வராசா (திருவன்) சாள்ஸ்ட் அல்போன்ஸ் (குமார்-சுவில்) தர்மசீலன் (கனடா) வளமதி (மதி) ரேக்கா (நந்தினி) ஆகியோரின் மாமனும், கிருஷ்ணதவம் (தவம்), காலஞ்சென்ற மகிபாலா (புத்தா) அனூரா (பிரான்ஸ்), ஜாந்தா (பிரான்ஸ்) காலஞ்சென்ற ரொபின்ஷன், ராணி, தர்மா, ஜெபிற்றா, நெஜினா (லண்டன்) பவானி (பிரான்ஸ்) ஆகியோரின் மைத்துனரும், கபின்ஷன், திலக்ஸ்ஷன், ஹொக்ஷன், ஜோய்லக்ஷிகா, ஜெனிஸ்ரன், நொய்ஷி, ஜேரொன்ஷி, நிஷானா, அக்ஷயா, சாபூ, தரனி, ஸ்செர்னா, ஜெனு டிலூசியஸ் ஆகியோரின் அன்புப் பேரனுமாவார்.

அன்னாரின் நல்லடக்க ஆராதனை எதிர்வரும் 04.05.2015 திங்கட்கிழமை பிற்பகல் 2 மணியளவில் உலக இரட்சகர் ஆலயத்தில் திருப்பலி ஒப்புக்கொடுக்கப்பட்டு, வல்லை சேமக்காலையில் நல்லடக்கம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

நாவலடி, உடுப்பிட்டி, வல்வெட்டிதாறை. தகவல்: குடும்பத்தினர்.  
0779378566, 0771625780

உதயன் விளம்பரத் தொடர்புக்கு -  
adv@uthayan.com  
0215671111

# இரண்டாம் ஆண்டு நீவைவஞ்சலி

அமரர்  
இராசரத்தினம்  
அள்ளலட்சுமி

தோற்றம்  
23.08.1941

மறைவு  
23.04.2013

உங்களுடைய ஆத்மா சாந்தியடையப்  
பிரார்த்திக்கும்

41. முருகலுர்த்த வீதி, அருட்செல்வம் குடும்பத்தினர்  
வண்ணார்பண்ணை, (மகள், மருமகன்)  
யாழ்ப்பாணம்.

# அஸ்வின் இல்லாத சென்னை அடித்துத் துவைத்தது கொல்கத்தா



ஹொக்கின் சுழலும் ரசலின் சகல துறை அசத்தலும், உத்தப்பாவின் அதிரடியின் அரைச்சுதும் கைகொடுக்க வாங்கிய கணக்கை திருப்பிக் கொடுத்து பழிதீர்த்தது கொல்கத்தா. சென்னை எதிர் கொல்கத்தா இடையிலான ஆட்டம். சென்னை நடப்பு வருடத்துக்கான கிண்ணத்தை கைப்பற்றுவதற்காக போராடும் அணி. கொல்கத்தா நடப்புச் சம்பியன் அந்தஸ்தை தக்கவைத்துக் கொள்வதற்காக போராடக்கொண்டிருக்கும் அணி. இதைவிட நடப்பு ஐ.பி.எல். தொடரில் இந்திரண்டு அணிகளுக்கும் இடையில் நடைபெற்ற லீக் ஆட்டத்தில் கொல்கத்தாவை திரில் வெற்றிபெற்றது சென்னை. இதனால் சொந்த மண்பலமும் கைகொடுக்க கொல்கத்தாவில் வைத்து சென்னையை பழிதீர்ப்பது என்ற நிலைப்பாட்டில் களமிறங்கியது கொல்கத்தா. நாணயச்சுழற்சியில் வெற்றிபெற்ற கொல்கத்தா சென்னையை முதலில் துடுப்பெடுத்தாடுமாறு பணிக்க களத்தில் மக்கலத்துடன் சிமித். கும்மின்ஸின் முதல் பந்துப்பரிமாற்றத்தின் முதல் பந்திலேயே டக்குடன் பனிலியன் திரும்பினார் சிமித். நெருக்கடியை பொருட்படுத்தாது விளாசித்தள்ள ஆரம்பித்தார் மக்கலம். ரெய்னாவும் அணியைக் கைவிட சென்னையின் தடுமாற்றம் ஆரம்பமானது. சீரான இடைவெளிக்குள் இலக்குகள் சரிவதை எவரும் நிறுத்துவதாயில்லை. பிளாஸிஸ் நிதானிக்க ஆரம்பிக்க 3 சிக்கர்களுடன் 32 ஓட்டங்களைக்

குவித்து மக்கலம் ஆட்டமிழந்தார். மக்கலம் ஆட்டமிழந்ததும் கொல்கத்தா ரசிகர்கள் அடைந்த சந்தோசத்துக்கு அளவேயில்லை. ஆரவாரத்தில் ஈடன்கார்டனே அதிர்ந்தது. தலைமை இன்னிங்ஸிற்காக டோனி சேர்த்தது வெறும் ஒரு ஓட்டத்தை மட்டுமே. டோனி ஆட்டமிழந்ததும் சென்னை 72-5. இணைந்தனர் ஐடேயாவும் பிராவோவும். இலக்குச்சரிவுக்கு தற்காலிகமாக முற்றுப்புள்ளி வைத்தனர். சென்னையின் ஓட்டம் படிப்படியாக அதிகரிக்க ஆரம்பித்ததுடன் சென்னை சரிவில் இருந்து மீளவும் செய்தது. சரிவை தனது இறுதிக்கட்ட விளாசல்மூலம் சரி செய்தார் நெகி. முடிவில்

சென்னை 165-9. 120 பந்துகளில் 166 ஓட்டங்களைப் பெற்றால் வெற்றி என்கிற நிலைமை. நிச்சயமாக எட்டிவிடக்கூடிய இலக்குத்தான். ஆனால் பிராவோ, நெக்ரா, மொகித் சர்மா இவர்களின் வேகத்துக்கு முகம்கொடுத்து இந்த இலக்கை எட்டுவதென்பது சற்றுக்கடினம். அதிலும் கடைசியாட்டத்தில் 134 ஓட்டங்களுக்குள் கொல்கத்தாவை சென்னை சுருட்டிய தென்பதனால் கேள்விக்குறியான வெற்றிக்கனவுடன் களத்தில் உத்தப்பாவுடன் கம்பீர். சென்னையின் மிரட்டும் பந்துவீச்சு ஆரம்பத்தில் ஆதிக்கம் செலுத்தத்தவறவில்லை. அதேநேரம் இமாலய சிக்கர்களும் இல்லாமல் இல்லை. இரண்டு நீளமான சிக்கர்களை விளாசித்தள்ளி போர்முக்கு திரும்பும் நிலையில் இருந்த கம்பீரை அனுப்பிவைத்தார் மொகித். உத்தப்பாவுடன் இணைந்து நிதானித்துக் கொண்டிருந்தார் பண்டே. பண்டேயால் எதையும் சாதித்துவிட முடியவில்லை. பண்டே பனிலியன் திரும்பியதும் உத்தப்பாவுடன் இணைந்தார் ரசல். இருவருமாக இணைந்து முன்வரிசை வீரர்கள் வீணடித்த பந்துகளை பிளந்துகட்டினர். சிக்கர், பவுண்டரி என்று மாறிமாறி பந்து பறந்துகொண்டேயிருந்தது. அரைச்சதம் கடந்தார் உத்தப்பா. அதிரடியைத் தொடர்ந்தார் ரசல். இணைப்பாட்டத்தை சென்னையால் அசைத்துப்பார்க்க முடியவில்லை. அதிரடி தொடர்பட 7 இலக்குகளால் சென்னையை ஊதித்தள்ளியது கொல்கத்தா. (ரி)



## சர்ச்சை என்றால் அது சீனிவாசன்தான் சொதப்பல் ஆட்டமே தோல்விக்குக் காரணம்

சென்னை அணியின் விவகாரங்கள் தொடர்பிலான விடயங்களில் ஊழல் சர்ச்சையில் சிக்கிய சீனிவாசன் தற்பொழுது மற்றுமொரு ஊழல் சர்ச்சையில் சிக்கியுள்ளார். பி.சி.சி.ஐ. நிர்வாகிகளை உளவு பார்த்ததாக சீனிவாசன் மீது புதிய முறைப்பாடு முன்வைக்கப்பட்டுள்ளது. இதற்காக லண்டனை சேர்ந்ததனியார் நிறுவனம் ஒன்றை பணிக்கு அமர்த்தியுள்ளார். இந்த நிறுவனம், உறுப்பினர்களின் தொலைபேசி அழைப்புக்களை ஓட்டுக்கேட்பது, மின்னஞ்சல் விவரங்களை ரகசியமாக சேகரிப்பது போன்ற பணிகளில் ஈடுபட்டதாக தெரிகிறது. இதற்கு சம்பளமாக ரூ. 14 கோடியை பி.சி.சி.ஐ., நிதியில் இருந்து சீனிவாசன் கொடுத்ததாக கூறப்படுகிறது. சிரிக்கெட் வாரியத்தின் பணத்தை செலவு செய்ய இவருக்கு யார் அதிகாரம் கொடுத்தது என்ற கேள்வி தற்பொழுது பல



மாக எழுந்துள்ளது. பி.சி.சி.ஐ. நிர்வாகிகளை ஓட்டுக்கேட்க சர்ச்சை தொடர்பாக சீனிவாசன் மீது விசாரணைகள் விரைவில் ஆரம்பமாகவுள்ளமையும் குறிப்பிடத்தக்கது. (த-ரி)

பஞ்சாப் அணியின் தொடர்ச்சியான தோல்விக்கு பஞ்சாப் முன்னிலை வீரர்களின் மோசமான ஆட்டமே காரணம் என்று அந்த அணியின் தலைவர் ஜோர்ஜ் பெய்லி குற்றம் சாட்டியுள்ளார். பஞ்சாப்பின் தொடர் தோல்வி தொடர்பாக பெய்லி தெரிவித்ததாவது 'எங்கள் அணியின் முன்வரிசை வீரர்கள் தொடர்ச்சியாக சொதப்பி வருவதனால் பஞ்சாப் தோல்விப் பாதையில் சென்றுகொண்டிருக்கிறது. நடப்பு தொடரில் பஞ்சாப் சார்பாக ஆரோக்கியமான இணைப்பாட்டமாக எதுவும் பதிவு செய்யப்படவில்லை. எமது பந்துவீச்சாளர்கள் சிறப்பாகச் செயற்படுகின்றனர். அவர் களுக்கும் தோல்விக்கும் சம்பந்தம் இல்லை. துடுப்பாட்டவரிசையின் தொடர் சொதப்பலால் பந்துவீச்சாளர்களின் வெற்றிக்கனவு செயலூக்கம் என்பன தோல்வியிணையுள்ளன' என்றார். (ச-ரி)

## மரண அறிவித்தல்கள்

தோற்றம்	மறைவு
19	30
01	04
1958	2015

### திருமதி பரமவதி பரமேஸ்வரன்

வட்டு வடக்கு சித்தன்கேணியைப் பிறப்பிடமாகவும் வசிப்பிடமாகவும் கொண்ட திருமதி பரமவதி பரமேஸ்வரன் நேற்று (30.04.2015) வியாழக்கிழமை காலமாகிவிட்டார். அன்னார் பரமேஸ்வரனின் (கட்டட ஒப்பந்தகாரர்) அன்பு மனைவியும், காலஞ்சென்றவர்களுள் நாகேசு-சிவபாக்கியம் தம்பதியரின் அன்பு மகனும், காலஞ்சென்ற சுப்பிரமணியம் மற்றும் சின்னப்பிள்ளை தம்பதியரின் அன்பு மருமகனும், நாகசாந்தி (காரைநகர், பிரதேச செயலகம்), மயூரதன், கஜந்தன், சங்கரன் ஆகியோரின் பாசமிரு தாயாரும், அருட்செல்வம், வித்தியாதேவி ஆகியோரின் பாசமிரு மாமியும் ஆவார். அன்னாரின் இறுதிக்கிரியைகள் இன்று (01.05.2015) வெள்ளிக்கிழமை பி.ப. 04.00 மணியளவில் அவரது இல்லத்தில் நடைபெற்று பூத வடல் தகனக்கிரியைக்காக திருவடநிலை இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக் கொள்ளவும். தகவல்: குடும்பத்தினர்.

### தியாகராஜா ஞானேந்திரன்

பிறப்பு: 06.05.1938  
இறப்பு: 27.04.2015

அளவெட்டியைப் பிறப்பிடமாகவும் மீசாலை, கொழும்பு வெள்ளவத்தை ஆகிய இடங்களை வசிப்பிடமாக கொண்டவரும், பரந்தன் இராசாயன தொழிற்சாலையில் தொழில் புரிந்து ஓய்வு பெற்றவருமான தியாகராஜா ஞானேந்திரன் 27.04.2015 திங்கட்கிழமை காலமானார். அன்னார் காலஞ்சென்றவர்களுள் தியாகராஜா-ஆச்சிக்குட்டி தம்பதியரின் மகனும், காலஞ்சென்றவர்களான செல்லையா-பசுபதிப்பிள்ளை தம்பதியரின் மருமகனும், லீலாவதியின் அன்புக் கணவரும், காலஞ்சென்ற பார்த்திபன் மற்றும் கஜீபன் (லண்டன்), சுமதி (லண்டன்) ஆகியோரின் தந்தையும், ராஜகாந்தன் (லண்டன்), சயோ (லண்டன்) ஆகியோரின் மாமனும், காயத்திரி (லண்டன்), சரணியா (லண்டன்), தியாகராஜா (லண்டன்) ஆகியோரின் பேரனும், விஜேந்திரன் (லண்டன்), Dr. ராஜேந்திரன் (கொழும்பு), ராஜேஸ்வரி (அளவெட்டி), காலஞ்சென்ற விஜயரட்னம் ஆகியோரின் சகோதரனும், இந்திராணி யின் மைத்துனரும் ஆவார். அன்னாரின் பூதவடல் நாளை (02.05.2015) சனிக்கிழமை காலை 9.00 மணி முதல் 4.00 மணிவரை மகிந்த மலர்ச்சாலையில் (MT Laviniya) அஞ்சலிக்காக வைக்கப்பட்டு 03.05.2015 ஞாயிற்றுக்கிழமை முற்பகல் 10.30 மணியளவில் இறுதிக்கிரியைகள் நடைபெற்று, பின்னர் MT Laviniya மயானத்தில் பி.ப ஒரு மணியளவில் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும். தகவல்: குடும்பத்தினர்.



தகவல்: குடும்பத்தினர்.

### நாவாந்துறையில் இரத்த தானம்

யாழ்ப்பாணம், மே 1  
நாவாந்துறை சென். மேரிஸ் இளைஞர் கழகம் ஒன்றியத்தினால் நாளாளை வெள்ளிக் கிழமை காலை 8.30 மணியளவில் சென். மேரிஸ் சனசபை நிலையத்தில் இரத்த தான நிகழ்வு ஒன்று ஏற்பாடு செய்யப் பட்டுள்ளது. ஆர்வமுள்ளவர்கள் கலந்து கொள்ளுமாறு அறிவிக்கப்பட்டுள்ளது. (த)

### டைனமர் பாவித்து மீன்பிடித்தோர் கைது

கிளிநொச்சி, மே 1  
முழங்காவில் கடற்பரப்பில் சட்டவிரோதமான முறையில் டைனமர் வைத்து மீன்பிடித் தொழிலில் ஈடுபட்டுக்கொண்டிருந்த ஐந்து மீனவர்கள் கடற்படையினரால் கைது செய்யப்பட்டுக் கிளிநொச்சி மாவட்டக் கடற் றொழில் நீரியல் வளத்துறை அலுவலர் களிடம் நேற்று வியாழக்கிழமை ஒப்படைக் கப்பட்டுள்ளார்கள்.

மன்னாரைச் சேர்ந்த கடற்றொழிலாளர் களே டைனமர் வைத்து மீன்பிடித் தொழி லில் ஈடுபட்ட வேளையில் கைது செய்யப் பட்டுள்ளனர்.

குறிப்பிட்ட ஐந்து மீனவர்களும் நேற்று மாலையில் கிளிநொச்சி மாவட்ட நீதிவான் நீதிமன்றில் முன்னிலைப்படுத்தப்பட்டதைத் தொடர்ந்து எதிர்வரும் 13 ஆம் திகதி வரை விளக்கமறியலில் வைக்குமாறு நீதிமன்றம் உத்தரவிட்டுள்ளது.

இவர்களிடம் இருந்து மீன்பிடிக்கப் பயன் படுத்தப்பட்ட படகு மற்றும் வெளி இணைப்பு இயந்திரம், மீன்கள் ஒரு தொகை என்பன கைப்பற்றப்பட்டு நீதிமன்றில் ஒப்படைக் கப்பட்டன. (த-86)

### 161 டிப்ளோமாதாரிகளுக்கு வடக்கில் ஆசிரியர் நியமனம்

7ஆம் திகதி வழங்கப்படும்

யாழ்ப்பாணம், மே 1  
வடக்கு மாகாணப் பாடசாலைகளில் உள்ள ஆசிரியர் வெற்றிடங்களை நிரப்புவதற்காக 161 டிப்ளோமாதாரிகளுக்கு ஆசிரியர் நிய மனம் வழங்கப்படவுள்ளது. எதிர்வரும் 7ஆம் திகதி மத்திய கலிவி அமைச்சில் வைத்து இந்த நியமனக் கடிதங்கள் வழங்கப் படவுள்ளன.

ஆசிரியர் நியமனம் பெறும் டிப்ளோமா பட்டதாரிகளின் பட்டியல் நேற்று வடக்கு மாகாணக் கல்வியமைச்சினால் வெளியிடப் பட்டது.

வடிவமைப்பும் தொழில்நுட்பமும், உணவும் தொழில் நுட்பமும், விஞ்ஞானம், இந்து சமயம், கணிதம், உடற்கல்வி, விவசாயம், வர்த்தகம், இல்லாமை, சமூகவிஞ்ஞானம், சித்திரம், பரதநாட்டியம், இரண்டாம் மொழி தமிழ், விசேட கல்வி, விஞ்ஞானம் (ஆங் கிலம்), கணிதம் (ஆங்கிலம்), மற்றும் ஆரம் பக்கல்வி ஆகிய பாடங்களுக்கே ஆசிரியர் நியமனம் வழங்கப்படவுள்ளது.

இவ்வாறு நியமனம் பெறும் டிப்ளோமா

தாரிகள் தமது பாட சாலைத் தெரிவை மேற் கொள்வதற்காக எதிர் வரும் 4ஆம் திகதி திங் கட்கிழமை செம்மணி வீதி, நல்லூரில் அமைந் துள்ள வடக்கு மாகாணக் கல்வி அமைச்சின் கேட் போர் கூடத்துக்கு வரு மாறு மாகாணக் கல்வி அமைச்சின் செயலாளர் ஆர்.ரவீந்திரன் அறிவித் துள்ளார்.

வெளியிடப்பட்ட பெயர்ப்பட்டியலை டிப்ளோமாப் பட்டதாரிகள் உதயன் பணிமனையில் வந்து பார்வையிடலாம். (த-91)

# சாவினை எப்படி சந்தித்தார் மயூரன்?

மதகுருவின் அதிர்ச்சித் தகவல்

ஐகார்த்தா, மே 01  
இந்தோனேசியாவில் இலங்கைத் தமிழரான மயூரன் சுகுமாரன் உட்பட 8 பேருக்கு சாவுத் தண்டனை நிறைவேற்றப்பட்டமை பெரும் சர்ச்சையை ஏற்படுத்தியுள்ளது. இந்நிலையில் குறித்த எட்டு பேரும் எவ்வாறு சுடப்பட்டு, சாவைத் தழுவினார்கள் என்பதை நேரில் கண்ட சிறிஸ்தவ மதகுரு விபரித்துள்ளார். ஆஸ்திரேலிய பிரஜைகளான மயூரன் சுகுமாரனும், அன்ட்ரூ சாலும் கௌரவத்துடன் சாவை எதிர் கொள்வதற்குத் திடசங்கற்பம் புண்டிருந்ததாக அவர் குறிப்பிட்டுள்ளார். சாவுத் தண்டனைக் கைதிகள் துப்பாக்கி வேட்டுக்களை நெஞ்சில் தாங்கி சாவைத் தழுவும் பகுதிக்கு சிறிஸ்தவ மத குரு சார்னி பிரோவ்ல் சென்றிருந்தார். மயூரனும், சாலும் சிறைச்சாவை அதிகாரிகளுடன் கைகுலுக்கி விட்டுக் கொலைக்களத்திற்கு கொண்டு செல்லப்படுவதற்கு முன்னர் தன்னுடன் பேசியதாக மத குரு குறிப்பிட்டுள்ளார். இதன்போது இருவரும் புனர்வாழ்வு

பெற்ற விதத்தை தாம் நினைவு கூர்ந்தனர். அவர்களது மாற்றம் பற்றி நான் பாராட்டிப் பேசினேன். எனது பணிகளை இருவரும் பாராட்டினார்கள். அவை தான் இருவரும் பேசிய கடைசி வார்த்தைகள் என அவர் குறிப்பிட்டார். சாவுத் தண்டனை விதிக்கப்பட்ட சகலரும் தடிகளில் பிணைக்கப்பட்டார்கள். துப்பாக்கியால் சுடப்படும் வேளையில், ஒருவரும் அசையாதிருப்பதை உறுதி செய்வது அதன் நோக்கமாக இருந்தது. கைதிகள் அனைவரும் உறுதியாக இருந்தார்கள். பக்திப் பாடல்களைப் பாடினார்கள். ஒருவரும் கண்ணைக் கட்டிக் கொள்ளவில்லை. சாவைச் சந்திக்கும் தருணத்தில் உறுதியாக இருந்தால், தமது பெற்றோரின் கவலை குறையும் என்பது நோக்கமாக இருந்தது. தமது மகன் மரணிக்கும் தருணத்தில் அழுதார் என்பதைக் கேள்விப்பட்டால், பெற்றோர் தாங்கிக் கொள்ள மாட்டார்கள் அல்லவா? அவர்கள் கதறவில்லை. அமைதியான முறையில் உயிர் பிரிந்தனர் என மதகுரு குறிப்பிட்டுள்ளார்.

### 19 ஆவது திருத்தத்துக்கு அமெரிக்கா வரவேற்பு

நியூயோர்க், மே 1  
இலங்கை நாடாளுமன்றத்தின் ஊடாக 19 ஆவது அரசமைப்புத்திருத்தச் சட்டம் நிறைவேற்றப்பட்டுள்ளதை வரவேற்பதாக அமெரிக்கா தெரிவித்துள்ளது. இலங்கையின் புதிய அரசின் உள்நாட்டு மறுசீரமைப்பு நிகழ்ச்சி நிரலில் ஒரு அங்கமாக இதனை அமெரிக்கா கண்பதாக அமெரிக்க இராஜாங்கத் திணைக்களத்தின் பதில் பேச்சாளர் மேரி ஹூப் தெரிவித்துள்ளார். இராஜாங்கத் திணைக்களத்தில் நடைபெற்ற ஊடக சந்திப்பில் எழுப்பப்பட்ட கேள்விக்கு பதிலளிக்கும்போதே அவர் இதனை கூறியுள்ளார். இலங்கை அரசின் உள்நாட்டு மறுசீரமைப்பு நிகழ்ச்சி நிரலின் ஒரு பகுதியாக ஜனாதிபதியின் அதிகாரங்கள் குறைக்கப்பட்டுள்ளதை வரவேற்கிறோம் எனவும் அவர் குறிப்பிட்டுள்ளார். (த)

**மணிவிழா நாயகனை வாழ்த்துகின்றோம்**

எமது பாடசாலையில் 17 வருடகாலம் கணித ஆசிரியராகச் சேவையாற்றி இன்று (01.05.2015) வெள்ளிக்கிழமை மணிவிழாக்காணும் ஆசிரியர் **த.முத்துலிங்கம் [Maths (sp.Trd.) BEd (Maths)]** அவர்கள் இறையருளால் வளம் பெற்று நலமுடன் பல்லாண்டு காலம் வாழ வாழ்த்துகின்றோம்.

ஆசிரியர் நலநிபுர்க்கழகம்  
யா/யாசையூர் சென்.அன்ரன்ஸ் நோ.கா.கவர் வித்தியாலம் (59323)(4.3.6)

### மண்டபத் திறப்புவிழா அழைப்பு

நாகேஸ்வரன் நாகேஸ்வரி அமுதசுரபி அம்பிகை மடம் - புங்குடுதீவு

இன்று 01.05.2015 (18ஆம் திகதி சித்திரை) வெள்ளிக்கிழமை நேரம்-8.55 முதல் 10.23 வரையான மிதுன இலக்கின சுபவேளையில் திறந்துவைக்கப்படுகின்றது. அன்னதானம் வழங்கப்படும். அனைவரையும் அன்புடன் அழைக்கின்றோம்.

10ஆம் வட்டாரம், புங்குடுதீவு. த. இரத்தினசங்கம்

உதயன் விளம்பரத் தொழிலகம்  
adv@uthayan.com  
0215671111

**The Geriatrics Society of Srilanka**  
இலங்கை முதியோர் சுகவாழ்வுக்கழகம்

**HEALTHY AGEING - THE NATURAL WAY!**  
"இயற்கையோடு ஒன்றிணைந்த சுகவாழ்வு"

Doctor. G.சிந்திரன் B.S.M.S(SL)M.Phil(Jaf)  
மேற்படி தலைப்பில் நாளை (02.05.2015) சனிக்கிழமை 4.00 pm மணியளவில் சென்ஜோன்ஸ் அன்புலன்ஸ் மண்டபத்தில் (யாழ். வேம்படி மகளிர் கல்லூரிக்கு அருகில்) கருத்துரை வழங்க வுள்ளதால் அனைவரையும் அன்புடன் அழைக்கின்றோம். இந்திய டாக்டர் பத்யூ வ.செ.நடராசன் (MD, FRCP(Edin.), D.Sc (Hon) முதியோர் நல மருத்துவர் எழுதிய "என்றும் நலமுடன் வாழ்" புத்தகத்தின் போட்டோ பிரதி பெற்றுக்கொள்ளலாம்.

தொடர்புகளுக்கு:  
0776636596, 0714546868, 0776068656

**செவிப்புலன் வலுவற்றோர் புனர்வாழ்வு நிறுவன அறிவித்தல்**

எமது நிறுவனத்தினால் 25ஆவது பொதுக்கூட்டம் மே 2015 நிகழ்வை முன்னிட்டு அன்பளிப்பு அட்டை வெளியிடப்பட்டு நிதி சேகரிக்கப்பட்டது. அன்பளிப்பு செய்த அனைத்து நல் உள்ளங்களுக்கும் நன்றிகளைத் தெரிவிப்பதோடு, இச்சேகரிப்பு 25.04.2015 ஆம் திகதியுடன் முடிவடைந்தது. அதன் பின் எவரும் எமது நிறுவனம் சார்பாக நிதி சேகரிக்க முடியாது என்பதை அனைவருக்கும் அறியத்தருகின்றோம்.

செவிப்புலன் வலுவற்றோர் புனர்வாழ்வு நிறுவனம்  
விளையாட்டுக் கழகம்  
இல.16/2, சர்வீஸ் ஒழுங்கை, கல்ப, யாழ்ப்பாணம்.

### காரைநகர் பிரதேச சபை வாகன போக்குவரத்து கட்டளைத்துக்கான கூறுவிலை கோரல்

எமது சபைக்குத் தேவையான வீதி வேலை பொருள்களை விநியோகிப்பதற்கான கூறுவிலை கோரப்படுகின்றன.

**தற்பு:**  
3 கியூப் டிப்பர் வாகனம் 1 KM இற்கான போக்குவரத்துக் கட்டணம் மட்டும் குறிப்பிட வேண்டும். பொருள்கள் சபையால் வழங்கப்படும்.

மேற்படி கூறுவிலையினை சமர்ப்பிக்க விரும்பும் பதிவுபெற்ற விநியோகஸ்தர்கள் மற்றும் நிறுவனங்கள் தங்கள் கடித தலைப்பில் கூறுவிலையினை குறிப்பிட்டு அரக்கு முத்திரையிட்ட உறையினுள் உள்ளடக்கி 08.05.2015 திகதி வெள்ளிக் கிழமை மு.ப. 10.00 மணிக்கு முன்னர் கிடைக்கக் கூடியதாக தலைவர்/செயலாளர் காரைநகர் பிரதேச சபை, காரைநகர் எனும் முகவரிக்கு பதிவுத் தபால் மூலமோ அல்லது அலுவலகத்தில் காணப்படும் கேள்விப் பெட்டியிலோ இட வேண்டும். கடித உறையின் இடது பக்க மேல் மூலையில் "வாகனம் பெறுவதற்கான கூறுவிலை" என குறிப்பிட்டு அனுப்புதல் வேண்டும்.

**வே.ஆனைமுகன் தலைவர் காரைநகர் பிரதேச சபை காரைநகர்.**

### CANE JAFFNAHOSPICE

CANCER AID FOR NORTH / EAST (SRI LANKA)  
5, SABAPATHIPILLAI ROAD, UDUVIL, CHUNNAKAM.

2006ஆம் ஆண்டிலிருந்து இயங்கிவரும் புற்றுநோயாளிகள் காப்பகம் தனது சேவைகளை சமூக மட்டத்தில் அவர்களின் வீடுகளில் நடத்துவதற்கு (Palliative Care) விஸ்தரிப்பதற்கு திட்டமிட்டுள்ளது. இதில் கடமைபுரியவிரும்பும் சேவை மனப்பான்மையுள்ள மருத்துவ தாதியரும் உதவியாளரும் தேவைப்படுகின்றனர்.

01. தாதியர் பதவிக்கான வெற்றிடங்கள் (ஒப்பந்த அடிப்படையில்)  
\* தகைமைகள்  
சிரேஷ்டதாதியர்: பதிவுசெய்யப்பட்ட தாதியராகவும், குறைந்தது 5 வருடங்கள் அங்கீகரிக்கப்பட்ட நிறுவனத்தில் அனுபவம் பெற்றவர்களாகவும் இருத்தல் வேண்டும்.  
\* கனிஷ்ட தாதியர்: இலங்கை அரசு மருத்துவ நிறுவனத்தில் பதிவு செய்யப்பட்டவர்களாக அல்லது பதிவுக்கான விண்ணப்பங்கள் அனுப்பப்பட்டதற்கான சான்றிதழ்கள் உடையவர்களாக இருத்தல் வேண்டும்.

02. உதவியாளர் பதவிக்கான வெற்றிடங்கள் (ஒப்பந்த அடிப்படையில்)  
\* தகைமைகள்: தாதிய உதவியாளர்களாக பயிற்சி பெற்றவர்களாக இருத்தல் வேண்டும்.

கேள் புற்றுநோயாளர் காப்பகத்தில் பெற்றுக் கொண்ட விண்ணப்பப் படிவத்தை நிரப்பி கீழ்க் கண்ட முகவரிக்கு அனுப்பப்பட வேண்டும். விண்ணப்பங்கள் அனுப்பவேண்டிய முகவரி:

**தலைவர் கேள் புற்றுநோயாளர் காப்பகம்**  
இல. 05, சபாபதிபிள்ளை வீதி, உடுவில் கன்னகம்.  
இப் பதவிகளுக்கு தகுதியுடைய தெரிவுசெய்யப்பட்ட விண்ணப்ப தாரிகள் மாத்திரம் நோமுகத் தேர்வுக்கு அழைக்கப்படுவர்.  
விண்ணப்ப முடிவுத் திகதி: 15.05.2015

# மிகவும் மடமையுடன் செயற்பட்டார் மஹிந்த

முன்னாள் ஊடகப் பேச்சாளர் சொல்கிறார்

கொழும்பு, மே 1  
கடந்த அரசு சர்வதேச தொடர்பு களை முகாமத்துவம் செய்வதில் மிகவும் மடமையுடன் செயற்பட்டதாக முன்னாள் ஜனாதிபதி மஹிந்த ராஜபக்ஷவின் ஊடகப் பேச்சாளர் மொஹான் சமரநாயக்க தெரிவித்துள்ளார். ஜெனிவா மனித உரிமைகள் சபையில் இலங்கைக்கு எதிராக யோசனை ஒன்று கொண்டு வரும் போது அதனை எதிர்கொள்வதற்காக இலங்கை சார்பாக சில இளைஞர், யுவதிகளே ஜெனிவாவுக்கு அனுப்பி வைக்கப்பட்டனர் என

அவர் கூறியுள்ளார். முற்போக்கு தேசிய முன்னணி கொழும்பில் நடத்திய செய்தியாளர் சந்திப்பில் அவர் இத்தகவலை வெளியிட்டுள்ளார். சர்வதேச தொடர்புகளை முகாமத்துவம் செய்வதில் கடந்த அரசு மிகவும் மடமையாக செயற்பட்டது என்பதை நான் ஏற்றுக்கொள்கின்றேன். மனித உரிமைகள் சபையில் எமக்கு எதிராக யோசனை ஒன்று கொண்டு வரும் போது அதனை எதிர்கொள்ள, மிகவும் அறிவான, அனுபவம் உள்ள, சிறந்த ஆங்கிலப் புலமைத்துவம் கொண்டவர்கள்

இருந்தனர். எனினும் அரசு அவர்களை விடுத்து இளைஞர்களையும் யுவதிகளையும் அனுப்பியது, இவர்கள் அங்கு சென்று கடைகளில் பொருள்களைக் கொள்வனவு செய்து, குடித்துச் சாப்பிட்டு விட்டு வந்தனர். இதனால், இலங்கைக்கு எதிராக முன் வைக்கப்பட்ட யோசனை நிறைவேற்றப்பட்டது. அது மாத்திரம் அன்றி தமரா குணநாயகத்தை நீக்கியமை உட்பட பல மடத்தனமான வேலைகள் மேற்கொள்ளப்பட்டன எனவும் மொஹான் சமரநாயக்க சுட்டிக்காட்டியுள்ளார். (த)

## மின்சார வேலியில் சிக்கி சிறுவன் சாவு

கொழும்பு, மே 01  
வெலிமடை பிரதேசத்தில் சட்டவிரோதமாக அமைக்கப்பட்டிருந்த மின்சார வேலியில் சிக்கி சிறுவன் உயிரிழந்துள்ளார். இதில் ரவிந்துடி சில்வா (வயது-16) என்ற சிறுவனே இவ்வாறு பரிதாபமாக உயிரிழந்துள்ளார். வெலிமடை தம்பின்ன பகுதியில் சட்டவிரோதமாக மரக்கறித் தோட்டத்தில் அமைக்கப்பட்டிருந்த மின்சார வேலியில் சிக்குண்டே சிறுவன் உயிரிழந்துள்ளார். சடலம் உடற்கூற்றுப் பரிசோதனைகளுக்காக வெலிமடை வைத்தியசாலையில் வைக்கப்பட்டு பின்னர் உறவினர்களிடம் ஒப்படைக்கப்பட்டது. இந்தச் சம்பவம் தொடர்பில் பொலிஸார் விசாரணைகளை மேற்கொண்டுவருகின்றனர். (த)


## கைதான செய்தியாளர் பிணையில் விடுதலை

யாழ்ப்பாணம், மே 01  
சட்டவிரோதக் கூட்டத்தின் உறுப்பினராக இருந்து ஒரு லட்சம் ரூபாயைக் கொள்ளையிட்ட சம்பவத்தில் சந்தேக நபராகக் கடந்த 23 ஆம் திகதி கைது செய்யப்பட்டு விளக்கமறியலிலிருந்த முன்னாள் போராளியும் ஊடகவியலாளரும் மூன்றாவது சந்தேகநபர் நேற்றுமுன்தினம் யாழ். நீதிவான் நீதிமன்றத்தினால் பிணையில் விடுவிக்கப்பட்டார். சந்தேக நபர்கள் சார்பில் சட்டத்தரணிகள் செய்த சமர்ப்பணத்தை யடுத்து நீதிவான் பெ.சிவகுமார் ஒரு லட்சம் ரூபாய் பெறுமதியான இரண்டு ஆள்பிணையில் சந்தேக நபரை விடுவித்தார். அத்துடன் ஒவ்வொரு மாதமும் இறுதி வெள்ளிக்கிழமை நீதிமன்றில் சந்தேக நபர் கையெழுத்திட வேண்டுமென்றும் நிபந்தனை விதிக்கப்பட்டது. இந்தச் சம்பவத்துடன் தொடர்புடைய சந்தேகத்தில் கைது செய்யப்பட்ட ஏனைய மூன்று பக்கலைக் கழகமாணவர்களும் கடந்ததிங்கட் சிழமை பிணையில் விடுவிக்கப்பட்டிருந்தனர். (த-103)

# இலங்கை அகதிகளை திருப்பியழைப்பதற்கு ஒரு வருடம் செல்லும்

மீள்குடியேற்ற அமைச்சர் சென்னையில் தெரிவிப்பு

சென்னை, மே 01  
இந்தியாவில் உள்ள இலங்கை அகதிகளைத் திருப்பியழைப்பதற்கு ஒரு வருட காலமாக செல்லும் என்று இலங்கையின் மீள்குடியேற்ற அமைச்சர் டி.எம். சுவாமிநாதன் தெரிவித்துள்ளார். சென்னைக்கு பயணம் ஒன்றை மேற்கொண்ட அவர் செய்தியாளர்களிடம் இதனைத் தெரிவித்துள்ளார். வீடமைப்பு உட்பட்ட பல்வேறு தேவைகள் பூர்த்திசெய்யப்பட வேண்டியுள்ளமையைக் கருத்திற்கொண்டே இந்தக் காலநிரல்தைத் தாம் கூறுவதாக அவர் குறிப்பிட்டார். தற்போது இந்த அகதிகளைத் திருப்பியழைத்தால் அவர்களுக்கு வீடுகள் உட்பட்ட வசதிகளை செய்து கொடுக்க வேண்டியிருக்கும். எனவே பொறுப்புள்ள அரசு என்ற வகையில் இவர்களை அழைத்து முழு உதவிகளையும் மேற்கொள்ள



இன்னும் ஒரு வருடமாக செல்லும் என்று அமைச்சர் சுவாமிநாதன் தெரிவித்துள்ளார். (த)

# அமை. குடியரிமையை கைவிடுகிறார் கோத்தா

தேர்தலில் போட்டியிடுவதற்காக  
கொழும்பு, மே 01  
இரட்டைக் குடியரிமை பெற்றவர்கள் இலங்கை நாடாளுமன்றத்தில் அங்கம் வகிக்க முடியாது என 19 ஆவது அரசமைப்புத் திருத்தச் சட்டத்தில் ஏற்றுக்கொள்ளப்பட்டுள்ளது. இதனால், இரட்டைக் குடியரிமை பெற்றவர்களான கோத்தபாய ராஜபக்ஷ, முன்னாள் பொருளாதார அபிவிருத்தி அமைச்சர் பசில் ராஜபக்ஷ ஆகியோர் அடுத்த தேர்தலில் போட்டியிட முடியாது. இது குறித்து ஊடகம் ஒன்றிடம் கருத்து வெளியிட்டுள்ள கோத்தபாய ராஜபக்ஷ, அமெரிக்க குடியரிமையைக் கைவிடப் போவதாக அறிவித்துள்ளார். இதனிடையே பொதுபல சேனா

அமைப்பு ஆரம்பிக்க உள்ள கட்சியின் தலைவராக முன்னாள் பாதுகாப்புச் செயலாளர் கோத்தபாய ராஜபக்ஷ தெரிவு செய்யப்பட உள்ளதாக பரப்புரை ஒன்று முன்னெடுக்கப்பட்டு வருகிறது. எனினும் முன்னாள் ஜனாதிபதி மஹிந்த ராஜபக்ஷவின் தோல்விக்கு பொதுபல சேனா அமைப்பே காரணம் என கோத்தபாய குற்றம்சுமத்தி வருகிறார். கடந்த ஜனாதிபதித் தேர்தலின்போது பொதுபல சேனா அமைப்பு, மஹிந்தவர்க்கு ஆதரவளிப்பதாக பசி ரங்கமாக அறிவித்ததை தொடர்ந்தும், அவருக்குச் சிறுபான்மை இன மக்களின் வாக்குகள் கிடைக்கவில்லை எனக் குற்றம் சுமத்தப்பட்டமை குறிப்பிடத்தக்கது. (த)

# சந்திரிகாவுக்கு எதிராக வாசுதேவ முறைப்பாடு

கொழும்பு, மே 01  
முன்னாள் ஜனாதிபதி சந்திரிகா பண்டாரநாயக்க குமாரதுங்கவின் ஆட்சிக் காலத்தில் இடம்பெற்றதாக கூறப்படும் ஊழல் குறித்து முன்னாள் அமைச்சர்கள் வாசுதேவ நாணயக்கார மற்றும் விமல் வீரவன்சை ஆகியோர் முறைப்பாடு செய்துள்ளனர். லஞ்சம், ஊழல் மற்றும் மோசடி விசாரணை ஆணைக்குழுவிற்கு நேற்றுக் காலை சென்ற இவர்கள் இந்த முறைப்பாட்டைச் செய்துள்ளனர். முன்னாள் ஜனாதிபதி சந்திரிகாவின் ஆட்சியில் இடம்பெற்றதாகக்

கூறப்படும் காணி ஊழல் தொடர்பான விசாரணையைத் துரிதப்படுத்துமாறு இவர்கள் கோரிக்கை விடுத்துள்ளனர். இந்தக் காணி ஊழல் சம்பந்தமாக வாசுதேவ நாணயக்கார 2007 ஆம் ஆண்டு உயர்நீதிமன்றத்தில் வழக்கொன்றைத் தாக்கல் செய்திருந்தார். எனினும் அது துரிதமாக விசாரணைக்கு எடுக்கப்படவில்லை. இந்த ஊழல் சம்பந்தமாக நேற்று லஞ்சம், ஊழல் மற்றும் மோசடி விசாரணை ஆணைக்குழுவினும் முறைப்பாடு செய்ததாக வாசுதேவ நாணயக்கார குறிப்பிட்டார். (த)

# பொருளாதார வளர்ச்சி இலங்கையில் அதிகரிப்பு

மத்திய வங்கி அறிவிப்பு

கொழும்பு, மே 01  
இலங்கையின் கடந்தாண்டு பொருளாதார வளர்ச்சி 7.4 வீதத்தை எட்டியுள்ளதாக இலங்கை மத்திய வங்கியின் ஆண்டறிக்கை தெரிவித்துள்ளது. 2013 ஆம் ஆண்டு 7.2 வீதமாக இருந்த வளர்ச்சி வீதம், கடந்த ஆண்டு 7.4 வீதமாக அதிகரித்துள்ளது. எனினும் கடந்த ஆண்டு இலங்கையின் பொருளாதார வளர்ச்சி வீதம் 7.8 வீதத்தை எட்டுமென இலங்கை மத்திய வங்கி எதிர்வு கூறியிருந்தது. இலங்கையில் கடந்த காலங்களில்

ஏற்பட்ட சீரற்ற காலநிலை காரணமாக விவசாயத்துறை வீழ்ச்சியடைந்தது. இதுவே, எதிர்ப்பார்க்கப்பட்ட வளர்ச்சி வீதத்தின் வீழ்ச்சிக்கு முக்கிய காரணம் எனவும் மத்திய வங்கி சுட்டிக்காட்டியுள்ளது. 2013 ஆம் ஆண்டு விவசாயத்தின் வளர்ச்சி 4.7 வீதமாக இருந்ததுடன் இது கடந்த ஆண்டு 0.3 வீதத்தையும் காட்டியுள்ளது. இதேவேளை இலங்கை, கைத் தொழில் துறையில் 11.4 வீதத்தையும், சேவைகள் துறையில் 6.5 வளர்ச்சி வீதத்தையும் காட்டியுள்ளது. (த)

# இலஞ்ச ஆணைக் குழுவுக்கு 19 திருத்தத்தால் தனி அதிகாரம்

கொழும்பு, மே 01  
19 ஆவது அரசமைப்புத் திருத்தச் சட்டத்துக்கு அமைய இலஞ்சம், ஊழல் பற்றிய முறைப்பாடுகளை விசாரணை செய்யும் ஆணைக்குழுவுக்குத் தனித்து விசாரணை நடத்தும் அதிகாரம் கிடைக்கும் என அரசமைப்பு சம்பந்தமான ஜனாதிபதியின் ஆலோசகர் சட்டத்தரணி ஜயம் பதி விக்கிரமரத்ன தெரிவித்துள்ளார்.

கொழும்பில் நேற்று நடைபெற்ற ஊடகவியலாளர் சந்திப்பில் அவர் இதனைக் கூறியுள்ளார். 19ஆவது திருத்தச் சட்டம் நடைமுறைக்கு வந்த பின்னர், முறைப்பாடு கிடைக்காவிட்டாலும் ஏதேனும் ஒரு ஊழல், மோசடி சம்பவம் குறித்து ஆணைக்குழுவுக்கு விசாரணை நடத்தும் அதிகாரம் கிடைக்கும் எனவும் அவர் கூறியுள்ளார். (த)

# பெத்தகான கொலை வழக்கு; 5 பேருக்கு சாவுத் தண்டனை

கொழும்பு, மே 01  
நுகேகொட பெத்தகான பிரதேசத்தைச் சேர்ந்த ஒருவர் 2000 ஆம் ஆண்டு கொலை செய்யப்பட்ட சம்பவத்துடன் தொடர்புடைய 5 பேருக்குக் கொழும்பு மேல் நீதிமன்றம் நேற்றுப் புதன்கிழமை சாவுத் தண்டனை விதித்து தீர்ப்பளித்துள்ளது. இந்தக் கொலையுடன் சம்பந்தப்பட்ட ஒருவர் கைது செய்யப்பட்டு

தடுத்து வைக்கப்பட்டிருந்த நேரத்தில் உயிரிழந்தார். உயிருடன் இருக்கும் ஏனைய 5 பேருக்கே நேற்று சாவுத் தண்டனை விதிக்கப்பட்டது. சட்டமா அதிபர் சமத்தியுள்ள சொலைக் குற்றச்சாட்டு சந்தேகத்திற்கு இடமின்றி நிரூபிக்கப்பட்டுள்ளதால், குற்றவாளிகளுக்கு சாவுத் தண்டனை வழங்கித் தீர்ப்பளிப்பதாக நீதிபதி தனது தீர்ப்பில் தெரிவித்தார். (த)

# மியன்மாரில் கைதாகிய 17 மீனவர்கள் விடுதலை

கொழும்பு, மே 01  
மியன்மாரில் கைது செய்யப்பட்டு கடந்த 7 மாதங்களாகத் தடுத்து வைக்கப்பட்டிருந்த 17 இலங்கை மீனவர்கள் விடுதலை செய்யப்பட்டுள்ளதாகப் பிரதி வெளிவிவகார அமைச்சர் அஜித்பீ. பெரேரா தெரிவித்துள்ளார். அரசு தலையிட்டு மியன்மார் அதிகாரிகளுடன் நடத்திய பேச்சுக்

களை அவர்களின் படகுகளுடன் விடுவிக்குமாறு மியன்மார் அதிகாரிகள் உத்தரவிட்டுள்ளதாகவும் அவர் கூறியுள்ளார். சில படகுகள் தற்போது மியன்மாரில் திருத்தப்பட்டு வருவதாகவும் அந்த பணிகள் முடிவடைந்த பின்னர், மீனவர்கள் நாடு திரும்புவார்கள் எனவும் பிரதிபலமைச்சர் குறிப்பிட்டார்.

# மதுபானசாலைக்கு எதிராக ஆர்ப்பாட்டம்

மட்டக்களப்பு, மே 1

மதுபானசாலையை மூடக் கோரி அன்மமலை, நாவிதன் வெளி வீதியை மறித்து நேற்று ஆர்ப்பாட்டம் நடைபெற்றது. ஆர்ப்பாட்டத்தில் மட்டக்களப்பு மாவட்ட நாடாளுமன்ற உறுப்பினர்களான பொன், செல்வராசா, பா. அரியநேத்திரன், கிழக்கு மாகாணசபை உறுப்பினர் த.கலையரசன், நாவிதன் வெளி பிரதேசசபையின் பிரதேச செயலாளர் கரன், தவிசாளர் எஸ்.குணரெத்தினம், பிரதேசசபை உறுப்பினர்கள் இந்து, பௌத்த, இஸ்லாமிய மத குருமார்கள் பொதுமக்கள், உறுப்பினர்கள் என நூற்றுக்கணக்கானோர் இந்த ஆர்ப்பாட்டத்தில் கலந்து கொண்டார்கள்.

15 ஆம் கிராமம் அன்மமலை 2, நாவிதன் வெளி 2ஆம் பிரிவைச் சேர்ந்த இடத்தில் உள்ள மதுபானசாலையை மூட்டி அந்தப்பிரதேச மக்களின் எதிர்கால சபீட்சத்துக்கு வழிவிடச் செய்யுங்கள் என்று வலியுறுத்தி குறித்த ஆர்ப்பாட்டம் முன்னெடுக்கப்பட்டது. அங்கு ஒன்று கூடிய பொது மக்கள் அதிலும் குறிப்பாக மகளிர் அமைப்புக்கள் தங்களது கைகளில் மாதுபானத்துக்கு எதிரான சுலோக அட்டைகளை தாங்கிய வண்ணம் ஆர்ப்பாட்டத்தில் கலந்து கொண்டிருந்தனர்.

கடந்த 9 வருடங்களாக இயங்கி வரும் குறித்த மதுபானசாலைக்கு அருகில் பாடசாலை, மருத்துவமனை, ஆலயங்கள் மற்றும் மக்கள் குடியிருப்புக்கள் இருப்பதுடன் பெயரிளவில் சமூகச் சீர்கேடுகளும் இடம்பெறுவதாக குற்றம் சுமத்தினார்கள்.

கடந்த 9 வருடங்களாக இயங்கி வரும் குறித்த மதுபானசாலைக்கு அருகில் பாடசாலை, மருத்துவமனை, ஆலயங்கள் மற்றும் மக்கள் குடியிருப்புக்கள் இருப்பதுடன் பெயரிளவில் சமூகச் சீர்கேடுகளும் இடம்பெறுவதாக குற்றம் சுமத்தினார்கள். கண்ணகியம்மன் ஆலயத் தலைவர் தலைமையில் வேப்பையடி பாமடியில் ஆர்ப்பாட்டப் பேரணி ஆரம்பிக்கப்பட்டு கோஷங்களை எழுப்பியவாறு வேப்பையடி பிரதான வீதிக்கு ஆர்ப்பாட்டக்காரர்கள் வருகை தந்து மதுபானசாலைக்கு முன்பாக கோசம் எழுப்பினர். பின்னர் வீதியை மறித்துப் போராட்டம் நடத்தப்பட்டது. மதுபானசாலையை அகற்றி மதுவுக்கு அடிமையானவர்களைக் காப்பாற்று, மதுபான

சாலையை மூடி எங்கள் கணவர்களை காப்பாற்று, மதுபானசாலை இருப்பதால் பாடசாலை மாணவர்கள் மதுவுக்கு அடிமையாகி வருவதைத் தடுக்க உதவுங்கள், ஆலயம், பாடசாலைக்கு அருகில் இருக்கும் மதுபானசாலையை மூடுங்கள் போன்ற கோஷங்களை எழுதிய சுலோக அட்டைகளை பெண்கள் ஏந்தி நின்றனர். இதன்போது கருத்துரைத்த பிரதேச செயலாளர் ஆர்ப்பாட்டக்காரரின் கருத்துக்களை தான் உள்வாங்குவதாகவும் இதற்கான தீர்வை உடனடியாகத் தான் பெற்றுத்தருவதாகவும் கூறி ஆர்ப்பாட்டக்காரர்களை அவ்விடத்தில் இருந்து அகன்று செல்லுமாறு கூறினார். அதையடுத்து மக்கள் அவ்விடத்தில் இருந்து அகன்று சென்றனர். (வ)

## முதியோர் இல்லத்தில் தோல் சிகிச்சை

யாழ்ப்பாணம், மே 1

கைதடி அரச முதியோர் இல்லத்தில் தங்கியிருக்கும் வயோதிகர்களுக்கான ஒரு நாள் தோல் சிகிச்சை முகாம் ஒன்று நேற்று முன்தினம் இடம்பெற்றது. சாவகச்சேரி பொதுச் சுகாதார மருத்துவ அதிகாரி பணிமனையின் ஏற்பாட்டில் இந்தச் சிகிச்சை முகாம் இடம்பெற்றது. யாழ்ப்பாணம், போதனா மருத்துவ மனை தோல் சிகிச்சை மருத்துவ நிபுணர்கள் இந்தச் சிகிச்சை முகாமில் கலந்து கொண்டு சிகிச்சையை வழங்கினார்கள். மேற்படி சிகிச்சை முகாமில் இல்லத்தைச் சேர்ந்த 50 இற்கும் மேற்பட்ட வயோதிகர்கள் பயன்பெற்றனர். அத்துடன் இந்தச் சிகிச்சை முகாமில் தொற்றுநோய் குறித்த ஆய்வுகளும் மேற்கொள்ளப்பட்டன. (வ-17)

## தொழிலாளர் தமது உரிமைகளை அனுபவிக்கும் சட்டங்கள் தேவை

வணிகத் துறை அமைச்சரின் மேதினச் செய்தியில் தெரிவிப்பு

யாழ்ப்பாணம், மே 1

நாட்டில் தொழில் புரியும் அனைத்துத் தொழிலாளர்களும் தமது உரிமைகளை அனுபவிக்கும் வகையில் சட்டங்கள் நடைமுறைப்படுத்தப்பட வேண்டும் என்று தெரிவித்துள்ள அகில இலங்கை மக்கள் காங்கிரஸின் தேசிய தலைவரும், கைத்தொழில், வணிகத்துறை அமைச்சருமான ரிசாத் பதியூதீன் இந்த உரிமைகளுக்கு தடைகள் வருகின்றபோது வெற்றிகொள்ள தமது கட்சியின் தொழிற்சங்கம் எல்லா நேரங்களிலும் செயற்படும் என்றும் கூறினார். தொழிலாளர் தினத்தை முன்னிட்டு அமைச்சர் வெளியிட உள்ள செய்திக் குறிப்பில் மேற்கண்டவாறு தெரிவித்துள்ளார். அதில் மேலும் தெரிவித்துள்ளதாவது:

ஒரு நாட்டின் முதுகெலும்பாக இருப்பவர்கள் தொழிலாளர்கள். அவர்களின் கோரிக்கைகள் கவனத்தில் எடுக்கப்படாத பல்வேறு சந்தர்ப்பங்களைக் காணுகின்றோம். இவ்வாறான சந்தர்ப்பங்களில் தான் போராட்டங்கள் இடம்பெறுகின்றன.

உலகில் தொழில் தருநர்கள் தொழிலாளர்களை அடக்க, ஒடுக்க முற்படும் சந்தர்ப்பங்களைப் பார்க்கின்றோம். இந்தச் சந்தர்ப்பங்களில் இருந்து தொழிலாள வர்க்கத்தைப் பாதுகாக்கவென உருவாக்கப்பட்டதே தொழிலாள அமைப்புக்கள். இந்த அமைப்புக்கள் இன்று மே தினத்தை தமது முக்கிய தினமாகக் கொண்டாடும் வேளை அவர்களது உரிமைகளை வென்றெடுக்கும் இந்தப் பயணம் வெற்றி பெற நாம் வாழ்த்துவதுடன், தொழிலாளர் உரிமையை வென்றெடுக்க அனைவரும் தமது பங்களிப்பை வழங்க வேண்டும் என்றும் குறிப்பிடப்பட்டுள்ளது. (வ)

## தொழிலாளர்களின் உரிமைகளை வென்றெடுக்க ஒன்றிணைவோம்

மேதினச் செய்தியில் வலி.மேற்கு பிரதேச சபைத் தவிசாளர் தெரிவிப்பு

யாழ்ப்பாணம், மே 1

தொழிலாளர்களின் உரிமைகள் வென்றெடுக்கப்பட்ட புனிதமான இந்தநாள் ஒவ்வொரு தொழிலாளர்களின் உன்னதமான தியாகத்தின் திருநாள். இந்நன்னாளில் இன்றும் அடக்கப்பட்டு ஒடுக்கப்பட்டுள்ள தொழிலாளர் உரிமைகளை வென்றெடுக்க அனைவரும் பேதங்களுக்கு அப்பால் ஒன்றிணைய வேண்டும். இவ்வாறு மேதினச் செய்தியில் தெரிவித்தார் வலி.மேற்கு பிரதேச சபைத் தவிசாளர் திருமதி நாகரஞ்சினி ஜங்கரன். அவர் விடுத்த மேதினச் செய்தியில் மேலும் தெரிவிக்கப்பட்டுள்ளதாவது: இன்றுவரை அழிக்கப்பட்டு இருகாடுகள் ஆக்கப்பட்ட எமது தாயகத்தின் பல பாகங்களிலும்

தாக்கப்பட்டு தொழில் இழக்கப்பட்ட தொழிலாளர்கள் மீண்டும் தமது தொழில் உரிமைகளைப் பெறவும் திட்டமிட்டு கையகப்படுத்தப்பட்ட எமது புனிதமான மருத நிலங்கள் மீண்டும் மலர்ச்சி பெறவும்- பரம்பரையாகவும் தலைமுறையாகவும் எமது என்னுமார் தட்டிய நெய்தல் எம்க்காகவும் கொடிய போரின் வாயிலாக அழிக்கப்பட்ட முல்லைகளும் அவற்றின் பசுமைகளும் மீண்டும் செழிக்கவும் எமது நிலம் எமது உரிமை என்ற உயரிய உன்னதமான கோஷங்கள் வான் வெளிகளுக்கு அப்பால் எம் காவிய நாயகர்களின் காதுகளில் ஒலித்திட்டு ஒன்றுபட அனைவரும் எழுந்து வாருங்கள்-என்றுள்ளது. (வ)

## சமிக்ஞையை மீறியதால் அபராதம்

தென்மராட்சி, மே 1

பொலிஸாரின் சமிக்ஞையை மீறி வாகனம் செலுத்திய கொடிகாமம் வாசிக்கு நேற்று முன்தினம் புதன் கிழமை சாவகச்சேரி நீதிமன்றில் 13 ஆயிரத்து 500 ரூபா அபராதம் விதிக்கப்பட்டது. வீதிப் பரிசோதனையில் ஈடுபட்ட போக்குவரத்துப் பொலிஸார் வீதியில் வேகமாக வந்த வாகனத்தை நிறுத்துமாறு சமிக்ஞை காட்டியுள்ளனர். குறித்த சாரதியோ வாகனத்தை நிறுத்தாமல் செலுத்தியதால் பொலிஸார் துரத்திச் சென்று மடக்கிப் பிடித்து. சோதனை நடத்தியபோது வாகனம் செலுத்துவதற்குரிய சாரதிய அனுமதிப் பத்திரம் இல்லாதது கண்டுபிடிக்கப்பட்டது.

அதை அடுத்து குறித்த நபருக்கு எதிராக தாக்கல் செய்யப்பட்ட வழக்கு நேற்று முன்தினம் விசாரணைக்கு எடுக்கப்பட்டது.

விசாரணையின் போது குறித்த சாரதி குற்றத்தை ஒப்புக் கொண்டதால் 13 ஆயிரத்து 500 ரூபா அபராதம் விதிக்கப்பட்டது. (வ-9)



சிறு தொழில் முயற்சியாளர்களை ஊக்குவிக்கும் நோக்கில் பிரதேச 'விதாதா' கண்காட்சி மன்னாரில் நேற்று முன்தினம் புதன்கிழமை நடைபெற்றது. மன்னார் நகர விதாதா வளநிலையத்தின் ஏற்பாட்டில் மன்னார் பிரதேச செயலாளர் கே.எஸ். வசந்தகுமார் தலைமையில் மேற்படி கண்காட்சி நடைபெற்றது. (வ-10)

## சைவமகா சபையால் விசேட பிரார்த்தனை

யாழ்ப்பாணம், மே 1

சைவமகாசபை ஏற்பாட்டில் விசேட ஆத்மார்த்த பிரார்த்தனை மாதகல் சம்பநாத ஈச்சரத்தில் அமைந்துள்ள 21 அடி சிவபெருமான் திருசொருப முன்றலில் மே தினமான இன்று நடைபெறவுள்ளது. உழைக்கும் மக்களின் வாழ்வில் உன்னதங்களை வேண்டி

டியும் அண்மையில் நிலநடுக்கத்தால் உறவுகளையும் உடைமைகளையும் இழந்து நிரக்கதியாகியுள்ள நேபாள மக்களின் துன்பங்களுக்கு ஆறுதல் வேண்டியும் எமது மண்ணில் ஜீவகாருண்யம் தழைத்தோங்க வேண்டியும் இந்த ஆத்மார்த்த பிரார்த்தனை இன்று காலை 8 மணி

முதல் பிற்பகல் ஒரு மணி வரை நடைபெறவுள்ளது. செந்தமிழில் நடைபெறவுள்ள இவ் வழிபாடுகளில் அன்பர்கள் நேரடியாக விங்கத்தை நீரினாலும் பூக்களாலும் வில்வத்தாலும் அர்ச்சிக்க முடியும். இறைசிவனின் கருணையை வேண்டி ஒவ்வொருவரும் தெய்வத்தமிழ் மந்திரங்களை

தொடர்ச்சியாக உச்சரிக்கும் முறையில் பூஜை வழிபாடுகள் இடம்பெறும். இந்த கைங்கரியத்தில் உழைக்கும் மக்கள் அனைவரும் இணைந்து துன்பப்படும் மக்களினதும் உயிர்களதும் நல்வாழ்வுக்காக பிரார்த்திக்கும்மாறு சைவமகாசபையின் பொதுச் செயலாளர் கேட்டுள்ளார். (வ)

# அராவி சரஸ்வதி, சண்டிலிப்பாய் இந்து மாவட்ட வலைப் பந்தாட்டத்தில் ஆதிக்கம்



மாங்குளம், மே 1  
யாழ். மாவட்டப் பாடசாலைகளுக்கிடையிலான பெண்களுக்கான வலைப்பந்தாட்டத் தொடரின் இறுதி யாட்டங்களில் இரு பிரிவுகளில் அராவி சரஸ்வதியும், ஒரு பிரிவில் சண்டிலிப்பாய் இந்துவும் வெற்றி பெற்றுள்ளன. இந்த இறுதியாட்டங்கள் நேற்று புதன்கிழமை ஸ்ரான்லி கல்லூரியில் நடைபெற்றன.

**15வயதுப் பிரிவு**  
15 வயதினருக்கான இறுதி ஆட்டத்தில் அராவி சரஸ்வதி அணியை எதிர்த்து தெல்லிப்பழை யூனியன் கல்லூரி அணி மோதியது. ஆட்டத்தின் முதல் பாதியில் அராவி சரஸ்வதி 7:3 என்ற புள்ளிகள் அடிப்படையில் முன்னிலை வகித்தது. ஆட்டத்தின் இரண்டாம் பாதியில் போராட்ட குணத்தை வெளிப்படுத்திய தெல்லிப்பழை யூனியன் 8:5 என்ற புள்ளிகளின் அடிப்படையில் முன்னிலை வகித்தது. இருந்த போதும் முதல் பாதியில் செலுத்திய ஆதிக்கம் கைகொடுக்க இறுதியில் அராவி சரஸ்வதி அணி 12:11 என்ற புள்ளிகள் அடிப்படையில் ஒரு புள்ளி வித்தியாசத்தில் வெற்றி பெற்றுச் சம்பியனாகியது. 3ஆம் இடத்தை மகாஜனாக கல்லூரி அணி பெற்றுக் கொண்டது.

**17வயதுப் பிரிவு**  
17வயதுப் பிரிவினருக்கான இறுதி

யாட்டத்தில் சண்டிலிப்பாய் இந்துக் கல்லூரி அணியை எதிர்த்து மெதடிஸ்த பெண்கள் உயர்தரப் பாடசாலை அணி மோதியது. இதில் இரு அணிகளின் ஆட்டமும் அனல் பறக்க ஆட்டம் முடியும்வரை வெற்றி தோல்வியை எதிர்வுகூறுவதிலும், தீர்மானிப்பதிலும் நிச்சயமற்ற தன்மை காணப்பட்டது. முடிவில் இரு அணிகளும் 19:19 என்று சமநிலையில் முடிவடைய மேலதிக நேரம் வழங்கப்பட்டது. இதில் சண்டிலிப்பாய் இந்துக் கல்லூரி அணி 4:2 என்ற புள்ளிகளின் அடிப்படையில் வெற்றி பெற்றுச் சம்பியனாகியது. 3ஆம் இடத்தை விக்டோரியா கல்லூரி

அணி பெற்றுக் கொண்டது.

**19வயதுப் பிரிவு**  
19 வயதினருக்கான இறுதி ஆட்டத்தில் அராவி சரஸ்வதி அணியை எதிர்த்து தெல்லிப்பழை யூனியன் கல்லூரி அணி மோதியது. ஆட்டத்தின் முதல் பாதியில் அராவி சரஸ்வதி அணி 7:9 என வெற்றி பெற்றது. இரண்டாவது பாதியிலும் அராவி சரஸ்வதியின் ஆதிக்கம் தொடரப்பட முடிவில் அந்த அணி 18:16 என்ற புள்ளிகளின் அடிப்படையில் வெற்றி பெற்றுச் சம்பியனாகியது. 3ஆம் இடத்தை விக்டோரியா கல்லூரி அணி பெற்றுக் கொண்டது.

(த-ரி-422)

## இன்றைய மோதல்கள்

யாழ்ப்பாணம், மே 1  
கம்பர்மலை யங்கம்பன்ஸ் விளையாட்டுக்கழகம் யாழ். மாவட்ட ரீதியில் நடத்தும் அணிக்கு 7 பேர் பங்கு பற்றும் உதைபந்தாட்டத் தொடரின் ஆட்டங்கள் கம்பர்மலை யங்கம்பன்ஸ் விளையாட்டுக்கழக மைதானத்தில் இடம்பெற்று வருகின்றன. இந்தத் தொடரில் இன்று மாலை 3.30 மணிக்கு இடம்பெறும் ஆட்டத்தில் டைமன்ஸ் விளையாட்டுக்கழக அணியை எதிர்த்து நியூடன் விளையாட்டுக் கழக அணி மோதவுள்ளது. மாலை 4.00 மணிக்கு இடம்பெறும் ஆட்டத்தில் யங்கென்றில் விளையாட்டுக்கழக அணியை எதிர்த்து ஊரெழு நோயல் விளையாட்டுக் கழக அணி மோதவுள்ளது.

யாழ். உதைபந்தாட்ட லீக்கின் அனுமதியுடன் வளர்மதி விளையாட்டுக் கழகம் நடத்தும் உதைபந்தாட்டத் தொடரின் ஆட்டங்கள் உரும்பிராய் இந்துக்கல்லூரி மைதானத்தில் இடம்பெற்று வருகின்றன. இந்தத் தொடரில் இன்று மாலை 4.30 மணிக்கு இடம்பெறும் ஆட்டத்தில் பலாலி விண்மீன் விளையாட்டுக்கழக அணியை எதிர்த்து பாசையூர் சென். அன்ரளிஸ் விளையாட்டுக்கழக அணி மோதவுள்ளது.

‘லங்கன் கறிலியன்ஸ்’ துடுப்பாட்ட அணிக்கும் யாழ். மாவட்ட 40வயதுக்கு மேற்பட்ட துடுப்பாட்ட அணிக்கும் இடையிலான ‘ரி-20’ ஆட்டம் ஒன்று இன்று காலை 11 மணிக்கு யாழ். மத்திய கல்லூரி மைதானத்தில் இடம்பெறவுள்ளது. ‘லங்கன் கறிலியன்ஸ்’ அணியில் இலங்கை டெஸ்ட் கிரிக்கெட் அணியின் முன்னாள் வீரர்கள் பங்கு பற்றவுள்ளனர்.

(த-ரி-23)

## கிண்ணம் ஹென்றிஸிடம்

யாழ்ப்பாணம், மே 1  
யாழ். மாவட்டப் பாடசாலைகளுக்கு இடையிலான 15வயதுப் பிரிவு ஆண்களுக்கான உதைப்பந்தாட்டத் தொடரின் இறுதியாட்டத்தில் இளவலை புனித கென்றியரசர் கல்லூரி அணி வெற்றி பெற்றுச் சம்பியன் ஆனது. நேற்று வியாழக்கிழமை யாழ் மத்திய கல்லூரி மைதானத்தில் இடம்பெற்ற இறுதியாட்டத்தில் கொற்றாவத்தை அமெரிக்கன் மிசன் தமிழ் கலவன் பாடசாலை அணியை எதிர்த்து இளவலை புனித ஹென்றியரசர் கல்லூரி அணி மோதிக் கொண்டது. இதில் அபார ஆட்டத்தை வெளிப்படுத்திய இளவலை புனித கென்றியரசர் கல்லூரி அணி 2:0 என்ற கோல்கணக்கில் வெற்றி பெற்றுக் கிண்ணத்தைக் கைப்பற்றியது.

(த-ரி-23)

## சென். வெறன்றிஸை வீழ்த்தியது சென். பற்றிக்ஸ்



யாழ்ப்பாணம் மே 01  
எசல்ராஜ், சுரேஸ் ஆகியோர் அடித்த கோல்கள் மூலம் ஹென்றிஸ் கல்லூரியை வெற்றி கொண்டது சென். பற்றிக்ஸ் கல்லூரி அணி. யாழ். மாவட்ட பாடசாலைகளுக்கு இடையிலான 19வயதுப் பிரிவு ஆண்களுக்கான உதைப்பந்தாட்டத் தொடரின் இறுதியாட்டம் நேற்று வியாழக்கிழமை யாழ். மத்திய கல்லூரி மைதானத்தில் இடம்பெற்றது. இந்த ஆட்டத்தில் சென். பற்றிக்ஸ் கல்லூரி அணியை எதிர்த்து இளவலை புனித ஹென்றியரசர் கல்லூரி அணி மோதிக் கொண்டது. யாழ் மாவட்டத்தின் சகோதரப்பாடசாலைகள்

என்று வர்ணிக்கப்படும் இந்த இரண்டு பாடசாலைகளும் மோதிக் கொண்டதனால் இந்த இரண்டு பாடசாலைகளுக்கும் இடையிலான உதைபந்தாட்டத்துக்கு வருபவரும் குவியும் எதிர்பார்ப்புக்கள் இந்த ஆட்டத்திலும் இல்லாமல் இல்லை.

ஆட்டத்தின் முதல் கோலை புனித பத்திரிசியார் கல்லூரி சார்பாக எசல்ராஜ் பதிவுசெய்ய பத்திரிசியர்களின் ஆதிக்கம் ஆட்டத்தில் ஆரம்பமானது. ஹென்றிஸில் விடுவதாக இல்லை. பழிதீர்த்து விடவேண்டும் என்பதில் முனைப்புக்காட்டினர். ஹென்றிஸின் முயற்சிகள் எப்பா

மல்போக ஆட்டத்தின் முதல் பாதியில் சென். பற்றிக்ஸ் 1:0 என்ற கோல் கணக்கில் முன்னிலை வகித்தது.

ஆட்டத்தின் இரண்டாவது பாதியில் எதிர்பார்ப்புக்கள் இரட்டிப்பாக ஆட்டம் முடிவதற்கு 2 நிமிடம் இருக்கையில் சென். பற்றிக்ஸ் கல்லூரி வீரன் சுரேஸ் தனக்கு சிடைத்த பந்தினை கோலாக மாற்றி தனது அணியின் வெற்றியை உறுதி செய்தார். முடிவில் சென். பற்றிக்ஸ் கல்லூரி அணி 2:0 என்ற கோல் கணக்கில் வெற்றி பெற்று கிண்ணத்தைக் கைப்பற்றியது.

(ரி-23)

## மோரிஸை வீழ்த்தியது பாடும்மீன்

இலங்கை உதைபந்தாட்டச் சம்மேளனத்தினால் நடத்தப்படும் ஏவ். ஏ கிண்ணத்துக்கான உதைபந்தாட்டத் தொடரின் ஆட்டமொன்று நேற்று முன்தினம் குருநகர் பாடும்மீன் விளையாட்டுக்கழக மைதானத்தில் இடம்பெற்றது.

இந்த ஆட்டத்தில் குருநகர் பாடும்மீன் விளையாட்டுக்கழக அணியை எதிர்த்து நாவாந்துறை சென். மோரிஸ் விளையாட்டுக்கழக அணி மோதிக் கொண்டது. இதில் குருநகர் பாடும்மீன் விளையாட்டுக்கழக அணி 2:1 என்ற கோல் கணக்கில் வெற்றி பெற்றது.

(த-ரி-23)

## உதைபந்தாட்ட நுட்பம் குறித்து பயிற்சி முகாம் இன்று ஆரம்பம்

யாழ்ப்பாணத்தில் முதல் தடவையாக அமெரிக்கன் உதைபந்தாட்ட பயிற்சி முகாம் அறிமுகம் செய்து வைக்கப்பட்டவுள்ளது. இன்று வெள்ளிக்கிழமை வட்டுக்கோட்டை யாழ்ப்பாணக் கல்லூரி மைதானத்தில் பிற்பகல் 3.00 மணிக்கு இந்த ஆரம்பநிகழ்வு இடம்பெறவுள்ளது.

முதல் நாள் பயிற்சி முகாமைத் தொடர்ந்து இரண்டாவது நாள் பயிற்சி முகாம் நாளை காலை 8.30 மணி முதல் நடைபெறவுள்ளது. உதைபந்தாட்ட அணுகுமுறைகள், நுணுக்கங்கள், தேவையான உடற்பயிற்சிகள் போன்றவை தொடர்பான விளக்கங்கள் இந்தப் பயிற்சி முகாமில் விசேட விதமாக கவனத்தில் கொள்ளப்படும்.

(ரி-86)

## ஹாட்லியை பந்தாடியது நெல்லியடி மத்திய ம.வி

பருத்தித்துறை ஹாட்லிக் கல்லூரியை 2:1 என்ற செற்கணக்கில் வென்று நடப்பு வலயச் சம்பியனானது நெல்லியடி மத்திய கல்லூரி 15வயதுப் பிரிவு அணி.

வடமராட்சி வலயப் பாடசாலைகளுக்கிடையிலான வலயமட்டப் பந்தாட்டத் தொடரின் இறுதியாட்டங்கள் பருத்தித்துறை வை. ஏம். சி. ஏ மண்டபத்தில் இடம்பெற்றன.

15வயதுப் பிரிவு ஆண்களுக்கான

இறுதியாட்டத்தில் பருத்தித்துறை ஹாட்லிக் கல்லூரி அணியும் நெல்லியடி மத்திய கல்லூரி அணியும் மோதின. 3 செற்களைக் கொண்ட இந்த இறுதியாட்டத்தில் முதல் செற்றில் நெல்லியடி அணி சார்பாகச் சியாமிளனும் ஹாட்லிக் கல்லூரி சார்பாக லக்ஷனும் களமிறங்கினர். இதில் 25:16 25:17 என்ற புள்ளிகள் அடிப்படையில் சியாமிளன் வெற்றிபெற்று தமது அணிக்கான

முதல் வெற்றியைப் பதிவு செய்தார். தொடர்ந்து இடம்பெற்ற 2ஆவது செற்றில் நெல்லியடி சார்பாக சுஜீவனும் ஹாட்லிக் கல்லூரி சார்பாக கார்த்தியும் களமிறங்கினர். மிகவும் பரபரப்பாக இடம்பெற்ற ஆட்டத்தில் பலத்த போராட்டத்தின் பின்னர் 25:21, 25:22, 25:20 என்ற புள்ளிகளைப் பெற்று 2:1 என்ற செற்கணக்கில் கார்த்தி வென்று செற்றைச் சமப்படுத்தினார். இதனை அடுத்து வெற்றியாளரைத்

தீர்மானிப்பதற்காக இடம்பெற்ற இரட்டையர் ஆட்டத்தில் நெல்லியடி அணி சார்பாக ஸ்ரீசுயான், அபிதன் ஜோடியும் ஹாட்லி அணி சார்பாக அபிலாஸ், சர்மா ஜோடியும் களமிறங்கினர். இதில் நெல்லியடி அணியின் ஜோடி 25:11, 25:16 என்ற புள்ளிகளின் அடிப்படையில் வெற்றி பெற்று நடப்பு வருட சம்பியன் பட்டத்தைத் தமதாக்கிக் கொண்டனர்.

(த-ரி-108)

**ஐ.பி.எல். கொண்டாட்டம்****இன்றைய ஆட்டம்**

டெல்லி - பஞ்சாப்

மாலை - 4.00 மணி

**ஐ.பி.எல். கொண்டாட்டம்****இன்றைய ஆட்டம்**

மும்பை - ராஜஸ்தான்

இரவு 8.00 மணி

**சமரசத்துக்கு வரும் மேற்கிந்தியத் தீவுகள்**

மேற்கிந்தியத் தீவுகள் அணி எதிர் வரும் செப்ரெம்பர், ஒக்டோபர் மாதங்களில் இந்தியாவில் சுற்றுப்பயணம் மேற்கொண்டு விளையாட அந்த நாட்டு கிரிக்கெட் கட்டுப்பாட்டுச் சபை விருப்பம் தெரிவித்துள்ளது.

கடந்த ஆண்டு மேற்கிந்தியத் தீவுகள் அணி இந்தியாவில் சுற்றுப்பயணம் மேற்கொண்டபோது தீவுகளின் வீரர்களுக்கும் மற்றும் அந்த நாட்டு கிரிக்கெட் கட்டுப்பாட்டுச்சபைக்கும் இடையில் ஏற்பட்ட சம்பள பிரச்

சினை காரணமாக, தொடரை பாதி யில் இடைநிறுத்திவிட்டு வீரர்கள் நாடு திரும்பினர். இதற்கு இழப் பீடாக ரூபா 267 கோடி (இந்திய மதிப்பில்) வேண்டும் என்று தீவுகளிடம் இந்தியக் கிரிக்கெட் கட்டுப்பாட்டுச்சபை கேட்டு வருகிறது. நிதியின்றி தவித்து வரும் மேற்கிந்தியத் தீவுகள் கிரிக்கெட் கட்டுப்பாட்டுச்சபை இதனை ஈடுகட்டும் வகையில் இந்தியாவில் மீண்டும் சுற்றுப்பயணம் மேற்கொள்ள விருப்பம் தெரிவித்திருக்கிறது. (த-ரி)

**பலமுடன் பாகிஸ்தான்**

பங்களாதேஷ் எதிர் பாகிஸ்தான் அணிகளுக்கிடையிலான 2 டெஸ்ட் ஆட்டங்களைக் கொண்ட டெஸ்ட் தொடரின் முதலாவது டெஸ்ட் தற்பொழுது பங்களாதேஷில் நடைபெற்று வருகின்றது.

முதலில் துடுப்பெடுத்தாட களமிறங்கிய பங்களாதேஷ் முதல் இன்னிங்ஸிற்காக 332 ஓட்டங்களை எடுத்தது. பந்துவீச்சில் பாகிஸ்தான் சார் பாக ரிஜாஸ், சாஜ் தலா மூன்று இலக்குகளையும் ஹபீஸ், பாபர் தலா இரண்டு இலக்குகளையும் கைப்பற்றினர்.

333 ஓட்டங்களைக் பெற்றால் இன்னிங்ஸில் முன்னிலை பெறலாம் என்ற நிலையில் பதிலுக்கு துடுப்பெடுத்தாடிய பாகிஸ்தான் அணிக்கு ஹபீஸின் சதம் கைகொடுக்க இரண்டாம் நாள் ஆட்டநேர முடிவில் பாகிஸ்தான் 227-1, ஹபீஸ் 137 ஓட்டங்களுடனும் அலி 65 ஓட்டங்களுடனும் ஆட்டமிழக்கா திருந்தனர். தொடர்ந்து மூன்றாவது நாளுக்காக களமிறங்கிய ஹபீஸில் அலியும் இணைப்பாட்டத்தை கைவிடாமல் தொடர்ந்து கொண்டே யிருந்தனர். 83 ஓட்டங்களைப் பெற்றிருந்த பொழுது இணைப்பாட்டம் ஒருவாறு முடிவுக்கு வந்தது. யுனிஸ்கானும் சமாராக ஒத்துழைப்பை கொடுக்க இரண்டே



இலக்குகளில் பங்களாதேஷின் முதல் இன்னிங்ஸை ஊதித் தள்ளியது பாகிஸ்தான். யுனிஸ்கானின் இன்னிங்ஸும் முடிவுக்கு வந்து விட்டது ஆனால் ஹபீஸின் இன்னிங்ஸோ இடைவிடாது தொடர்ந்து கொண்டிருந்தது. கைமேல் பயனாக இரட்டைச்சதத்தை பதிவு செய்தார் ஹபீஸ். கடந்த சில மாதங்களாக தடுமாறிய தடுமாற்றங்களையெல்லாம் ஒன்றாய் சேர்த்து தாக்கிவிட்டார். 224 ஓட்

டங்களுடன் ஹபீஸ் பனிலியன் திரும்ப மத்திய வரிசை வீரர்களும் ஆளுக்கொரு அரைச்சதத்தை அடித்து அணியைப் பலப்படுத்தினர். மொத்தத்தில் மூன்றாம்நாள் ஆட்டநேர முடிவில் பாகிஸ்தான் 537-5, ஷபிக் 51 ஓட்டங்களுடனும் அஹமட் 51 ஓட்டங்களுடனும் களத்தில் உள்ளனர். ஆட்டத்தின் நான்காம்நாள் இன்றாகும். ஆட்டம் இலங்கை நேரப்படி காலை 9 மணிக்கு ஆரம்பமாகும். (த-ரி)

**புலி பதுங்குவது பாய்வதற்கே**

பிரான்ஸ் டென்னிஸ் தொடரில் நடாலே கிண்ணத்தைக் கைப்பற்று வார் என்று சுவீஸ்லாந்தைச் சேர்ந்த முன்னணி டென்னிஸ் வீரர் ரோஜர் பெடரர் நம்பிக்கை தெரிவித்துள்ளார்.

2005ஆம் ஆண்டில் இருந்து பிரான்ஸ் டென்னிஸ் தொடரில் தொடர்ச்சியாக ஆதிக்கம் செலுத்தி வரும் நடால், 9 தடவைகள் கிண்ணத்தை வென்று அசத்தியுள்ளார். கடந்த சில மாதங்களாக காயத்தால் அவதிப்பட்டு மீண்டும் அணிக்கு திரும்பியுள்ள நடால் அண்மைக் காலமாக நடைபெற்ற சில ஆட்டங்களில் பெரிதாக பிரகாசிக்கவில்லை. இந்த நிலையில் நடால் தொடர்பாக பெடரர் இவ்வாறு நம்பிக்கை தெரிவித்துள்ளார்.

நடால் தொடர்பாக பெடரர் தெரிவித்ததாவது 'ஜோகோவிச் சிறப்பாக ஆடிவந்தாலும், பிரான்ஸ் தொடரைப் பொறுத்தவரையில்



நடாலுக்கு அதிக வெற்றி வாய்ப்புள்ளதாக நம்புகிறேன். கடந்த சில ஆண்டுகளாக நடால் நல்ல திறனில் இல்லை. இந்த திறன்வீழ்ச்சி நடாலின் குறைபாடில்லை தொடர்ச்சியாக விளையாடி வந்ததனால் அவரின் உடல் ஒத்துழைப்பு வழங்கவில்லை. ஆனால் பிரான்ஸில் நடாலை வீழ்த்துவது மிகக் கடினமாகும்' என்றார். (த-ரி)

**தமிழ் வீரர் இல்லாத தமிழ் அணி சென்னை**

கொல்கத்தாவுக்கு எதிரான முதலாவது ஐ.பி.எல். லீக் ஆட்டத்தில் காயம் அடைந்த சென்னை வீரர் அஸ்வின் அடுத்த ஹைதராபாத் துக்கு எதிரான ஆட்டத்திலும் பங்கேற்கமாட்டார் என்று அறிவிக்கப்பட்டுள்ளது.

கொல்கத்தாவுக்கு எதிரான முதலாவது லீக் ஆட்டத்தில் சூரியக்குமார் யாதேவ்வின் பிடியெடுப்பை நிகழ்த்துவதற்காக தாழ்வாக வந்த பந்தொன்றுக்கு அஸ்வின் முயன்ற வேளையில் விரலில் காயமடைந்தார் இதையடுத்து விரலில் தையல் போடப்பட்டதனால் அடுத்த ஆட்டத்தில் அஸ்வின் பங்கேற்க மாட்டார். என்று உத்தியோகபூர்வமாக அறிவிக்கப்பட்டுள்ளது. இதையடுத்து ஐ.பி.எல். வரலாற்றில் தமிழ் வீரர் ஒருவர் இல்லாமல் சென்னையணி முதல்முறையாக களமிறங்கவுள்ளது. தற்போதைய சென்னையணியில் அஸ்வின் துடுப்பெடுத்தும் தமிழ்வீரர் என்பது குறிப்பிடத்தக்கது. (த-ரி)

**ருரொட்டுக்கு ஒரு நியாயம் பீற்றர்சனுக்கு ஒரு நியாயம்**

இங்கிலாந்தின் தற்போதைய டெஸ்ட் அணியின் ஆரம்பத்துடுப்பாட்ட வீரராக களமிறங்குகிறார் ருரொட். மனஅழுத்தம் காரணமாக அணியில் இருந்து நீக்கப்பட்டு கிட்டத் தட்ட 18 மாதங்களின் பின்னர் ருரொட் அணியில் சேர்க்கப்பட்டாலும் தற்பொழுதும் தொடர்ந்தும் கடுமாறிவருகிறார். ருரொட் தன் தடுமாற்றத்தைத் தடுத்து இங்கிலாந்து அணியில் சிறந்த வீரர்கள் காத்திருக்கும் நேரத்தில் ருரொட்டுக்கு வாய்ப்பு கொடுப்பது குறித்து பலர் விமர்சனம் செய்து வருகிறார்கள். ஆனால், ருரொட் படிப்படியாக தனது பழைய ஆட்டத்திற்கு திரும்புவார் என்று இங்கிலாந்து அணியின் பயிற்சியாளர் பீட்டர்



மூர்ஸ் ஆதரவு தெரிவித்துள்ளார்.

இதுகுறித்து மூர்ஸ் தெரிவித்ததாவது- தடுமாற்றம் என்பது அனைவருக்கும் பொதுவானது. அதிலும் ருரொட் 18 மாதங்களின் பின்னர் அணிக்கு திரும்பியுள்ளார். இதனால் அவர் எடுத்த எடுப்பில் சதங்களை விளாசித் தள்ள வேண்டும் என்று எண்ணுவது முறையற்றது. படிப்படியாக ருரொட் தனது பழைய நிலைமைக்குத் திரும்புவார். இதன் மூலம் அணியின் பாரத்தை மிகையாக தாங்குவார் என்று நம்புகின்றேன் என்றார். ஆனால் இதே தடுமாற்றத்தில் பீற்றர்சன் இருந்த வேளையில் மூர்ஸ் அவரை அணியில் இருந்து வெளியேற்றியமை குறிப்பிடத்தக்கது. (த-ரி)






## ரியல் மாடரிட் கழகமே பலரின் கனவு

ஸ்பெயின் நாட்டின் சிறந்த கால்பந்துக் கழக அணியான ரியல் மாடரிட் அணிக்காக விளையாடுவது கால்பந்து வீரர் ஒருவருக்கு கிடைத்த மிகப்பெரும் வாய்ப்பு. என்று ரியல் மாடரிட் வீரரான ஹெர்னாண்டஸ் தெரி வித்துள்ளார். ரியல் மாடரிட் அணிக்காக விளையாடுவது தொடர்பாக ஹெர்னாண்டஸ் தெரிவித்ததாவது நான் ரியல் மாடரிட் அணிக்காக விளையாடுகிறேன். இது எனக்கு மகிழ்ச்சியாக

உள்ளது. ரியல் மாடரிட் அணிக்காக அடுத்த வருடம் நான் விளையாடுவேனா என்று எனக்குத் தெரியாது. ஏனெனில் ரியல் மாடரிட் அணிக்காக விளையாடுவது என்பது ஒவ்வொரு கால்பந்தாட்ட வீரருக்கும் இருக்கும் கனவு. அந்த வாய்ப்பை பெறாதவர்கள் வாய்ப்பு கிடைக்க போராடுகின்றார்கள். கிடைத்தவர்கள் அதைத் தக்க வைத்துக்கொள்ள போராடுகின்றார்கள்-என்றார்.(த-ரி)



## ஸ்டார்க் பெங்களூரின் சொத்து

பெங்களூர் அணியின் முன்னணி வேகப்பந்து வீச்சாளர் மிச்செல் ஸ்டார்க் நட்பு ஐ.பி.எல். தொடரில் அபாரமாக விளையாடி வருகின்றார். அவரை பெங்களூரின் சக வீரரான டேவிட் வைசி பாராட்டியுள்ளார். ஸ்டார்க் தொடர்பாக வைசி தெரிவித்ததாவது எங்களது பந்துவீச்சு தாக்குதல் முன்னேற்றம் கண்டு வருகின்றது. இதற்கு பிரதான காரணம் மிச்செல் ஸ்டார்க். அவரது வருகை அணிக்கு பலத்தை சேர்த்து

ள்ளது. அவர் பெங்களூர் அணியின் மிகப் பெரிய சொத்து. அவர் பந்து வீச்சுக்கு தலைமை தாங்குகிறார். ஒவ்வொரு ஆட்டத்திலும் எதிர் அணியை ஆராய்ந்து ஒவ்வொரு வீரருக்கும் தகுந்தபடி வியூகம் அமைத்து விளையாடுகிறார். கடந்த உலகக்கிண்ணத் தொடரில் ஆஸ்திரேலியா கிண்ணம் வெல்ல காரணமாக இருந்தார். நட்பு ஐ.பி.எல். தொடரில் எங்களது வெற்றிக்கும் காரணமாக உள்ளார் என்றார்.

(ரி)

**A/L 2017**  
கணக்கீடு  
திரு. S. தவா  
திரு. P. சண்முகம்  
வணிகக்கல்வி  
திரு. S. ரிஷி

**விக்கா**  
கல்வி நிறுவனம்.  
52, காமாட்சி ரோட், பாழைத்திண்டி  
அடுத்த புதிய பிளாஸ்  
O/L DAY CLASS  
(08.00-2.00 மணி)  
ஆரம்பம் :-  
04.05.2015 8.00am  
60 மணி வரிக் கட்டி  
மட்டுமே  
T.P:-0776629137

**வேலையாளர்கள் தேவை**  
வாகன சத்தியரிப்பு நிலையம் ஒன்றுக்கு அனுபவம் வாய்ந்த வேலையாளர்கள் யாழ்ப்பாணத்தில் தேவை.  
தொடர்பு:- 077 7031148

**அறிவித்தல் உத்தியோகத்திற்கான விண்ண தெரிநர் கான் நைப்பர் (EB Exam) வரிக் கட்டி கருத்து**  
துரித மீட்டல் மற்றும் வழிகாட்டல் வகுப்புகள் (MAY 1ஆம் 2ஆம், 4ஆம் திகதிகளில் ஆரம்பம்: 01/05/2015 - 10.00 am (வெள்ளி தி ரு நாள்)  
இ.மீ :- ஈ/ வேலையாளர் தேவைகள் கட்டுப் படுத்தல் அலுவலகம் திருவெண்கையம் வாய்ப்பு விசிலிவரை யாளர்கள் அலுவலக முறைமை - இலங்கை நிர்வாக சேவையில் விசேடநர் நிலையில் உள்ள வகுப்புகள் போது உடன் பதவி வகிப்பவருமான விசிலிவரை யாளர். கனக்கீட்டு முறை - திரு. T. சிவசுந்தரநர் (விஸயக் கனக்கள், இலங்கை கனக்கள்) சேவைமும் - 1  
கனக்கீட்டு முறை - திரு. T. சிவசுந்தரநர் (விஸயக் கனக்கள், இலங்கை கனக்கள்) சேவைமும் - 1  
கனக்கீட்டு முறை - திரு. T. சிவசுந்தரநர் (விஸயக் கனக்கள், இலங்கை கனக்கள்) சேவைமும் - 1  
தொடர்புகளுக்க:-077 3664328

**சிறுநீரகம் தேவை**  
வடமராட்சியைப் பிறப்பிடமாகக் கொண்ட 57 வயதுடைய பெண் ஒருவருக்கு B+ (BLOOD GROUP) சிறுநீரகம் உடனடியாகத் தேவைப்படுகின்றது. வழங்க விரும்புவோர் உடன் தொடர்பு கொள்ளவும். தகுந்த சன்மானம் வழங்கப்படும்.  
தொடர்புகாந்தன் 077 763 4208, (58486)(4.3.7) நந்து 077 440 4332

**British College of Higher Studies**  
வழங்கும் சர்வதேச கற்கை நெறிகள்  
Settlement Visa மூலமாக UK செல்பவர்களுக்கான  
**IELTS Life Skills**  
இப்படி நெறியானது Settlement Visa மூலமாக UK செல்பவர்களுக்கு அனாதாகக் கற்கக் கூடிய முறையிலும், உக்கரவாதக்குடனான பரிட்சை வெற்றியையும் கவனத்திற் கொண்டு தயாரிக்கப்பட்டு வாய்ப்பு நிறுவனத்தில் நடாத்தப்படுகிறது  
Student, Migration Visa மூலமாக UK செல்பவர்களுக்கான  
**IELTS (Academic / General)**  
ஆரம்பத்தில் பரீட்சை சம்பந்தமாக ஒருவருக்கு பரிட்சையாக வகுப்புகள் மூலமாக கற்கும் பயிற்சிகள் வழங்கப்படும்  
Batches Start on  
Batch I : 05/05/2015 Batch II : 09/05/2015  
No 15, Sirambiyady Lane (Off Stanley Road), Jaffna.  
(Above Sathosa SM & Near Ariyakulam Junction)  
Tel : 021-2224550  
Hotlines: 0777585913, 0777222422, 0714299935

**மே 10 வரை மட்டுமே மாபெரும் மலிவு விற்பனை**  
அனைத்து விதமான சிறுவன்கள் மற்றும் விடுதலாக்குத் தேவையான டிரேபர், சிஜர்னிங், மினர்சும் குடியிருப்பவர்களை எந்தவிதமான விலக்கத்தக்க விலைக்களியில் விற்கக்கொள்கலாம்.  
குடிநீர் கலனம் 4200/= 3100/=  
கைமீயுழியு உள்ளவரை 3850/= 2200/=  
மரக்கிடி 1450/=  
கைமீயுழியு 4000/= 3250/=  
கைமீயுழியு 5500/= 4450/=  
மரக்கிடி 9780/= 6500/=  
Table Mats 1500/= 2050/=  
கைமீயுழியு 41300/= 32900/=  
Kitchen rack 2100/= 1550/=  
இல: 88, அரமது வீதி, தட்டாநெரு சந்தி, யாழ்ப்பாணம். T.p. 076 821 9413  
(உடனடிவழியில் இருந்து அரமது வீதியில் 100m தூரத்தில்) 076 821 9415

**சவுதராவத்தல் சார்புக்கான அடுத்த உயர் சம்பளத்தாளர் உ.ப. அர வேலை வாய்ப்பு**  
Bus Driver.H/V Licence -1500+OT  
Van Driver.L/V Licence -1300+OT  
Electricians -1300+OT  
Plumbers -1200+OT  
Carpenters -1200+OT  
மேல் குறிப்பிட்ட வேலை வாய்ப்புகள் உடனடியாக காலத்திற்குள் தங்குமிடம் மருத்துவம் என்பன இலவசம். எதிர்வரும் 7ஆம்-திதி நேர்முகம் பரிட்சை நடைபெறும். உடன் தொடர்புகொள்ளவும்  
Lanka Voice:- 0777 929475  
Email: lankavoiceworks@gmail.com  
ambiyon.gulf.enterprises  
72/26, st anthonys rd, colombo-10 (L.I.NO-969)

**உயர் பதவி மூலம் நியமனம் உடனடி Hyper Market (Super Market) உடனடி சம்பளத்தாளர் உ.ப. அர வேலை வாய்ப்பு**  
கீழ் காணும் வேலை வாய்ப்பில் ஒரு வருடத்துக்கு மேல் அனுபவம் உள்ளவர்கள் மாத்திரம் உங்கள் சுயவிவரக்கோவை (CV) களை அனுப்பிவைக்கவும் (பயணம் முற்றிலும் இலவசம்)  
Salesman (any trade) -1450+ 1600+OT  
Cashiers -1450+ 1600+OT  
Stokker (any trade) -1450+ 1600+OT  
Pastry Man -1450+ 1600+OT  
Baker -1450+ 1600+OT  
Butchers (Super Market) -1450+ 1600+OT  
Fish Mongers (Super Market) -1450+ 1600+OT  
உடன் தொடர்புகொள்ளவும்  
Lanka Voice:- 0777 929475  
Email: lankavoiceworks@gmail.com

**பாதுகாப்பு உத்தியோகத்தர் தேவை**  
யாழ். நகரிலுள்ள பிரபல தனியார் நிறுவனமொன்றுக்கு பாதுகாப்பு உத்தியோகத்தர்கள் தேவை.  
இன்றும் (01.05.2015), நாளைமும் (02.05.2015) சுயவிவரக் கோவையுடன் நேரில் சமூகம் தரவும்.  
உதயன் விருத்தினர் விடுதி இல.20, கன்னாத்திபுலேன், யாழ்ப்பாணம்.

**மேநாள்**  
கல்வி கலங்கரை விளக்கு தொழில்வளர்ச்சியின் உயிர்நாடி உலகத்தொழிலாளர் தினமாம் மே நாளில் அனைத்துத் தொழிலாளர்களுடனும் அச்சகத் தொழிலாளர்களும் சிறப்புற வேண்டுகின்றோம்.  
**2015**  
காரிகணான் வடக்கின் அச்சகதாரர்  
இல. 681, தே.கே.எஸ். வீதி, யாழ்ப்பாணம். T.P. +94 21 222 2717/8 +94 21 222 2737